

اُردُو

3

جماعت سوم

یکساں قومی نصاب 2020ء کے مطابق

ایک قوم، ایک نصاب



پنجاب کریکولم اینڈ ٹیکسٹ بک بورڈ، لاہور



بِسْمِ اللّٰهِ الرَّحْمٰنِ الرَّحِیْمِ
اللہ کے نام سے شروع جو بڑا مہربان ہمیشہ رحم فرمانے والا ہے۔

اُردُو

جماعت سیوم

یکساں قومی نصاب 2020ء کے مطابق

ایک قوم، ایک نصاب



پنجاب کریکولم اینڈ ٹیکسٹ بک بورڈ، لاہور

یہ کتاب یکساں قومی نصاب 2020ء کے مطابق اور قومی نظر ثانی کمیٹی کی منظور کردہ ہے۔
جملہ حقوق بحق پنجاب کریکولم اینڈ ٹیکسٹ بک بورڈ، لاہور محفوظ ہیں۔

اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیسٹ پیپرز، گائیڈ بکس،
خلاصہ جات، نوٹس یا امدادی کتب کی تیاری میں استعمال کیا جاسکتا ہے۔

تجرباتی ایڈیشن

زیر نگرانی: محمد رفیق طاہر، جوائنٹ ایجوکیشنل ایڈوائزر، قومی نصاب کونسل، وفاقی وزارت تعلیم و پیشہ ورانہ تربیت، اسلام آباد
فائل پر سن پنجاب برائے یکساں قومی نصاب: عامر ریاض، فائزیکٹر (کریکولم)، پنجاب کریکولم اینڈ ٹیکسٹ بک بورڈ، لاہور

مصنفہ: رابعہ شہزادی **ادارت:** ناصر محمود اعوان

اراکین قومی جائزہ کمیٹی

ڈاکٹر جمیل الرحمن (پنجاب کریکولم اینڈ ٹیکسٹ بک بورڈ، لاہور)
شاہد نعیم (فیڈرل ڈائریکٹوریٹ آف ایجوکیشن، اسلام آباد)
تاج ولی خان (نظامت نصاب و تعلیم اساتذہ، خیبر پختونخوا)
ضیاء الحق کاکڑ (ادارہ نصابیات و مرکز توسیع، کوئٹہ)
عبدالوہاب (ہائی سکول تکیہ چلاس ضلع، گلگت بلتستان)
ڈائریکٹر مسودات: فریدہ صادق
ڈائریکٹر ایجوکیشن (پنجاب کریکولم اینڈ ٹیکسٹ بک بورڈ، لاہور)
شاہد نعیم (فیڈرل ڈائریکٹوریٹ آف ایجوکیشن، اسلام آباد)
تاج ولی خان (نظامت نصاب و تعلیم اساتذہ، خیبر پختونخوا)
ضیاء الحق کاکڑ (ادارہ نصابیات و مرکز توسیع، کوئٹہ)
عبدالوہاب (ہائی سکول تکیہ چلاس ضلع، گلگت بلتستان)
ڈائریکٹر مسودات: فریدہ صادق
ڈائریکٹر ایجوکیشن (پنجاب کریکولم اینڈ ٹیکسٹ بک بورڈ، لاہور)
شاہد نعیم (فیڈرل ڈائریکٹوریٹ آف ایجوکیشن، اسلام آباد)
تاج ولی خان (نظامت نصاب و تعلیم اساتذہ، خیبر پختونخوا)
ضیاء الحق کاکڑ (ادارہ نصابیات و مرکز توسیع، کوئٹہ)
عبدالوہاب (ہائی سکول تکیہ چلاس ضلع، گلگت بلتستان)
ڈائریکٹر مسودات: فریدہ صادق

نگران: ظہیر کاشروٹو، سرفراز احمد فتیانہ

ڈپٹی ڈائریکٹر (آرٹ اینڈ ڈیزائن): غلام محی الدین
السریشنز: محمد علی خالد، افتخار جاوید، آیت اللہ
لے آؤٹ/ڈیزائننگ: عبدالجبار، خالد محمود، حبیب الرحمن، علیم الرحمن
کمپوزنگ: اختر خان، محمد جمیل کثیر



فہرست

پہلی سہ ماہی

صفحہ ۸	سبق ۲	نعت (نظم)	صفحہ ۱	سبق ۱	حمد (نظم)
آپ نے کیا سمجھا؟	کالم ملانا، مصرعوں کی تکمیل، مختصر سوالات	آپ نے کیا سمجھا؟	مصرعے مکمل کرنا، مختصر سوالات	آپ نے کیا سمجھا؟	مصرعے مکمل کرنا، مختصر سوالات
مل کر کریں بات	موضوع سے متعلق بات چیت کرنا، واقعہ کن کر اس سے متعلق سوالات کے جوابات دینا	مل کر کریں بات	موضوع سے متعلق اظہار خیال کرنا، مخصوص موضوع پر بات چیت کرنا	مل کر کریں بات	موضوع سے متعلق اظہار خیال کرنا، مخصوص موضوع پر بات چیت کرنا
لفظوں کا کھیل	لفظی اور عددی گنتی	لفظوں کا کھیل	ہم آواز الفاظ بنانا	لفظوں کا کھیل	ہم آواز الفاظ بنانا
قواعد سیکھیں	متضاد الفاظ کا تصور، واحد جمع کا تصور	قواعد سیکھیں	مترادف الفاظ کا تصور، فعل ماضی کا تصور	قواعد سیکھیں	مترادف الفاظ کا تصور، فعل ماضی کا تصور
پڑھیں	عبارت درست تلفظ اور روانی سے پڑھنا	پڑھیں	اشعار درست تلفظ، لے، آہنگ اور روانی سے پڑھنا اور سوالات کے جوابات دینا	پڑھیں	اشعار درست تلفظ، لے، آہنگ اور روانی سے پڑھنا اور سوالات کے جوابات دینا
کچھ نیا لکھیں	خاکے کی مدد سے موضوع سے متعلق سات جملے لکھنا	کچھ نیا لکھیں	موضوع پر چند جملے لکھنا، تصویر سے متعلق چھ مریوطہ جملے لکھنا	کچھ نیا لکھیں	موضوع پر چند جملے لکھنا، تصویر سے متعلق چھ مریوطہ جملے لکھنا
آؤ کریں کام	گُنتب بینی، نعت کی پڑھائی	آؤ کریں کام	سکرپ بک بنانا	آؤ کریں کام	سکرپ بک بنانا

صفحہ ۲۱	سبق ۴	اگر میں نہ ہوں تو!	صفحہ ۱۵	سبق ۳	بے مثل ہے ذات رسول کریم (نظم)
آپ نے کیا سمجھا؟	درست اور غلط جواب کی نشان دہی، خالی جگہ پُر کرنا، مختصر سوالات	آپ نے کیا سمجھا؟	درست اور غلط جواب کی نشان دہی، مختصر سوالات	آپ نے کیا سمجھا؟	خالی جگہ پُر کرنا، درست اور غلط جواب کی نشان دہی، مختصر سوالات
مل کر کریں بات	موضوع سے متعلق بات چیت کرنا	مل کر کریں بات	موضوع سے متعلق بات چیت کرنا، تصویری کہانی پر بات چیت کرنا	مل کر کریں بات	موضوع سے متعلق بات چیت کرنا، تصویری کہانی پر بات چیت کرنا
لفظوں کا کھیل	الفاظ سازی بذریعہ جوڑ توڑ	لفظوں کا کھیل	الفاظ بنانا اور اعراب لگانا	لفظوں کا کھیل	الفاظ بنانا اور اعراب لگانا
قواعد سیکھیں	اسم ضمیر کا تصور، مترادف الفاظ کا تصور	قواعد سیکھیں	استفہامیہ جملوں کا تصور، تذکیر و تانیث	قواعد سیکھیں	استفہامیہ جملوں کا تصور، تذکیر و تانیث
پڑھیں	عبارت درست تلفظ اور روانی سے پڑھنا اور سوالات کے جوابات دینا	پڑھیں	عبارت درست تلفظ اور روانی سے پڑھنا، اہم نکات بیان کرنا	پڑھیں	عبارت درست تلفظ اور روانی سے پڑھنا، اہم نکات بیان کرنا
کچھ نیا لکھیں	ڈائری لکھنا، موضوع سے متعلق بات چیت کرنا	کچھ نیا لکھیں	موضوع سے متعلق چند جملے لکھنا	کچھ نیا لکھیں	موضوع سے متعلق چند جملے لکھنا
آؤ کریں کام	تقریر پیش کرنا	آؤ کریں کام	اپنی پسند کی اخلاقی کہانی، واقعہ، نظم یا ڈراما پڑھ کر سنانا	آؤ کریں کام	اپنی پسند کی اخلاقی کہانی، واقعہ، نظم یا ڈراما پڑھ کر سنانا

جائزہ: ۱



سبق
۵

سب ہیں خاص

صفحہ
۳۱

آپ نے کیا سمجھا؟

خالی جگہ پُر کرنا، کالم ملانا، مختصر سوالات

مل کر کریں بات

اشعار سن کر اظہار خیال کرنا، موضوع سے متعلق بات چیت کرنا

لفظوں کا کھیل

الفاظ سازی بذریعہ جوڑ توڑ

قواعد سیکھیں

اسم معرفہ اور اسم نکرہ کا تصور، متضاد الفاظ کا تصور

پڑھیں

پیرا گراف درست تلفظ اور روانی سے پڑھنا

کچھ نیا لکھیں

آٹھ مربوط جملے لکھنا، جملہ سازی

آؤ کریں کام

مختلف پیشوں سے متعلق پوسٹر بنانا

سبق
۶

چالاک لومڑی اور چٹو مرغنا (سنانے کا سبق)

صفحہ
۳۸

سمجھیں اور بتائیں

سن کر سوالات کے زبانی جوابات دینا

دوسری سہ ماہی

سبق
۷

ہم کیوں بھول جاتے ہیں؟

صفحہ
۳۰

آپ نے کیا سمجھا؟

سبق کے مطابق بتانا کہ متعلقہ جملے کس نے کہے؟، کالم ملانا، مختصر سوالات

مل کر کریں بات

تصویری فہم، موضوع سے متعلق اظہار خیال

لفظوں کا کھیل

معنی میں سے الفاظ تلاش کر کے لکھنا

قواعد سیکھیں

اسم ضمیر کا جملوں میں استعمال، فعل حال کا تصور

پڑھیں

پیغامات کو درست تلفظ اور روانی سے پڑھنا

کچھ نیا لکھیں

آٹھ مربوط جملے لکھنا، درخواست نویسی

آؤ کریں کام

ٹریفک کی تباہی، فٹ پاتھ، زیر اثر اسٹگ بنانا

سبق
۹

اللہ تعالیٰ کا انعام

صفحہ
۵۶

آپ نے کیا سمجھا؟

درست جواب کی نشان دہی کرنا، سبق کے مطابق بتانا کہ متعلقہ جملے کس نے کہے؟، مختصر سوالات

مل کر کریں بات

موضوع سے متعلق اظہار خیال کرنا

لفظوں کا کھیل

الفاظ سازی بذریعہ جوڑ توڑ

قواعد سیکھیں

متضاد الفاظ کا تصور، فعل مستقبل کا تصور

پڑھیں

عبارت درست تلفظ اور روانی سے پڑھنا اور سوالات کے جوابات دینا

کچھ نیا لکھیں

ڈائری لکھنا، جملہ سازی

آؤ کریں کام

چارٹ بنانا

جائزہ: ۲

سبق
۸

شام (نظم)

صفحہ
۳۹

آپ نے کیا سمجھا؟

کالم ملانا، مصرعوں کی تکمیل، مختصر سوالات

مل کر کریں بات

موضوع سے متعلق اظہار خیال کرنا، جملے سن کر درست اور غلط جملوں کی نشان دہی کرنا

لفظوں کا کھیل

معنی میں سے ہم آواز الفاظ تلاش کرنا

قواعد سیکھیں

متضاد الفاظ کا تصور، واحد جمع کا تصور

پڑھیں

عبارت درست تلفظ اور روانی سے پڑھنا اور سوالات کے جوابات دینا

کچھ نیا لکھیں

تصویری فہم

آؤ کریں کام

مشاہدہ کرنا اور موضوع سے متعلق اظہار خیال کرنا، موضوع سے متعلق نظم تلاش کر کے لے اور آہنگ سے پڑھنا

سبق
۱۰

جس کا خواب تھا دلکش

صفحہ
۶۶

آپ نے کیا سمجھا؟

کثیر الانتخابی سوالات، درست اور غلط جواب کی نشان دہی، مختصر سوالات

مل کر کریں بات

موضوع سے متعلق اظہار خیال کرنا

لفظوں کا کھیل

لفظی اور عددی گنتی

قواعد سیکھیں

استنبہامیہ اور اقراری جملوں کا تصور، متضاد الفاظ کا تصور

پڑھیں

عبارت درست تلفظ اور روانی سے پڑھنا اور سوالات کے جوابات دینا

کچھ نیا لکھیں

اشاروں کی مدد سے جملے لکھنا

آؤ کریں کام

ذہنی آزمائش کے کھیل میں حصہ لینا



سبق
۱۱

چار انوکھے دوست

صفحہ
۷۳

آپ نے کیا سمجھا؟ دُرست اور غلط جواب کی نشان دہی کرنا، کالم ملانا، مختصر سوالات

مل کر کریں بات موضوع سے متعلق اظہار خیال کرنا، پہیلیاں بوجھنا

لفظوں کا کھیل املا کی درستی، اعراب لگانا

قواعد سیکھیں فعل ماضی، فعل حال اور فعل مستقبل کی پہچان، حروف استعجاب کا تصور

پڑھیں نظم دُرست تلفظ، لے، آہنگ اور روانی سے پڑھنا اور سوالات کے جوابات دینا

کچھ نیا لکھیں دس مربوط جملے لکھنا

آؤ کریں کام چارٹ بنانا، اخلاقی یا مزاحیہ کہانی پڑھنا

سبق
۱۲

ہم ایک ہیں (سنانے کا سبق)

صفحہ
۸۱

سمجھیں اور بتائیں سن کر سوالات کے زبانی جوابات دینا

سبق
۱۳

پاک وطن ہے پاکستان (نظم)

صفحہ
۸۳

آپ نے کیا سمجھا؟ اشعار کی تکمیل، دُرست جواب کی نشان دہی، مختصر سوالات

مل کر کریں بات معلومات اکٹھی کرنا اور ان سے متعلق اظہار خیال کرنا، تصویری کہانی پر بات چیت کرنا

لفظوں کا کھیل الفاظ کا پہلا حرف بدل کر نئے الفاظ بنانا

قواعد سیکھیں تذکیر و تانیث، واحد جمع کا تصور

پڑھیں اشعار دُرست تلفظ، لے، آہنگ اور روانی سے پڑھنا اور اہم نکات بیان کرنا

کچھ نیا لکھیں دس مربوط جملے لکھنا

آؤ کریں کام ٹیبلو پیش کرنا

جائزہ: ۳۰

سبق
۱۴

حضرت خدیجہ الکبریٰ رضی اللہ تعالیٰ عنہا

صفحہ
۹۳

آپ نے کیا سمجھا؟ دُرست جواب کی نشان دہی کرنا، خالی جگہ پُر کرنا، مختصر سوالات

مل کر کریں بات عبارت سن کر اس سے متعلق سوالات کے جوابات دینا

لفظوں کا کھیل عددی ترتیب کا تصور

قواعد سیکھیں تذکیر و تانیث، استفہامیہ، اقراری اور انکاری جملے

پڑھیں کثیر الا استعمال الفاظ دُرست تلفظ اور روانی سے پڑھنا

کچھ نیا لکھیں دس جملے لکھنا

آؤ کریں کام مختلف مسائل سے متعلق بات چیت کرنا اور حل تجویز کرنا

سبق
۱۵

وہ کون تھا؟

صفحہ
۱۰۲

آپ نے کیا سمجھا؟ دُرست جواب کی نشان دہی، جملوں کی تکمیل، مختصر سوالات

مل کر کریں بات تصویری کہانی پر بات چیت کرنا

لفظوں کا کھیل لفظی اور ہندی گنتی کا تصور

قواعد سیکھیں اسم معرفہ اور اسم نکرہ کی شناخت، زمانے کے لحاظ سے جملوں کی تبدیلی

پڑھیں واقعہ دُرست تلفظ اور روانی سے پڑھنا اور سوالات کے جواب دینا

کچھ نیا لکھیں دس مربوط جملے لکھنا

آؤ کریں کام تقریر کرنا اور موضوع سے متعلق اظہار خیال کرنا



آپ نے کیا سمجھا؟ سبق کے مطابق بتانا کہ متعلقہ جملے کس نے کہے؟، درست جواب کی نشان دہی، مختصر سوالات

مل کر کریں بات دی ہوئی صورت حال پر بات چیت کرنا

لفظوں کا کھیل حروف سازی بذریعہ جوڑ توڑ، جملوں کی تکمیل

قواعد سیکھیں استنبہامیہ، اقراری اور انکاری جملوں کی شناخت، سادہ جملوں کو فعل ماضی اور فعل حال میں تبدیل کرنا

پڑھیں واقعہ درست تلفظ اور روانی سے پڑھنا اور پوچھے ہوئے سوالوں کے جواب دینا

کچھ نیا لکھیں کہانی کا اختتام بدل کر کہانی دوبارہ لکھنا

آڈ کریں کام تقریر کرنا، جملے اور گورڈے دان بنانا

تیسری سہ ماہی

آپ نے کیا سمجھا؟ درست جواب کی نشان دہی، خالی جگہ پُر کرنا، مختصر سوالات

مل کر کریں بات موضوع سے متعلق اظہار خیال کرنا، تصاویر سے متعلق بات چیت کرنا اور اپنی پسند، نا پسند کا اظہار کرنا

لفظوں کا کھیل لفظی اور ہندی گنتی کا تصور

قواعد سیکھیں مترادف الفاظ کا تصور، تذکیر و تانیث

پڑھیں عبارت درست تلفظ اور روانی سے پڑھنا

کچھ نیا لکھیں دس مربوط جملے لکھنا، ڈائری لکھنا

آڈ کریں کام تقریر کرنا

آپ نے کیا سمجھا؟ کالم ملانا، الفاظ سے متعلقہ مصرعے تلاش کر کے لکھنا، مختصر سوالات

مل کر کریں بات عبارت / کہانی پڑھ کر سوالوں کے جواب دینا، موضوع سے متعلق اظہار خیال کرنا

لفظوں کا کھیل الفاظ سازی، جملہ سازی

قواعد سیکھیں متضاد الفاظ کا تصور، استعجابیہ جملوں کا تصور

پڑھیں اختراعی ججوں والے الفاظ روانی سے پڑھنا

کچھ نیا لکھیں دیے ہوئے موضوع پر چند جملے لکھنا

آڈ کریں کام مزاحیہ نظمیں پڑھنا اور سنانا، کتابچہ تیار کرنا



سبق ۲۰ قائد اعظم رحمۃ اللہ علیہ (نظم) صفحہ ۱۳۹

آپ نے کیا سمجھا؟ بے ترتیب الفاظ کو ترتیب دے کر مصرعے درست کر کے لکھنا، مختصر سوالات

مل کر کریں بات موضوع سے متعلق بات چیت کرنا

لفظوں کا کھیل املا کی ذرستی، اعراب لگانا اور عددی ترتیب کا تصور

قواعد سیکھیں اسم معرفہ اور اسم نکرہ کی شناخت، متضاد الفاظ کا تصور

پڑھیں پیرا گراف درست تلفظ اور روانی سے پڑھنا اور اس سے متعلق سوالات کے جوابات دینا

کچھ نیا لکھیں دس مربوط جملے لکھنا

آؤ کریں کام انٹرنیٹ کا استعمال، سبب بینی، موضوع سے متعلق نظم درست تلفظ، لے، آہنگ اور روانی سے پڑھنا

سبق ۱۹ دلِ دلِ پاکستان صفحہ ۱۳۲

آپ نے کیا سمجھا؟ خالی جگہ پُر کرنا، کثیر الانتخابی سوالات، مختصر سوالات

مل کر کریں بات کسی دوست یا رشتے دار کا تعارف کروانا

لفظوں کا کھیل عددی ترتیب کا تصور

قواعد سیکھیں فعل ماضی، فعل حال اور فعل مستقبل کے جملوں کی شناخت، واحد جمع کا تصور

پڑھیں اشعار درست تلفظ، لے، آہنگ اور روانی سے پڑھنا اور ان کا مفہوم بتانا

کچھ نیا لکھیں دس مربوط جملے لکھنا

آؤ کریں کام کتابچہ تیار کرنا

سبق ۲۲ بچے کی دُعا (نظم) صفحہ ۱۳۷

آپ نے کیا سمجھا؟ بے ترتیب الفاظ کو ترتیب دینا اور مصرعے درست کر کے لکھنا، خالی جگہ پُر کرنا، مختصر سوالات

مل کر کریں بات تصویر کی کہانی پر بات چیت کرنا، پہیلیاں بوجھنا

لفظوں کا کھیل جوڑے توڑ کے دہلیے آخری حرف سے اسم صفت بنانا

قواعد سیکھیں تذکیر و تانیث کا تصور، جملوں کو فعل ماضی، فعل حال اور فعل مستقبل میں تبدیل کرنا

پڑھیں نظم درست تلفظ، لے، آہنگ اور روانی سے پڑھنا اور اس سے متعلق سوالات کے جوابات دینا

کچھ نیا لکھیں موضوع سے متعلق پیرا گراف لکھنا

آؤ کریں کام مکالمہ تیار کرنا

سبق ۲۱ قدرتی آفات (سنائے کا سبق) صفحہ ۱۳۵

سمجھیں اور بتائیں نین کر سوالات کے زبانی جوابات دینا



حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- ایک جملے میں ایک سے زائد ہدایات من کران پر عمل کر کے دکھا سکیں۔
- اردو میں اشعار، نظمیں وغیرہ سنا سکیں۔
- اپنے ارد گرد کے ماحول (قدرتی مناظر) پر بات کر سکیں۔
- لے اور آجنگ کے حوالے سے اشعار اور نظمیں سن کر بتا سکیں۔
- نظم پڑھ کر سوالات کے درست جوابات دے سکیں۔
- سبق (نظم) پڑھ کر اس کے متن سے متعلق سوالات کے جوابات لکھ سکیں۔
- کوئی منظر یا منظر کی تصویر دیکھ کر کم از کم چھ جملوں پر مشتمل عبارت لکھ سکیں۔
- معنی کے لحاظ سے مترادف الفاظ کو سمجھ کر بول لکھ سکیں۔
- فعل ماضی کو پہچان سکیں اور فعل ماضی کے جملے لکھ سکیں۔
- ہم آواز الفاظ بنا سکیں۔
- روزمرہ اردو بول چال میں اعتماد سے حصہ لے سکیں۔

سوچیں اور بتائیں

- حمد کسے کہتے ہیں؟
- اللہ تعالیٰ نے ہمیں کن کن نعمتوں سے نوازا ہے؟ کوئی سی پانچ نعمتوں کے نام بتائیں۔

کیا آپ جانتے ہیں؟

- اللہ تعالیٰ کے ننانوے صفاتی نام ہیں۔ صفاتی نام ان ناموں کو کہا جاتا ہے، جن سے اللہ تعالیٰ کی کوئی صفت ظاہر ہوتی ہے۔ جیسے ”الرحیم“ یعنی نہایت رحم کرنے والا۔

تذریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تفہیریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔





عظمت

سنوارے

وحدت

نکھارے

سنسار

سے

خدا کی قدرت کے ہیں نظارے
زمیں پہ پھول آسمان پہ تارے
سے ہیں یہ کیسے پیارے پیارے
زمیں پہ پھول آسمان پہ تارے

وہ سارے سنسار کا خدا ہے
سب اُس کی قدرت ہی سے بنا ہے
اُسی کی قدرت نے ہیں نکھارے
زمیں پہ پھول آسمان پہ تارے

ٹھہریں اور بتائیں

- سنسار بنانے والا کون ہے؟
- تارے کہاں چمکتے ہیں؟
- یہ نظم حمد کیوں ہے؟

یہ باغ ایسے کھلائے کس نے؟
چراغ ایسے جلانے کس نے؟
یہ سب خدا ہی نے ہیں سنوارے
زمیں پہ پھول آسمان پہ تارے

خدا کی عظمت کے گیت گاؤ
خدا کی وحدت کے گیت گاؤ
خدا کی کرتے ہیں حمد سارے
زمیں پہ پھول آسمان پہ تارے

(اختر شیرانی)

ہم نے سیکھا

- دُنیا کے خوب صورت نظارے اللہ تعالیٰ نے بنائے ہیں۔
- زمین اور آسمان کی ہر چیز اللہ تعالیٰ کی تعریف بیان کرتی ہے۔

نظم کی خواندگی درست تلفظ سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو بتائیں کہ جس نظم میں اللہ تعالیٰ کی تعریف بیان کی جائے، اسے 'حمد' کہتے ہیں۔ ہر بند کے اختتام پر بچوں کو اس کا مفہوم بتائیں۔ بچوں کو بتائیں کہ اللہ تعالیٰ نے ہمیں بے شمار نعمتیں عطا کی ہیں۔ ہمیں ان نعمتوں کے لیے اللہ تعالیٰ کا شکر ادا کرنا چاہیے۔ بچوں کو ہم آواز الفاظ کی تعریف بتائیں۔ بعد ازاں بچوں کو نظم میں سے ہم آواز الفاظ تلاش کرنے کے لیے کہیں۔



مشق

نئے الفاظ



۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
دُنیا	جہان / جہاں	بڑائی	عظمت
طاقت، اختیار	قدرت	دُنیا	سنسار
وقت	سے	سجائے، نکھارے	سنوارے

آپ نے کیا سمجھا؟



۲۔ نظم کے مطابق خالی جگہوں میں درست الفاظ لکھ کر مصرعے مکمل کریں۔

وہ سارے _____ کا خدا ہے
خدا کی _____ کے ہیں نظارے
خدا کی _____ کے گیت گاؤ
خدا کی کرتے ہیں _____ سارے
اُسی کی قدرت نے ہیں _____

۳۔ دیے ہوئے سوالوں کے جواب لکھیں۔

(الف) پُھول کہاں کھلتے ہیں؟

(ب) حمد میں کن چیزوں کو چراغ کہا گیا ہے؟

(ج) اس نظم میں کن کن نظاروں کی بات کی گئی ہے؟

(د) خدا کی وحدت سے کیا مراد ہے؟

سوال نمبر ۱ میں دیے ہوئے الفاظ کا بیچوں کو درست تلفظ اور مفہوم بتائیں۔ بیچوں سے ان الفاظ کے زبانی جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔
سوال نمبر ۲ کی سرگرمی سے قبل بیچوں سے سبق کے اہم نکات سنیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔
سوال نمبر ۳ میں دیے ہوئے سوالات کے جوابات پہلے بیچوں سے زبانی سنیں، بعد ازاں کاپی میں لکھوائیں۔



مل کر کریں بات



۴۔ اللہ تعالیٰ نے ہمیں بے شمار نعمتیں عطا کی ہیں بتائیں کہ ہم ان نعمتوں کا شکر کیسے ادا کر سکتے ہیں؟
۵۔ آپس میں بات چیت کریں اور بتائیں کہ آپ کے پاس اللہ تعالیٰ کی کون کون سی ایسی نعمتیں ہیں، جن کے لیے آپ اُس کے بے حد شکر گزار ہیں؟

۶۔ خالی جگہ میں درست حروف لکھ کر ہم آواز الفاظ بنائیں اور لکھیں۔



لفظوں کا کھیل

اشارے: ت ء کھ ا س

Web Version of PCB Textbook Not For Sale

ج ب
ل ن
گ م
گ ا
ل س
ن ی
ق ک
ل م
ب ل
ن ا
ا د
ا ا

ل گ م
ل س ج ا
ل م ل
ل م ل
ل م ل
ل م ل

سوال نمبر ۴ سے متعلق بچوں سے بات چیت کریں۔ ہر بچے کو اظہار خیال کا موقع دیں۔

سوال نمبر ۵ کی سرگرمی سے قبل بچوں سے پوچھیں کہ وہ کون سے کام شوق سے کرتے ہیں اور کون سے کام کرنا انہیں ناپسند ہیں۔ بعد ازاں بچوں سے پوچھیں کہ وہ اللہ تعالیٰ کی نعمتوں کا شکر کیسے ادا کر سکتے ہیں۔ ہر بچے کو بولنے کا موقع دیں۔ اس سرگرمی کا مقصد بچوں کی سننے اور بولنے کی صلاحیتوں کی نشوونما کرنا ہے۔
سوال نمبر ۶ کی سرگرمی سے قبل بچوں کو ہم آواز الفاظ کی تعریف بتائیں۔ بچوں کے پانچ گروہ بنا کر انہیں ایک ایک معما تفویض کر دیں۔ ہر گروہ کو متعلقہ معنے میں درست حرف لکھ کر ہم آواز الفاظ بنانے کے لیے کہیں۔ اس کے علاوہ بھی بچوں سے مزید ہم آواز الفاظ بنانے کی کوشش کریں۔




قواعد سیکھیں



۷۔ الفاظ اور ان کے مترادف چن کر جوڑیوں کی صورت میں نیچے دی ہوئی جگہ میں لکھیں۔

اندھیرا	پھول	تاریکی	گل
آسمان	خوب صورت	دُشوار	فلک
اچھا	مُشکل	حسین	نیک



فعل ماضی دیے ہوئے جملے غور سے پڑھیں:

گل دادا جان بازار سے پھل لائے تھے۔ رضا پچھلے ہفتے اسلام آباد گیا تھا۔

اوپر دی ہوئی مثالوں سے پتا چلتا ہے کہ دادا جان گزرے ہوئے زمانے میں پھل لائے تھے اور رضا بھی گزرے ہوئے زمانے میں اسلام آباد گیا تھا۔ وہ کام جو گزرے ہوئے زمانے میں ہوا ہو، اُسے ”فعل ماضی“ کہتے ہیں۔

۸۔ دی ہوئی تصویر غور سے دیکھیں اور اس سے متعلق فعل ماضی کے پانچ جملے کاپی میں لکھیں۔



سوال نمبر ۷ کی سرگرمی سے قبل بچوں کو مترادف الفاظ کی تعریف بتائیں۔ بچوں کے دو گروہ بنا دیں۔ ایک گروہ ارد گرد کا جائزہ لے کر چند ایسے الفاظ بولے، جن کے مترادف بن سکتے ہوں اور دوسرا گروہ ان کے مترادف بتائے، جیسے: فلک، آسمان اور درخت، بیڑ، وغیرہ۔ بعد ازاں سوال نمبر ۷ کی سرگرمی کروائیں۔

سوال نمبر ۸ کی سرگرمی کے لیے بچوں کو فعل ماضی کا تصور سمجھائیں۔ مختلف سادہ جملوں کو فعل ماضی میں تبدیل کر کے بچوں کو بتائیں۔ ننھے ننھے تحریر پر چند سادہ جملے لکھ کر بچوں سے انہیں فعل ماضی میں تبدیل کروائیں۔





۹۔ دیے ہوئے اشعار درست تلفظ، لے، آہنگ اور روانی سے پڑھیں اور پوچھے ہوئے سوالات کے زبانی جوابات دیں۔

میرے مولا، میرے داتا!
ساری دنیا تو نے بنائی
جنگل اور پہاڑ بنائے
تو نے ہی انسان بنائے
علم سکھانے والا تو ہے
ہم کو سیدھی راہ دکھا دے
ہر اک کا ہے تجھ سے ناتا
پھولوں اور پھلوں سے سجائی
باغوں میں پھل پھول لگائے
تو نے ہی حیوان بنائے
عقل بڑھانے والا تو ہے
نیک بنا دے، ایک بنا دے

(شفیق عہدی پوری)

سوالات

ساری دُنیا کس نے بنائی ہے؟
کچھ نیا لکھیں



۱۰۔ آپ کی کون سی پانچ ایسی دُعائیں ہیں، جو آپ چاہتے ہیں کہ اللہ تعالیٰ قبول کر لے؟ چند جملوں میں لکھ کر بتائیں۔
۱۱۔ دی ہوئی تصویر کو غور سے دیکھیں اور اس میں دکھائی گئی اللہ تعالیٰ کی نعمتوں کی اہمیت سے متعلق چھ جملے کاپی میں لکھیں۔



آؤ کریں کام



۱۲۔ اللہ تعالیٰ کی نعمتوں کی تصاویر پر مبنی ایک سکریپ بک (Scrap book) تیار کریں اور کمرہ جماعت میں اُس کی نمائش کریں۔

سوال نمبر ۹ میں دیے ہوئے اشعار بچوں سے درست تلفظ، لے، آہنگ اور روانی سے پڑھوائیں۔ بعد ازاں بچوں کے فہم کا جائزہ لینے کے لیے ان سے مختلف سوالات بھی پوچھیں۔ سوال نمبر ۱۰ سے متعلق بچوں سے بات چیت کریں۔ بچوں کے جوابات لیں۔ بعد ازاں تحریری کام کروائیں۔ سوال نمبر ۱۱ کے تحت دی ہوئی تصویر سے متعلق بچوں سے بات چیت کریں، پھر تحریری کام کروائیں۔ سوال نمبر ۱۲ کی سرگرمی کے لیے بچوں کی مدد اور راہ نمائی کریں۔ سکریپ بک نہ ہونے کی صورت میں چارٹ کی مدد سے کام کروائیں۔



نعت

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- سنی ہوئی کہانی، قصے سے متعلق سوالات کے جوابات دے سکیں۔
 - نئے اور آہنگ کے حوالے سے اشعار اور نظمیں سن کر بتا سکیں۔
 - کسی موضوع پر خود سے کم از کم سات مرتبہ جملے لکھ سکیں۔
 - واحد اور جمع کا فرق جملوں میں واضح کر سکیں۔
 - معنی کے لحاظ سے مترادف الفاظ کو سمجھ کر بول اور لکھ سکیں۔
 - ابلاغ یا دیگر ایسے ہی ذرائع سے نظمیں پڑھ اور سن کر دوسروں کو بھی سنا سکیں۔
 - روزمرہ اردو بول چال میں اعتماد سے حصہ لے سکیں۔

سوچیں اور بتائیں

- سب سے پہلے اور سب سے آخری نبی کون تھے؟
- حمد اور نعت میں کیا فرق ہے؟

کیا آپ جانتے ہیں؟

- حضرت محمد رسول اللہ ﷺ کے دادا نے آپ ﷺ کا نام "محمد" رکھا، جس کے معانی ہیں: "بے حد تعریف کیا گیا۔"
- اللہ تعالیٰ نے لوگوں کو سیدھا راستہ دکھانے کے لیے دنیا میں تقریباً ایک لاکھ چوبیس ہزار انبیاء بھیجے۔

تدریسی عمل کو موثر بنانے کے لیے سبق کے "حاصلاتِ تعلم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "مضمہریں اور بتائیں" کے سوالات متن پڑھانے کے دوران میں بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع مل کے مطابق دی جائیں۔





نعت



تشریف

رحمت

زندگی

کلام

گھٹا

اُجالا

بڑی شان والے ہمارے نبیؐ
دلوں کے اُجالے ہمارے نبیؐ

وہ نکتے میں جس وقت پیدا ہوئے
بُرے پوری دُنیا کے حالات تھے

بُرائی تھی ہر شے پہ چھائی ہوئی
تباہی تھی دُنیا پہ آئی ہوئی

گھٹا رحمتِ حق کی آخر اُٹھی
زمانے میں تشریف لائے نبیؐ

وہ پیارے نبیؐ جن کا اعلیٰ مقام
ہوا جن پہ نازل خدا کا کلام

زمانے کو دی علم کی روشنی
کہ تبدیل جس سے ہوئی زندگی

ٹھہریں اور بتائیں

- نبی کریم ﷺ نے زمانے کو علم کی روشنی کیسے دی؟
- نبی کریم ﷺ کس شہر میں پیدا ہوئے؟

بڑی شان والے ہمارے نبیؐ
کہ سب کے نبیؐ ہیں ہمارے نبیؐ

(خواجہ عابد نظامی)

نعت کی خواندگی درست تلفظ اور روانی سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو بتائیں کہ جس نظم میں نبی کریم ﷺ کی تعریف بیان کی جائے، اسے ”نعت“ کہتے ہیں۔ بچوں کو بتائیں کہ نبی کریم ﷺ کو اللہ تعالیٰ نے تمام جہانوں کے لیے رحمت بنا کر بھیجا۔ بچوں کو تلقین کریں کہ جب بھی نبی کریم ﷺ کا نام پڑھیں، سب سے زیادہ اہمیت اور درود پڑھیں۔ بچوں کو درود پڑھنے کی فضیلت سے آگاہ کریں۔



- غیر مسلم طلبہ کو اسلامی مواد پڑھنے پر مجبور نہ کیا جائے۔
- امتحانی سوالات میں اسلامی موضوعات پر سوالات دینے کی صورت میں غیر مسلم طلبہ کے لیے متبادل سوالات دیے جائیں۔

ہم نے سیکھا



- ✽ نبی کریم ﷺ کی آمد سے قبل لوگ ہر طرح کی برائیوں میں مبتلا تھے۔
- ✽ نبی کریم ﷺ نے لوگوں کو اللہ تعالیٰ کا پیغام سنایا۔
- ✽ نبی کریم ﷺ کا رتبہ سب نبیوں سے اعلیٰ ہے۔
- ✽ نبی کریم ﷺ نے لوگوں کو ہدایت کا راستہ دکھایا۔
- ✽ نبی کریم ﷺ اللہ تعالیٰ کی آخری کتاب لائے۔

مشق

نئے الفاظ



۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
بُلند، بہت اُونچا	اعلیٰ	روشنی	أَجَلًا
سچ	حَق	بدلنا	تَبَدَّلَ
رُتبہ، درجہ	مَقَام	بات (یہاں قرآن مجید مراد ہے)	كَلَام



سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بعد ازاں بچوں سے ان الفاظ کے بیٹے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔

آپ نے کیا سمجھا؟



۲۔ کالم: الف کو کالم: ب سے ملا کر اشعار مکمل کریں۔

کالم: ب

کالم: الف

• تباہی تھی دُنیا پہ آئی ہوئی

• کہ سب کے نبی ہیں ہمارے نبی

• زمانے میں تشریف لائے نبی

• بُرے پوری دُنیا کے حالات تھے

• گھٹا رحمت حق کی آخر اٹھی

• بُرائی تھی ہر شے پہ چھائی ہوئی

• وہ نکتے میں جس وقت پیدا ہوئے

• بڑی شان والے ہمارے نبی

۳۔ نعت کے مطابق درست الفاظ چُن کر خالی جگہ پُر کریں۔

• وہ _____ میں جس وقت پیدا ہوئے

• وہ پیارے نبی جن کا اعلیٰ _____

• زمانے کو دوی علم کی _____

• دلوں کے اُجالے ہمارے _____

۴۔ دیے ہوئے سوالوں کے جواب لکھیں۔

(الف) نبی کریم ﷺ جب پیدا ہوئے تو عرب کے حالات کیسے تھے؟

(ب) لوگوں کی زندگی میں تبدیلی کیسے آئی؟

(ج) ”ہو جن پہ نازل خدا کا کلام“ سے کیا مراد ہے؟

(د) سب نبیوں میں کس نبی کا مقام بلند ہے اور کیوں؟

سوال نمبر ۲ اور ۳ کی سرگرمی سے قبل بچوں کو نعت کے اشعار دہرانے کے لیے کہیں۔ بعد ازاں تحریری کام کروائیں۔

سوال نمبر ۴ میں دیے ہوئے سوالات کے جوابات پہلے بچوں سے زبانی سنیں، پھر کاپیوں میں لکھوائیں۔



مل کر کریں بات



۵۔ نبی کریم ﷺ کی ذات مبارکہ بے شمار خوبیوں کا مجموعہ ہے۔ ذیل میں نبی کریم ﷺ کی جو خوبیاں بیان ہوئی ہیں۔ ان میں سے کون سی خوبیاں آپ میں موجود ہیں اور کون سی خوبیاں آپ اپنا ناچاہتے ہیں؟ اپنے ساتھیوں کو بھی بتائیں۔

نبی کریم ﷺ ہمیشہ سچ بولتے۔

نبی کریم ﷺ ہمیشہ دوسروں کی مدد کرتے۔

نبی کریم ﷺ امانتوں کی حفاظت فرماتے۔

نبی کریم ﷺ وعدہ پورا کرتے۔

نبی کریم ﷺ ہمیشہ صاف ستھرے رہتے۔

نبی کریم ﷺ کسی کو تکلیف نہ پہنچاتے۔

نبی کریم ﷺ چھوٹوں سے شفقت اور بڑوں کا احترام کرتے۔

۶۔ دیے ہوئے پیرا گراف میں درج واقعہ غم سے سُنیں اور پوچھے گئے سوالات کے زبانی جوابات دیں۔

نبی کریم ﷺ کو اللہ تعالیٰ نے تمام جہانوں کے لیے رحمت بنا کر بھیجا۔ آپ نبی کریم ﷺ کبھی کسی کو تکلیف میں نہیں دیکھ سکتے تھے۔ آپ ﷺ ہمیشہ ہر کسی کی مدد کرنے کو تیار رہتے۔ ایک دفعہ آپ ﷺ ایک گلی میں سے گزر رہے تھے۔ ایک نابینا عورت بھی اسی گلی میں سے گزر رہی تھی۔ اچانک اُس عورت کو ٹھوکر لگی اور وہ گر گئی۔ دوسرے لوگ یہ دیکھ کر ہنسنے لگے۔ آپ ﷺ کی آنکھوں میں آنسو آ گئے۔ آپ ﷺ نے اُس عورت کی مدد کی، اور اُسے اُس کے گھر پہنچا دیا۔

سوالات

• نبی کریم ﷺ کی آنکھوں میں آنسو کیوں آ گئے تھے؟

• نابینا عورت کیسے گر گئی تھی؟

• نبی کریم ﷺ نے نابینا عورت کے ساتھ کیسا سلوک کیا؟

سوال نمبر ۵ سے متعلق بچوں سے بات چیت کریں۔ ہر بچے کو جماعت کے سامنے اظہار خیال کا موقع دیں۔

سوال نمبر ۶ میں دیا ہوا واقعہ بچوں کو دل چسپ انداز میں پڑھ کر سنائیں۔ بعد ازاں بچوں کے فہم کا جائزہ لینے کے لیے ان سے سوالات بھی پوچھیں۔

نیز واقعے سے متعلق براہ راست سوالات پر مبنی ایک سوال نامہ بھی تیار کیا جاسکتا ہے، جو بچے واقعہ سننے کے دوران میں ساتھ ساتھ حل کر سکتے ہیں۔



لفظوں کا کھیل



۷۔ مثال کے مطابق دیے ہوئے اعداد کی لفظی گنتی لکھیں اور معنے میں سے اُن کی نشان دہی کریں۔

۲	دو	۴	۲۰	۷
۹	۱۷	۱۲	۱۹	۱۳
۱۶	۱۰	۱۸		

ا	چھ	ب	ہ	د	و	بچ
ٹھ	ج	ا	ج	و	ن	ب
ٹھ	ا	ر	ہ	ل	و	س
ا	ی	ہ	ر	ت	س	ج
ر	س	ی	ن	ن	ا	د
ہ	ر	ا	بچ	ت	ا	س

۸۔ قواعد سیکھیں۔ خط کشیدہ الفاظ کے متضاد لکھ کر جملے مکمل کریں۔



شاکر دہیشہ کی عزت کرتا ہے۔

اسلام میں کسی گورے کو پر کوئی برتری حاصل نہیں۔

اللہ تعالیٰ ہمارا خالق اور ہم اُس کی ہیں۔

ہمیشہ سچ بولو اور سے بچو۔

ہار اور کھیل کا حصہ ہیں۔


سوال نمبر ۷ کی سرگرمی کے لیے بچوں سے کمرہ جماعت میں موجود چیزوں کی گنتی کروائیں۔ بچوں کو بتائیں کہ گنتی کا استعمال چیزوں کی تعداد بتانے کے لیے کرتے ہیں۔ بعد ازاں بچوں سے معنے میں سے لفظی گنتی تلاش کروانے اور لکھنے کی سرگرمی کروائیں۔

سوال نمبر ۸ کی سرگرمی کے لیے بچوں کے دو گروہ بنادیں۔ ایک گروہ خط کشیدہ الفاظ بولے اور دوسرا گروہ ان کے متضاد بتائے۔ بعد ازاں جملے مکمل کرنے کی سرگرمی کروائیں۔



۹۔ جملوں کے سامنے دیے ہوئے واحد کے جمع بنا کر خالی جگہ پُر کریں۔

- تار پر _____ بیٹھے تھے۔ **طوطا** **تختہ** سارہ کو سا لگرہ پر بہت سے _____ ملے۔
- امی جان بازار سے _____ لائیں۔ **میوہ** **پودا** مالی نے کیاری میں _____ لگائے۔
- بڑھی نے لکڑی کے _____ بنائے۔ **دروازہ** **انڈا** ٹوکری میں _____ ہیں۔

پڑھیں  ۱۰۔ دی ہوئی عبارت درست تلفظ اور روانی سے پڑھیں۔

اللہ تعالیٰ نے نبی کریم ﷺ کو اخلاق کا بہترین نمونہ بنا کر بھیجا۔ ایک بار کسی نے حضرت عائشہ رضی اللہ تعالیٰ عنہا سے پوچھا کہ آپ ﷺ کے اخلاق کیسے تھے؟ انہوں نے فرمایا: ”کیا آپ نے قرآن نہیں پڑھا؟ جو کچھ قرآن میں ہے، وہ آپ ﷺ کے اخلاق تھے۔“ آپ ﷺ کی ساری زندگی قرآن پاک کا عملی نمونہ ہے۔

کچھ نیا لکھیں 

۱۱۔ دیے ہوئے الفاظ کی مدد سے حضرت محمد رسول اللہ ﷺ کے بارے میں سات جملے اپنی کاپی میں لکھیں۔

- مکہ مکرمہ **والد اور والدہ کا نام** **غارِ حرا** **رحمۃً للعالمین**
- اعلیٰ اخلاق** **آخری نبی** **قرآن مجید** **مسجد نبوی**

آؤ کریں کام 

۱۲۔ لائبریری یا دیگر ذرائع ابلاغ کی مدد سے اپنی پسند کی کوئی نعت پڑھیں یا سنیں اور درست تلفظ، لے اور آہنگ کے ساتھ جماعت میں ساتھیوں کو سنائیں۔

- سوال نمبر ۹ کی سرگرمی سے قبل بچوں کو واحد الفاظ کی جمع بنانے کا طریقہ بتائیں۔ مختلف مثالوں کے ذریعے سے ان کی وضاحت کریں۔ بعد ازاں تحریری کام کروائیں۔
- سوال نمبر ۱۰ میں دی ہوئی عبارت بچوں سے درست تلفظ اور روانی سے پڑھوائیں۔
- سوال نمبر ۱۱ کی سرگرمی کے لیے پہلے معلوماتی خاکہ تیار کر لکھ کر بچوں کو اس کی مدد سے نبی کریم ﷺ کے بارے میں معلومات فراہم کریں۔
- بعد ازاں تحریری کام کروائیں۔ سوال نمبر ۱۲ کی سرگرمی کے لیے بچوں کی مدد اور راہنمائی کریں۔

بے مثل ہے ذاتِ رسولِ کریم (خاتم النبیین ﷺ وَأَصْحَابِهِ وَسَلَّمَ) کی

حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- قدرے طویل کثافت گون کر اس کے اجزا (ابتداء، اہم نکات اور نتائج) اخذ کر سکیں۔
- توجہ سے سن کر اپنے ردعمل/خیالات کا اظہار درست تلفظ اور لب و لہجے میں کر سکیں۔
- سادہ اور مرکب جملوں پر مشتمل عبارت سمجھ کر پڑھ سکیں۔
- اپنی پسند کی کہانیاں، واقعات، ڈرامے اور نظموں پڑھ کر نتائج اخذ کر سکیں۔
- سبق پڑھ کر اس کے متن سے متعلق سوالات کے جواب لکھ سکیں۔
- سادہ جملوں کو استفہامیہ جملوں میں تبدیل کر سکیں۔
- تذکیر و تانیث کا فرق جملوں میں واضح کر سکیں۔
- کہانیاں پڑھ/سن کر اپنے ساتھیوں کو بھی سنا سکیں۔



سوچیں اور بتائیں

- نبی کریم ﷺ کے اخلاق سے متعلق دو جملے بتائیں۔
- اگر آپ کو کسی کی کوئی گم شدہ چیز ملے تو آپ کیا کریں گے؟

کیا آپ جانتے ہیں؟

- دیانت داری کے لفظی معنی ”راست بازی اور امانت داری“ کے ہیں۔ امانتوں کی حفاظت کرنا، لوگوں کے حقوق ادا کرنا، کسی کے راز کی حفاظت کرنا، اپنی ذمہ داریاں ادا کرنا، مال میں ملاوٹ نہ کرنا، اچھا اور ناقص مال ملا کر بیچنے سے اجتناب کرنا وغیرہ، دیانت کی ہی صورتیں ہیں۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ظہریں اور بتائیں“ کے سوالات متن پڑھانے کے دوران میں بچوں سے پوچھیں: ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔



بے مثل ہے ذاتِ رسولِ کریم (خاتم النبیین ﷺ وَاَصْحَابِهِ وَسَلَّمَ) کی



تلفظ سیکھیں

سُتَانِ اجنبی مَثْبَرِ سَخَاوَتِ صِفَاتِ صَادِقِ مُهَارِ

مدینہ منورہ میں کھجوریں کثرت سے پیدا ہوتی تھیں۔ اردگرد سے لوگ کھجوریں خریدنے کے لیے یہاں آتے تھے۔ ایک مرتبہ کچھ لوگ کھجوریں خریدنے کے لیے مدینہ منورہ روانہ ہوئے۔ سفر کرتے کرتے وہ لوگ جب تھک گئے تو ستانے کے لیے مدینے سے باہر کچھ دیر کے لیے ٹھہر گئے۔ اتنے میں وہاں ایک اجنبی شخص آیا۔ اُس شخص نے مسافروں کے پاس ایک سُرخ اُونٹ دیکھ کر پوچھا کہ کیا یہ اُونٹ آپ مجھے بیچو گے؟ مسافروں نے کہا کہ اگر وہ انھیں اتنی مقدار میں کھجوریں دے تو وہ بدلے میں اُسے اُونٹ دے دیں گے۔ سو داطے ہونے کے بعد اُس شخص نے اُونٹ کی مہار پکڑی اور شہر کے اندر چلا گیا۔ اُس شخص کے جانے کے بعد مسافروں کو خیال آیا کہ وہ تو اُس آدمی کو جانتے ہی نہیں۔ اب اُونٹ کی واپسی یا قیمت کی وصولی کے لیے کیا کریں؟ تھوڑی دیر گزری تو اُس اجنبی شخص نے ایک آدمی کے ذریعے سے ڈھیر ساری کھجوریں بھجوا دیں۔ ساتھ ہی پیغام دیا کہ اپنے اُونٹ کی قیمت کے برابر کھجوریں تول کر پوری کر لو اور باقی کھجوریں آپ کی دعوت کے لیے ہیں۔ مسافر اجنبی شخص کی دیانت داری اور سخاوت پر بے حد خوش ہوئے۔

وہ لوگ کھجوریں کھا کر جب مدینہ منورہ میں داخل ہوئے تو انھوں نے دیکھا کہ وہ اجنبی شخص مسجد کے مَثْبَرِ پر کھڑا خطبہ دے رہا ہے۔ معلوم ہوا کہ وہ اجنبی شخص اللہ تعالیٰ کے پیارے رسول حضرت محمد رسول اللہ ﷺ ہیں۔ نبی کریم ﷺ کی ذات میں بے پناہ خوبیاں تھیں، جن میں نمایاں خوبی دیانت داری تھی۔ آپ ﷺ ہمیشہ سچ بولتے اور لوگوں کی امانتوں کی حفاظت کرتے۔

ٹھہریں اور بتائیں

- امانت داری سے متعلق نبی کریم ﷺ نے کیا ارشاد فرمایا؟
- ہم دنیا اور آخرت میں کامیابی کیسے حاصل کر سکتے ہیں؟

آپ ﷺ کبھی ناپ تول میں کمی نہ کرتے۔ انھی ٹھویوں کی وجہ سے مکہ مکرمہ کے لوگ آپ ﷺ کو صادق اور امین کہہ کر پکارتے تھے۔ صادق کا مطلب ہے: ”سچا“ اور امین کا مطلب ہے: ”امانت دار“۔ آپ ﷺ نے امانت داری کو ایمان کی ایک شرط قرار دیا اور فرمایا:

”جس میں امانت داری نہیں، اس کا کوئی ایمان نہیں۔“ (بحوالہ سنند احمد) ہمیں چاہیے کہ ہم نبی کریم ﷺ کی تعلیمات پر عمل کریں



تا کہ دنیا اور آخرت میں کامیاب ہو سکیں۔ (بحوالہ کتاب: ہمارے رسول پاک ﷺ، مصنف: طالب الہاشمی)

ہم نے سیکھا



سبق کی خواندگی درست تلفظ اور روانی سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں سے پیارے نبی کریم ﷺ کے اعلیٰ اخلاق کے بارے میں بات چیت کریں۔ بچوں کو نبی کریم ﷺ کی اسیوہ حسنہ پر عمل کرنے کی ترغیب دیں۔ بچوں کو دیانت داری کا مفہوم بتائیں اور ان سے پوچھیں کہ وہ کن کن معاملات میں دیانت داری کا مظاہرہ کر سکتے ہیں۔

- نبی کریم ﷺ بے پناہ ٹھویوں کے مالک تھے۔
- مکہ مکرمہ کے لوگ آپ ﷺ کو صادق اور امین کہتے تھے۔
- نبی کریم ﷺ نے دیانت داری کو ایمان کی ایک شرط قرار دیا۔
- آپ ﷺ کی تعلیمات پر عمل کر کے ہم دنیا اور آخرت میں کامیاب ہو سکتے ہیں۔



مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
اجنبی	ناواقف، انجان	امین	امانت دار
ستانا	آرام کرنا	صادق	سچا
منبر	وہ جگہ جہاں امام کھڑے ہو کر یا بیٹھ کر خطبہ دیتا ہے		



آپ نے کیا سمجھا؟ ۲۔ درست الفاظ چن کر خالی جگہ پُر کریں۔



داخل

خطبہ

وصولی

خوبیاں

کھجوریں

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے جملے بھی بنوائیں تاکہ وہ ان کے مفہوم کو سمجھتے ہوئے روزمرہ زندگی میں ان کا بہتر استعمال کر سکیں۔ سوال نمبر ۱۲ اور ۱۳ کی سرگرمی سے قبل بچوں سے سبق کے اہم نکات سنیں۔ بعد ازاں تحریری کام کروائیں۔

۱۔ اونٹ کی واپسی یا قیمت کی _____ کے لیے کیا کریں؟

۲۔ اجنبی شخص نے ایک آدمی کے ذریعے سے ڈھیر ساری _____ بھجوادیں۔

۳۔ مسافر کھجوریں کھا کر مدینہ منورہ میں _____ ہوئے۔

۴۔ نبی کریم ﷺ کی ذات میں بے پناہ _____ تھیں۔

۵۔ مسافروں نے دیکھا کہ وہ اجنبی شخص منبر پر کھڑا _____ دے رہا ہے۔

۶۔ سبق کے مطابق درست جواب کی نشان دہی رنگ بھر کر کریں۔

۱۔ لوگ خریدنے کے لیے مدینہ منورہ گئے:

۲۔ لوگوں کے پاس اونٹ تھا:

۳۔ مدینہ منورہ میں کھجوروں کی ہوتی تھی:

۴۔ اجنبی شخص اونٹ کی مہار پکڑ کر اندر چلا گیا:

۵۔ دیے ہوئے سوالوں کے جواب لکھیں۔



۱۔ (الف) مکہ مکرمہ کے لوگ نبی کریم ﷺ کو صادق اور امین کیوں کہتے تھے؟

۲۔ (ب) نبی کریم ﷺ نے کس چیز کو ایمان کی شرط قرار دیا ہے؟

۳۔ (ج) اجنبی شخص نے اونٹ دیکھ کر مسافروں سے کیا پوچھا اور انھوں نے کیا جواب دیا؟

۴۔ (د) منبر پر کھڑے ہو کر خطبہ دینے والے اجنبی شخص کون تھے؟

۵۔ (ه) دیانت داری کے دو فوائد لکھیں۔

مل کر کریں بات



۱۔ آپس میں بات چیت کریں اور بتائیں کہ ہم نبی کریم ﷺ سے محبت کا اظہار کیسے کر سکتے ہیں؟

۲۔ دی ہوئی تصویروں کو غور سے دیکھ کر ان سے متعلق کہانی اپنے اساتذہ سے سنیں اور کمرہ جماعت میں ساتھیوں کو سنائیں۔



لفظوں کا کھیل

۷۔ خالی جگہ میں درست حروف لکھ کر الفاظ بنائیں اور ان پر اعراب لگائیں۔

الفاظ

حروف

الفاظ

حروف

ت۔ ک۔ م۔ ل

صحت

ج۔ م۔ و۔ ع۔ ہ

ا۔ م۔ ا۔ ن۔

ع۔ ز۔ ت

ص۔ د۔ ق

سوال نمبر ۳ میں دیے ہوئے سوالات کے جوابات پہلے بچوں سے زبانی سنیں، پھر کتابوں میں لکھو اور سوال نمبر ۵ کی سرگرمی کے لیے بچوں سے بات چیت کریں۔ ہر بچے کو انگلیاں خیال کا موقع دیں۔ سوال نمبر ۶ کی سرگرمی کے لیے بچوں کو تصویروں سے متعلق کہانی دل چاہے انداز میں سنائیں۔ بچوں کے ساتھ کہانی کے نتیجے پر بات چیت کریں۔ بعد ازاں بچوں کو کہانی کے اہم نکات اپنے الفاظ میں سنانے کے لیے کہیں۔ سوال نمبر ۷ کی سرگرمی کے لیے خالی جگہ میں بچوں سے درست حروف لکھو اور اس کے بعد الفاظ بنوا کر ان پر درست اعراب لکھ کر تلفظ کی ادائیگی کروائیں۔



استفہامیہ جملے

قواعد سیکھیں



درج ذیل جملے غور سے پڑھیں۔ یہ قلم کس کا ہے؟

دروازے پر کون ہے؟

ان جملوں میں کوئی بات یا سوال پوچھا گیا ہے۔ وہ جملے جن میں

کوئی بات یا سوال پوچھا جائے، ”استفہامیہ جملے“ کہلاتے ہیں۔

ان جملوں میں حروف استفہام ”کیا، کیوں، کہاں، کون، کب“ وغیرہ کا استعمال کیا جاتا ہے اور جملے کے آخر میں سوالیہ نشان (?) لگایا جاتا ہے۔

۸۔ دی ہوئی تصویر سے متعلق حروف استفہام (کیا، کون، کس، کیوں، کہاں) کی مدد سے پانچ استفہامیہ جملے درست کریں۔

سوال نمبر ۸ کی سرگرمی سے قبل بچوں کو استفہامیہ جملوں کا مفہوم بتائیں اور مختلف مثالوں کے ذریعے سے اس تصور کی وضاحت کریں۔ ”حروف استفہام: کیوں، کب، کہاں، کیسے“ وغیرہ کا استعمال کرواتے ہوئے بچوں سے زبانی مختلف جملے بھی بنوائیں۔ بچوں کے دو گروہ بنادیں۔ ایک گروہ سادہ جملے بولے اور دوسرا گروہ انہیں استفہامیہ جملوں میں تبدیل کرے۔ سوال نمبر ۹ کے تحت دیے ہوئے مذکر کے نوٹ اور مؤنث کے مذکر بچوں سے پوچھیں، پھر جملے مکمل کرنے کی سرگرمی کروائیں۔




۹۔ دیے ہوئے جملے پڑھیں اور مثال کے مطابق مذکر اسما کے مؤنث اور مؤنث اسما کے مذکر لکھ کر خالی جگہ پُر کریں۔

مثال: باورچی نے سبزی کاٹی اور باورچین نے کھانا پکایا۔

_____ نے ملکہ کو خوب صورت ہار دیا۔ ❀ مالی نے پودے لگائے اور _____ نے انھیں پانی دیا۔

❀ نانی جان نے اپنے نواسے اور _____ کو عیدی دی۔ ❀ مالک کی ایک آواز پر _____ اور خادمہ دوڑے چلے آئے۔


پڑھیں ۱۰۔ دیا ہوا واقعہ درست تلفظ اور روانی سے پڑھیں۔ بعد ازاں اس کے اہم نکات کی روشنی میں اخلاقی نتیجہ اخذ کریں۔ 

نبی کریم ﷺ بازار گئے۔ وہاں آپ ﷺ نے ایک شخص کو دیکھا، جو غلہ بیچ رہا تھا۔ آپ ﷺ نے اس کے پاس تشریف لے گئے۔ اس کے سامنے غلے کا ڈھیر لگا ہوا تھا۔ آپ ﷺ نے غلے کے ڈھیر میں ہاتھ ڈالا تو وہ گیلا محسوس ہوا۔ آپ ﷺ نے اُس شخص سے پوچھا کہ غلہ اندر سے گیلا کیوں ہے؟ اُس شخص نے جواب دیا: ”اے اللہ کے رسول! (ﷺ) بارش کی وجہ سے غلہ بھیک گیا تھا۔“ نبی کریم ﷺ نے فرمایا کہ تم نے گیلا غلہ نیچے چھپا کر رکھنے کے بجائے باہر نکال کر اوپر کیوں نہ رکھا تا کہ خریدنے والے کو معلوم ہو جائے کہ یہ گیلا ہے؟ پھر آپ ﷺ نے فرمایا: ”جس نے دھوکا دیا، وہ ہم میں سے نہیں۔“ (جامع ترمذی)

کچھ نیا لکھیں 

۱۱۔ دیانت داری سے کیا مراد ہے اور بحیثیت طالب علم آپ کن کن معاملات میں دیانت داری کا مظاہرہ کر سکتے ہیں؟ چند

جملوں میں لکھ کر بتائیں۔

آؤ کریں کام 

۱۲۔ لائبریری سے حاصل کردہ کتاب / انٹرنیٹ کی مدد سے یا بچوں کے رسائل میں سے اپنی پسند کی کوئی اخلاقی کہانی، واقعہ،

ڈراما یا نظم پڑھیں۔ بعد ازاں کمرہ جماعت میں ساتھیوں کو سنائیں اور اُس کے اخلاقی سبق پر بات چیت کریں۔

سوال نمبر ۱۰ میں دیا ہوا واقعہ بچوں سے درست تلفظ اور روانی سے پڑھوائیں۔ بعد ازاں بچوں سے اس کے اہم نکات نہیں۔ سوال نمبر ۱۱ کی سرگرمی کے لیے پہلے بچوں سے بات چیت کریں اور ان کے جوابات لیں۔ بعد ازاں تحریری کام کروائیں۔ 

اگر میں نہ ہوں تو!

حاصلاتِ تعلیم

- اس سبق کی تکمیل کے بعد آپ اس قابل ہو جائیں گے کہ:
- تقریریں کر اس کے اجزا (ابتدا، اہم نکات اور نتائج) اخذ کر سکیں۔
- ٹی وی، موبائل، کمپیوٹر وغیرہ پر مختصر عبارت سمجھ کر پڑھ سکیں۔
- اپنی جماعت کے معیار کے مطابق املا لکھ سکیں۔
- سادہ اور مرکب جملوں پر مشتمل عبارت سمجھ کر پڑھ سکیں۔
- عبارت پڑھ کر (بلند خوانی/خاموش مطالعہ) تفہیمی سوالات کے درست جوابات دے سکیں۔
- اسم ضمیر کی نشان دہی کر سکیں۔
- معنی کے لحاظ سے مترادف الفاظ سمجھ کر بول / لکھ سکیں۔
- اپنی اور دوسروں کی پسند، ناپسند اور دل چسپیوں سے متعلق بات چیت کر سکیں۔
- گھر اور سکول میں پیش آنے والے چھوٹے چھوٹے مسائل کا حل بات چیت، اتفاق رائے سے تلاش کر سکیں۔
- کسی موضوع پر اپنے خیالات اور مشاہدات کو درست لب و لہجے، موقع محل کے مطابق حرکات و سکنات، صحیح تلفظ اور اعتماد کے ساتھ پیش کر سکیں۔
- اپنے مسائل، گھر / سکول / محلے وغیرہ میں پیش آنے والا ناپسندیدہ واقعہ، اشارہ، تخریب یا لالچ وغیرہ گلے بارے میں والدین اور اساتذہ کو بلا جھجک بتا سکیں۔

سوچیں اور بتائیں

- پرانے زمانے میں رابطے کے لیے کون کون سے ذرائع استعمال کیے جاتے تھے؟
- آج کل دور بیٹھے ہوئے لوگوں سے رابطے کے لیے کن کن ذرائع کا استعمال کیا جاتا ہے؟

کیا آپ جانتے ہیں؟

ٹیلی فون ۱۸۷۶ء میں الیکٹریٹڈ گرامہ ٹیل نے ایجاد کیا تھا۔

تدریسی عمل کو مؤثر بنانے کے لیے سبق کے "حاصلاتِ تعلیم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "تفہیریں اور بتائیں" کے سوالات متن پڑھانے کے دوران میں بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع محل کے مطابق فراہم کی جائیں۔



اگر میں نہ ہوں تو!

تلفظ سیکھیں



دل دادہ

مُتاثِر

پوشیدہ

دَرکار

خِدمت

جَدید

عَزیز



میں کون ہوں؟ کیا چھوٹے، کیا بڑے سبھی میرے دل دادہ ہیں۔ میں لوگوں کو اتنا عزیز ہوں کہ وہ مجھے جیب میں لیے پھرتے ہیں۔ میں دور بیٹھے لوگوں کے درمیان رابطے کا ذریعہ بھی ہوں۔ آپ یقیناً پہچان گئے ہوں گے، جی! آپ بالکل ٹھیک سمجھے، میں ہوں موبائل فون۔ لو، آج میں آپ کو اپنی کہانی سناتا ہوں؛ مجھے مارٹن کوپرنے ایجاد کیا اور میں ٹیلی فون کی جدید شکل ہوں۔ شروع میں جو ٹیلی فون بنائے گئے، وہ تاروں کے ذریعے سے آپس میں جڑے ہوتے تھے اور انہیں ایک جگہ سے دوسری جگہ ساتھ نہیں لے جایا جاسکتا تھا۔

ٹھہریں اور بتائیں

- موبائل فون کا موجود کون ہے؟
- موبائل فون سے کون کون سے کام لیے جاسکتے ہیں؟

آخر وہ وقت بھی آیا جب سائنس دان اپنی کوشش میں کامیاب ہوئے اور لوگوں کے ہاتھوں میں تاروں کے بغیر فون آ گیا۔ اس کا نام انہوں نے موبائل فون رکھا اور تب سے میں لوگوں کی خدمت میں پیش پیش ہوں۔ میں ہلکا چھلکا ہوں اور آپ جہاں چاہیں، مجھے اپنے ساتھ لے جاسکتے ہیں۔

سبق کی خواندگی درست تلفظ سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو موبائل فون کے فوائد اور نقصانات بتائیں۔



طالب علموں کو ہوم ورک کرنے کے لیے جس مضمون کے بارے میں معلومات درکار ہوں، وہ انٹرنیٹ کی مدد سے یہ معلومات آسانی حاصل کر سکتے ہیں۔ میں ضرورت کے وقت بات کرنے، پیغام بھیجنے، حساب کتاب کرنے، الارم لگانے اور تصویریں

کھینچنے کے کام آتا ہوں۔ میں دفتری کاموں میں

مدد دینے کے ساتھ ساتھ انٹرنیٹ کی مدد

سے لوگوں کو نئی معلومات بھی فراہم کرتا

ہوں۔ لوگ میری مدد سے ہوائی جہازوں،

ریل گاڑیوں اور بسوں کی ٹکٹیں بک کروانے

کے علاوہ طرح طرح کی ویڈیو گیمز بھی

کھیلتے ہیں۔

دوستو! میں دوسروں کے کام آ کر بہت

خوش ہوں کیوں کہ اصل خوشی تو دوسروں کے کام

آنے میں ہی پوشیدہ ہے لیکن اگر آپ چاہتے ہیں کہ

میری یہ خوشی قائم رہے تو مجھے استعمال کرتے وقت

کچھ باتوں کا خیال رکھیں۔ وہ یہ کہ برقی آلات کے

قریب جاتے وقت مجھے بند کر دیں۔ گاڑی چلاتے وقت میرا استعمال نہ کریں تاکہ حادثات سے بچا جاسکے۔ مجھے اپنے دل کے

قریب رکھیں مگر بائیں طرف کے بجائے دائیں طرف۔ بات کرتے وقت مجھے کان سے دُور رکھیں تاکہ سُننے کی صلاحیت متاثر نہ

ہو۔ مجھے امید ہے کہ آپ ان باتوں کا خیال رکھیں گے۔ رکھیں گے نا!



ہم نے سیکھا

موبائل فون ٹیلی فون کی جدید شکل ہے۔

موبائل فون دور حاضر کی ایک مفید ایجاد ہے۔

موبائل فون کا استعمال ہمیشہ احتیاط سے کرنا چاہیے۔

بچوں کو بتائیں کہ ہمیں موبائل فون کا استعمال صرف ضرورت کے وقت کرنا چاہیے۔ بچوں کو ذرائع ابلاغ کے درست استعمال سے بھی آگاہ کریں۔ بچوں کو بتائیں کہ ہمیں

ذرائع ابلاغ جیسے: موبائل فون، انٹرنیٹ اور ایپ ٹاپ وغیرہ کا استعمال میانہ روی سے کرنا چاہیے۔



NOT FOR SALE-PESRP

مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
پوشیدہ	چھپا ہوا	جدید	نیا، نئی
رابطہ	میل جول، تعلق	دل دادہ	عاشق، شیدا
عزیز	پیارا	درکار	ضروری، مطلوب

۲۔ سبق کے مطابق درست اور غلط جواب کی نشان دہی رنگ بھر کر کریں۔



درست	غلط
درست	غلط
درست	غلط
درست	غلط
درست	غلط

موبائل فون مارٹن کو پر نے ایجاد کیا۔

موبائل فون، ٹیلی فون کی جدید شکل ہے۔

موبائل فون کا استعمال صرف بات چیت کرنے کے لیے ہوتا ہے۔

گاڑی چلاتے وقت موبائل فون کا استعمال کرنا درست عمل ہے۔

موبائل فون کا استعمال احتیاط سے کرنا چاہیے۔

۳۔ سبق کے مطابق درست الفاظ لکھ کر خالی جگہ پُر کریں۔

ہم _____ فون کو جہاں چاہیں، اپنے ساتھ لے جاسکتے ہیں۔

برقی _____ کے قریب جاتے وقت موبائل فون بند کر دینا چاہیے۔

بات کرتے وقت موبائل فون کو _____ سے دُور رکھنا چاہیے۔

انٹرنیٹ کی مدد سے ہم نئی _____ حاصل کر سکتے ہیں۔

موبائل فون دُور بیٹھے لوگوں کے درمیان رابطے کا _____ بھی ہے۔

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بچوں کے مختلف گروہ بنا دیں اور انہیں ان الفاظ کا استعمال کرتے ہوئے ایک پیرا گراف لکھنے کے لیے کہیں۔ اس کے بعد ہر گروہ کو اپنا لکھا ہوا پیرا گراف پڑھ کر سنانے کے لیے کہیں۔ درست پیرا گراف لکھنے والے گروہ کو شاباش دیں۔ نیز بچوں سے ان الفاظ کی املا بھی کروائیں۔ سوال نمبر ۲ اور ۳ کی سرگرمی سے قبل بچوں سے سبق کے اہم نکات سنیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



۳۔ دیے ہوئے سوالوں کے جواب لکھیں۔

(الف) موبائل فون ایجاد کرنے کی ضرورت کیوں محسوس ہوئی؟

(ب) موبائل فون کے کوئی سے تین بنیادی استعمال بتائیں۔

(ج) آپ کے خیال میں ٹیلی فون بہتر ہے یا موبائل فون؟ وجہ بتائیں۔

(د) آپ موبائل فون کا استعمال کن مقاصد کے لیے کرتے ہیں؟

مل کر کریں بات



۵۔ آپ ٹیلی ویژن پر اپنا پسندیدہ پروگرام دیکھ رہے ہیں۔ آپ کے چھوٹے بھائی کو بھی اسی وقت اپنا پسندیدہ پروگرام دیکھنا ہے۔ اس صورت حال میں آپ کیا کریں گے اور کیوں؟ کمرہ جماعت میں ساتھیوں کو بتائیں۔

۶۔ آپس میں بات چیت کریں اور بتائیں کہ ہمیں موبائل فون کا استعمال احتیاط سے کیوں کرنا چاہیے؟

لفظوں کا کھیل




۷۔ مثال کے مطابق دیے ہوئے الفاظ کے حروف الگ الگ کریں اور ہر لفظ کے آخری حرف سے معلومات حاصل کرنے کے کسی ذریعے کا نام لکھیں۔

ذرائع کا نام	حروف	الفاظ
موبائل فون	پ، ے، غ، ا، م	پیغام
		مسائل
		خطرناک

سوال نمبر ۳ کے تحت دیے ہوئے سوالات کے جوابات پہلے بچوں سے زبانی سنیں، پھر کتابوں میں لکھوائیں۔ سوال نمبر ۵ کی سرگرمی کے لیے بچوں کو اظہار خیال کا موقع دیں۔ اس کے علاوہ بچوں کے مختلف گروہ بنا کر انہیں گھر اور سکول میں پیش آنے والے مختلف مسائل یا صورت حال دیں اور انہیں باہمی مشورے سے ان کے حل سے متعلق اپنی رائے کا اظہار کرنے کے لیے کہیں۔ سوال نمبر ۶ سے متعلق بچوں سے بات چیت کریں۔ ہر بچے کو اظہار خیال کا موقع دیں۔ نیز موبائل فون یا کمپیوٹر پر چار منٹ جملے لکھیں، بچوں سے ان کی خواندگی کروائیں اور ان کا مشہور پوچھیں۔ جیسے: میری اردو کی کتاب میں دل چسپ کہانیاں اور نظمیں ہیں۔ سوال نمبر ۷ کے تحت دیے ہوئے الفاظ بچوں سے پڑھوائیں۔ بچوں سے ان میں موجود حروف کی اصوات پوچھیں اور ان کے حروف الگ الگ کروائیں۔ بعد ازاں ہر لفظ کے آخری حرف سے کسی ذرائع اباغ کا نام بتانے کے لیے کہیں۔ جیسے: میگزین، لیپ ٹاپ، اخبار، کتاب وغیرہ۔





قواعد سیکھیں



اسم ضمیر

دیا ہوا پیرا گراف غور سے پڑھیں۔

سارہ سکول سے گھر واپس آرہی تھی۔ سارہ سڑک پار کر رہی تھی کہ سارہ نے سڑک کے کنارے ایک زخمی فاختہ دیکھی۔ سارہ نے فاختہ کو اٹھایا اور اُسے گھر لے آئی۔ سارہ نے فاختہ کے زخم پر مرہم لگایا، جس سے اُس کا زخم جلد ہی ٹھیک ہو گیا۔

اوپر دیے ہوئے پیرا گراف میں لفظ ”سارہ“ کی تکرار ہے۔

اب یہ پیرا گراف غور سے پڑھیں۔

سارہ سکول سے گھر واپس آرہی تھی۔ وہ سڑک پار کر رہی تھی کہ اُس نے سڑک کے کنارے ایک زخمی فاختہ دیکھی۔ اُس نے فاختہ کو اٹھایا اور اُسے گھر لے آئی۔ اُس نے فاختہ کے زخم پر مرہم لگایا، جس سے اُس کا زخم جلد ہی ٹھیک ہو گیا۔

اوپر دیے ہوئے دوسرے پیرا گراف میں الفاظ ”وہ“ اور ”اُس“ نمایاں کیے گئے ہیں۔ یہ الفاظ سارہ کی جگہ استعمال ہوئے ہیں۔ وہ لفظ جو کسی شخص، جگہ یا چیز کے نام کی جگہ استعمال کیا جائے، ”اسم ضمیر“ کہلاتا ہے۔ جیسے: وہ، انھیں، ہم، تمہارا، اُس کا، وغیرہ۔

۸۔ خالی جگہ میں درست اسم ضمیر لکھ کر جملے مکمل کریں۔

- | | | | | | |
|---|-------|-------|-------|-----------------------|-----------|
| میں | ہمیں | وہ | مجھے | اُس | ہم |
| _____ | _____ | _____ | _____ | _____ | _____ |
| دعوت میں گئے۔ | | | | کے چچا ڈاکٹر ہیں۔ | |
| _____ | _____ | _____ | _____ | روزانہ سکول جاتا ہوں۔ | |
| موبائل کی مدد سے تصویریں بنانا پسند ہے۔ | | | | استاد صاحب نے _____ | شاباش دی۔ |
| _____ | _____ | _____ | _____ | ایک ذہین لڑکی ہے۔ | |

دونوں پیرا گراف تھمتہ تحریر پر لکھ کر پہلے پیرا گراف میں سارہ کو اور دوسرے پیرا گراف میں اسم ضمیر کو خط کشیدہ کریں۔ بچوں کو دونوں پیرا گراف کی مدد سے اسم ضمیر کا تصور دیں۔ علاوہ ازیں بچوں کے مختلف گروہ بنا کر انہیں مختلف اسم ضمیر دیں اور ان سے کہیں کہ وہ ان کی مدد سے جملے بنائیں اور کمرہ جماعت میں سنائیں۔



۹۔ جملوں کے سامنے دیے ہوئے الفاظ کے درست مترادف لکھ کر جملے مکمل کریں۔

(فائدہ مند)

موبائل فون ایک _____ ایجاد ہے۔

(روشنی)

سورج کے نکلنے ہی ہر طرف _____ پھیل گیا۔

(پشیمان)

احمد نے اپنی غلطی پر _____ ہو کر معافی مانگی۔

(وسیع)

ہمارے سکول میں کھیل کا ایک _____ میدان ہے۔

(ساخت)

میرے موبائل فون کی _____ بہت خوب صورت ہے۔

پڑھیں



۱۰۔ دی ہوئی عبارت درست تلفظ اور روانی سے پڑھیں اور نیچے پوچھے گئے سوالات کے زبانی جوابات دیں۔

”احمد بیٹا! آپ اتنی دیر سے موبائل فون پر کیا کر رہے ہیں؟“ اُمی جان نے احمد کو کچھ دیر سے موبائل فون پر مصروف دیکھ کر پوچھا: ”اُمی جان! میرا ایک نیا دوست بنا ہے۔ وہ کہہ رہا ہے کہ میں اُسے اپنی اور اپنے گھر والوں کی تصاویر بھیجوں۔ میں فون میں سے اپنی اچھی سی تصویریں تلاش کر رہا تھا تا کہ اُسے بھیج سکوں۔“ احمد نے جواب دیا۔ یہ سُن کر اُمی جان فوراً چونکیں اور بولیں: ”کون سا دوست؟ کیا وہ سکول میں آپ کا نام جماعت ہے؟“ ”ارے نہیں، اُمی جان! میں روز شام کو کھیلنے کے لیے جس پارک میں جاتا ہوں، وہ وہاں میرا دوست بنا تھا۔“ احمد نے بتایا۔ اُمی جان، احمد کے قریب بیٹھیں اور پیار سے اُسے سمجھاتے ہوئے بولیں: ”احمد بیٹا! کبھی بھی کسی انجان شخص کو اپنا دوست نہیں بناتے۔ اپنی اور اپنے گھر والوں کی تصاویر کسی کو نہیں بھیجتے اور نہ ہی ذاتی معلومات دیتے ہیں۔“

سوال نمبر ۹ کی سرگرمی کے لیے خط کشیدہ الفاظ تیار کر لکھ کر بچوں سے پڑھوائیں۔ بچوں کے دو گروہ بنادیں۔ ایک گروہ الفاظ بولے اور دوسرا گروہ ان کے مترادف بتائے۔ سوال نمبر ۱۰ میں دی ہوئی عبارت بچوں سے درست تلفظ سے پڑھوائیں۔ بعد ازاں بچوں سے سوالوں کے جواب پوچھیں۔ بچوں کو مختلف مثالوں کے ذریعے سے بتائیں کہ انہیں کبھی اپنی ذاتی معلومات کسی کو نہیں بتانی چاہئیں اور اپنے والدین سے کبھی کوئی بات نہیں چھپانی چاہیے۔ بچوں کو بتائیں کہ کسی بھی اجنبی شخص کے قریب نہ جائیں اور اگر کوئی اجنبی انہیں ایسے طریقے سے چبوائے جو انہیں اچھا نہ لگے یا کھانے کی کوئی چیز دے کر اپنے ساتھ کہیں جانے کے لیے کہے تو فوراً اس کے بارے میں اپنے والدین یا اساتذہ کو بتائیں۔



”وہ کیوں اتنی جان!“ احمد نے حیرانی سے پوچھا۔ ”کیوں کہ کچھ لوگ ان کا غلط استعمال بھی کر سکتے ہیں، جس کی وجہ سے ہمیں بے حد مشکلات کا سامنا کرنا پڑ سکتا ہے۔“ اتنی جان نے پیار سے سمجھایا۔ ”جی اتنی جان! میں آئندہ اس بات کا خیال رکھوں گا اور آپ کو بتائے بغیر کوئی ایسا کام نہیں کروں گا۔“ احمد نے وعدہ کرتے ہوئے کہا۔

سوالات

✿ احمد کو موبائل فون پر مصروف دیکھ کر اتنی جان نے کیا پوچھا؟

✿ احمد موبائل فون پر کیا کر رہا تھا اور کیوں؟

✿ اتنی جان نے احمد کو کیا نصیحت کی؟

✿ اس واقعے سے ہمیں کیا سبق ملتا ہے؟

✿ اگر آپ احمد کی جگہ ہوتے تو کیا کرتے اور کیوں؟

کچھ نیا لکھیں

۱۱۔ موبائل فون مارٹن کو پر نے ایجاد کیا۔ چند جملوں میں لکھ کر بتائیں کہ اگر آپ کو کوئی چیز ایجاد کرنے کا موقع ملے تو وہ چیز کون سی ہوگی اور کیوں؟ نیز آپ اس سے کیا کیا کام لینا چاہیں گے؟

۱۲۔ نئی جماعت / نئے سکول میں پہلے دن کے حوالے سے اپنے تاثرات لکھیے۔ اُس دن کا احوال ڈائری کی صورت میں کاپی میں لکھیں اور جماعت میں ساتھیوں کو پڑھ کر سنائیں۔

آؤ کریں کام

۱۳۔ ”انٹرنیٹ انسان کے لیے نقصان دہ ہے یا فائدہ مند؟“ کے موضوع پر ایک منٹ کی تقریر تیار کر کے کمرہ جماعت میں پیش کریں۔

سوال نمبر ۱۱ سے متعلق پہلے بچوں سے بات چیت کریں۔ بعد ازاں تحریری کام کروائیں۔

سوال نمبر ۱۲ کی سرگرمی سے قبل بچوں کو ڈائری لکھنے کا طریقہ کار بتائیں۔ بچوں کو ڈائری لکھنے کے فائدے بتائیں اور پھر تحریری کام کروائیں۔

سوال نمبر ۱۳ کی سرگرمی کے لیے بچوں کے تین گروہ بنادیں۔ موضوع سے متعلق تقریر تیار کرنے میں بچوں کی مدد اور راہ نمائی کریں۔ ایک گروہ درست لب و لہجے اور آواز کے اتار چڑھاؤ کے ساتھ انٹرنیٹ کے فوائد اور دوسرا گروہ انٹرنیٹ کے نقصانات بتائے۔ تیسرا گروہ ان کی تقاریر سن کر تجزیہ کرتے ہوئے ان کے اہم نکات بتائے۔

جائزہ: ۱

سنسنا/بولنا

۱۔ دیا ہوا واقعہ غور سے سنیں اور پوچھے گئے سوالات کے زبانی جوابات دیں۔

نبی کریم ﷺ غمناک تھے۔ آپ ﷺ ہمیشہ دوسروں کا خیال رکھتے اور کبھی کوئی ایسی بات نہ کہتے، جس سے کسی کو تکلیف پہنچے۔ آپ ﷺ نہ صرف انسانوں بلکہ جانوروں پر بھی رحم فرماتے تھے۔ ایک مرتبہ نبی کریم ﷺ ایک باغ میں تشریف لے گئے۔ وہاں ایک لاغر اونٹ آپ ﷺ کو دیکھ کر بلبل اٹھا اور رونے لگا۔ اونٹ نے نبی کریم ﷺ سے اپنے مالک کی شکایت کی اور کہا کہ وہ مجھے جھوکا رکھتا ہے اور بہت زیادہ کام کرواتا ہے۔ آپ ﷺ نے اُس کے مالک کو بلا لیا اور اونٹ کا خیال رکھنے کی نصیحت کی۔

سوالات

- (الف) نبی کریم ﷺ کہاں تشریف لے گئے اور وہاں آپ نے کیا دیکھا؟
- (ب) اونٹ نے نبی کریم ﷺ سے کیا شکایت کی؟
- (ج) نبی کریم ﷺ نے اونٹ کے مالک کو بلا کر اُسے کیا نصیحت کی؟
- (د) آپ کسی جانور یا پرندے کو تکلیف میں دیکھ کر کیا کریں گے؟

پڑھنا

۲۔ دی ہوئی عبارت درست تلفظ اور روانی سے پڑھیں۔

تفریح کے لیے گھنٹی بجی تو سب بچے اپنی اپنی جماعت سے نکل کر کھیل کے میدان کی طرف بھاگے۔ عامر سب سے آخر میں جماعت سے نکلنے لگا تو اُسے دروازے کے پاس ایک بٹوہ ملا۔ عامر نے اٹھا کر دیکھا تو اُس میں کافی پیسے تھے۔ وہ اُس دن گھر سے جیب خرچ لانا بھول گیا تھا۔ اُسے بھوک بھی لگی تھی۔ اس لیے پیسے دیکھ کر اُس کا دل چاہا کہ وہ ان پیسوں سے کینٹین سے اپنی پسند کی کوئی چیز خرید کر کھالے۔ اُسے کون سا کسی نے بٹوہ اٹھاتے ہوئے دیکھا ہے، مگر اسی لمحے اس کے دل میں خیال آیا کہ مجھے بٹوہ اٹھاتے ہوئے کسی نے نہیں دیکھا مگر اللہ تعالیٰ تو دیکھ رہا ہے۔ یہ خیال آتے ہی وہ اپنے اُستاد صاحب کے پاس گیا اور بٹوہ اُن کے حوالے کر دیا۔ اگلے دن اسمبلی میں اُستاد صاحب نے سب بچوں کو گل پیش آنے والا واقعہ سناتے ہوئے عامر کی تعریف کی اور اُسے انعام بھی دیا۔

زبان شناسی

۳۔ دیے ہوئے الفاظ کے متضاد لکھیں۔

الفاظ	امن	ٹھنڈا	بلندی	بُزدل	سخت	ہار
متضاد						

۴۔ جملے پڑھیں اور ان میں موجود اسم ضمیر کے گرد دائرہ لگائیں۔

میرے ابو ایک اُستاد ہیں۔

ہمیں بڑوں کا احترام کرنا چاہیے۔

اس نے قرآن مجید کی تلاوت کی۔

میں روزانہ سکول جاتا ہوں۔

۵۔ جملوں کے سامنے دیے ہوئے واحد الفاظ کے جمع لکھ کر خالی جگہ پُر کریں۔

بچّے

جھنڈا

تارا

لڑکا

پیالا

_____ باغ میں کھیل رہے تھے۔

۱۴ اگست کے دن لوگوں نے گھروں کی چھتوں پر _____ لگائے۔

آسمان پر _____ چمکتے ہیں۔

_____ میدان میں کرکٹ کھیل رہے تھے۔

امی جان نے بازار سے مٹی کے خوب صورت _____ خریدے۔

۶۔ دیے ہوئے جملوں کو فعل ماضی میں تبدیل کریں۔

ہم چڑیا گھر کی سیر کے لیے جائیں گے۔

لڑکے فٹ بال کھیلتے ہیں۔

باغ میں تتلیاں اڑتی ہیں۔

عائشہ نماز پڑھتی ہے۔

ابو جان بازار سے پھل لائیں گے۔

لکھنا

۷۔ دیے ہوئے الفاظ کو جملوں میں استعمال کریں۔

رحمت

محتاج

اخلاق

نعمت

دیانت دار

۸۔ ہم اللہ تعالیٰ سے محبت کا اظہار کیسے کر سکتے ہیں؟ چند جملوں میں لکھ کر بتائیں۔

۹۔ اگر آپ کو کوئی ایسی چیز بنانے یا ایجاد کرنے کا موقع ملے، جس کی بدولت آپ کو سکول کا کام کرنے میں آسانی ہو جائے تو وہ

چیز کون سی ہوگی اور کیوں؟ پانچ جملوں میں لکھ کر بتائیں۔

سب ہیں خاص



حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- ایک جملے میں ایک سے زائد ہدایات سن کر ان پر عمل کر کے دکھا سکیں۔
- مکالماتی گفتگو میں حصہ لے سکیں۔
- متن میں شامل نئے الفاظ کو اپنے جملوں میں استعمال کر سکیں۔
- کسی موضوع پر خود سے کم از کم آٹھ مربوط جملے لکھ سکیں۔
- اسم معرفہ اور اسم نکرہ کی پہچان کر کے بتا سکیں۔
- معنی کے لحاظ سے متضاد الفاظ کو سمجھ کر بول / لکھ سکیں۔
- گروہی کاموں میں شمولیت اختیار کر سکیں اور مجوزہ ذمہ داری کو بہتر انداز میں ادا کر سکیں۔

سوچیں اور بتائیں

- قائد اعظم محمد علی جناح رحمۃ اللہ علیہ پیشے کے لحاظ سے کیا تھے؟
- بیماروں کا علاج کون کرتا ہے؟

کیا آپ جانتے ہیں؟

- حضرت آدم علیہ السلام کھیتی باڑی کرتے تھے۔
- نبی کریم خاتم النبیین ﷺ تجارت کرتے تھے۔
- حضرت داؤد علیہ السلام لوہے کا کام کرتے تھے۔

تدریسی عمل کو مؤثر بنانے کے لیے سبق کے "حاصلاتِ تعلم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "تفہیریں اور بتائیں" کے سوالات متن پڑھانے کے دوران میں بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع عمل کے مطابق دی جائیں۔



سب ہیں خاص

تلقظ سیکھیں



روزِ عَزَّہ	تَدْرِیس	مُعَلِّم	وَابِئَة	نَمُونَة	مُعَاشرے
قَدْر	مُعَمَّار	عَدَالَت	زَرْعی	مُفید	

زندگی گزارنے کے لیے انسان کو مختلف چیزوں اور سہولتوں کی ضرورت ہوتی ہے۔ ان ضرورتوں کو پورا کرنے کے لیے انسان جو کام کرتا ہے، وہ ”پیشہ“ کہلاتا ہے۔ اگر ہم اپنے ارد گرد کا جائزہ لیں تو ہمیں مختلف پیشوں سے وابستہ مختلف لوگ معاشرے کی خدمت کرتے ہوئے نظر آتے ہیں۔



آئیے! آج ہم ان میں سے چند لوگوں سے آپ کی ملاقات کرواتے ہیں: ان سے ملیے: یہ مس شبانہ ہیں۔ یہ پیشے کے لحاظ سے استاد ہیں۔ یہ بچوں کو تعلیم دینے کے ساتھ ساتھ ان کی تربیت بھی کرتی ہیں۔ انھیں اپنے پیشے پر فخر ہے۔ کیوں کہ تدریس پیغمبرانہ پیشہ ہے اور نبی کریم ﷺ نے خود کو معلم قرار دیا ہے۔

اب ملتے ہیں حسن صاحب سے، جو ایک زرعی ماہر ہیں۔ یہ زراعت میں ہونے والی جدید تبدیلیوں سے کسانوں کو آگاہ کرتے ہیں تاکہ وہ اپنے کھیتوں سے بہترین فصلیں اگا سکیں۔



یہ رضا صاحب ہیں اور یہ انجینئر ہیں۔ یہ مختلف عمارتوں، سڑکوں اور پلوں کے نقشے بناتے ہیں۔ اس کے علاوہ یہ بڑی بڑی مشینوں اور پُرزوں کو بنانے کے لیے نمونے بھی تیار کرتے ہیں۔



بچوں سے سبق کی بلند خوانی درست تلقظ اور روانی سے کروائیں۔ بچوں کو مشکل الفاظ کا درست تلقظ اور مفہوم بتائیں۔ بچوں کو مختلف پیشوں کے نام اور ان کی اہمیت کے بارے میں بتائیں۔





اب ملتے ہیں مس سارہ سے، جو ایک وکیل ہیں۔ یہ عدالت کے ذریعے سے
برے کام کرنے والوں کو سزا دلواتی ہیں۔ اسی طرح سے بے گناہ لوگوں کو عدالتوں سے
انصاف بھی دلواتی ہیں۔

عام صاحب دکان دار ہیں۔ یہ اپنی دکان پر روزمرہ ضرورت کی
مختلف اشیاء فروخت کرتے ہیں۔



ٹھہریں اور بتائیں

- سبق ”سب ہیں خاص“ کا موضوع کیا ہے؟
- وکیل کیا کام کرتا ہے؟

ان سے ملیے، یہ مس عائشہ ہیں اور یہ ایک نرس ہیں۔ یہ ہسپتال میں بیماروں
کی دیکھ بھال کرتی ہیں۔



ان کے علاوہ کئی دوسرے پیشے بھی ہیں، جیسے: درزی کپڑوں کی سلانی کرتا ہے اور معمار مکان تعمیر کرتا ہے۔ بڑھئی
لکڑی کا کام کرتا ہے اور خاک روب گلی، مٹلوں اور سڑکوں کی صفائی کرتا ہے۔ ہوا باز ہوائی جہاز اڑاتا اور ڈاکٹر بیماروں کا علاج
کرتا ہے۔ مختلف کام کرنے والے یہ لوگ ہماری خدمت کرتے ہیں۔ ہمیں ان کی قدر کرنی چاہیے اور ہمیشہ انھیں عزت کی نگاہ
سے دیکھنا چاہیے۔

ہم نے سیکھا

- مختلف لوگ مختلف پیشوں کے ذریعے سے ملک و قوم کی خدمت کرتے ہیں۔
- ہر پیشہ قابل عزت اور قابل احترام ہوتا ہے۔

بچوں کو بتائیں کہ ہر پیشہ قابل عزت ہوتا ہے۔ ہمیں ہر پیشے سے وابستہ لوگوں کو قدر کی نگاہ سے دیکھنا چاہیے۔ بچوں سے کہیں کہ اگر وہ کسی اور پیشے کے بارے میں جانتے
ہیں تو کمرہ جماعت میں ساقیوں کو بتائیں۔



مشق

معنی الفاظ



۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
اُستاد	مُعَلِّم	اخلاق اور آداب سکھانا	تربیت کرنا
جہاں لوگ کسی زیادتی یا ظلم کے خلاف انصاف حاصل کرتے ہیں	عدالت	تعلیم دینا، پڑھانا	تدریس
		بندھا ہوا، جڑا ہوا	وابستہ

۲۔ آپ نے کیا سمجھا؟ سبق کے مطابق درست الفاظ چُن کر خالی جگہ پُر کریں۔



مُعَلِّم وابستہ دیکھ بھال نقشے لکڑی



سوال نمبر ۱ کے تحت دیے ہوئے الفاظ کا درست تلفظ اور مفہوم بچوں کو بتائیں۔ بعد ازاں بچوں کو ان کا استعمال کرتے ہوئے جملے لکھنے کے لیے کہیں۔

- نبی کریم ﷺ نے خود کو _____ قرار دیا ہے۔
- نرس ہسپتال میں بیماروں کی _____ کرتی ہے۔
- بڑھئی _____ کا کام کرتا ہے۔
- انجینئر مختلف سڑکوں، عمارتوں اور پلوں کے _____ بناتا ہے۔
- ہمیں ہر پیشے سے _____ لوگوں کو عزت کی نگاہ سے دیکھنا چاہیے۔

۳۔ کالم: الف میں دی ہوئی تصویروں کو کالم: ب میں دیے ہوئے متعلقہ کاموں سے ملائیں۔

کالم: ب

کالم: الف

لوہے کے اوزار بناتا ہے۔



گلی، محلوں اور سڑکوں کی صفائی کرتا ہے۔





سوال نمبر ۴ میں دیے ہوئے سوالات کے جوابات پہلے
بچوں سے زبانی سنیں، پھر کتابی میں لکھوائیں۔

جوتے بنانا اور مرمت کرتا ہے۔



ملک کی سرحدوں کی حفاظت کرتا ہے۔



کپڑے سیتا ہے۔



۴۔ دیے ہوئے سوالوں کے جواب لکھیں۔

تدریس کا پیشہ قابلِ فخر کیوں ہے؟

(ج)

”پیشہ“ کسے کہتے ہیں؟

(الف)

زرعی ماہر کس طرح کسانوں کی مدد کرتا ہے؟

(د)

ہر پیشہ کیوں اہم ہے؟

(ب)

آپ کا پسندیدہ پیشہ کون سا ہے اور کیوں؟

(و)

مل کر کریں بات



۵۔ دیے ہوئے اشعار غور سے سنیں اور بتائیں کہ ان میں کن کن پیشوں کا ذکر کیا گیا ہے اور ان پیشوں کی ہماری زندگی میں کیا اہمیت ہے؟

نفلے سے گودام بھرے ہیں

تم سے سارے کھیت ہرے ہیں

بازاروں میں دام کھرے ہیں

جو بھی چیز اگائی، اُس کے

چلتی ہیں دن رات برابر

رکشا، ریل، بسیں، موٹر

ہے ان سب پہیوں کا چکر

ایک تمھارے بل پر جاری

تانبا، پیتل، لکڑی، سونا

پتھر، اینٹ، بجری، چونا

کیسے ان کو دیا قرینہ

تم نے محنت کے جادو سے

(پروفیسر عنایت علی خاں)

۶۔ سکول سے گھر واپس آتے ہوئے آپ مختلف پیشوں سے وابستہ جن لوگوں کو دیکھتے ہیں، اُن کے بارے میں ساتھیوں کو بتائیں۔

۷۔ دیے ہوئے اشاروں کی مدد سے حروف کی ترتیب درست کر کے متعلقہ پیشے کا نام لکھیں۔

لفظوں کا کھیل



چ	ر	ب	و	ا	ی
ج	ح	ا	ج	م	
ڈ	ی	ا	ک	ا	
و	ی	دھ	ب		
ل	ا	ی	م		

✿ مزے دار کھانے بنانے والا:

✿ بال بنانے والا:

✿ نَخت، پارسِل اور ضروری کاغذات لانے والا:

✿ ہمارے کپڑے دھونے والا:

✿ پودوں کی حفاظت کرنے والا:



سوال نمبر ۵ اور ۶ سے متعلق بچوں سے بات چیت کریں، ہر بچے کو اظہار خیال کا موقع دیں۔ سوال نمبر ۷ کی سرگرمی سے قبل بچوں سے پیشہ ور لوگوں کے نام پوچھ کر ان کے متعلقہ کاموں کے بارے میں پوچھیں۔ جیسے: بیماروں کا علاج کون کرتا ہے؟ (ڈاکٹر)

قواعد سیکھیں



✿ **اسم نکرہ** دیے ہوئے جملے غور سے پڑھیں۔

✿ **باغ** میں **پھول** کھلے ہیں۔

✿ **میز پر قلم** ہے۔

اوپر دیے ہوئے جملوں میں نمایاں کیے ہوئے الفاظ ”باغ، پھول، میز، قلم“ اسم نکرہ ہیں۔

کسی عام شخص، جگہ یا چیز کے نام کو ”اسم نکرہ“ کہتے ہیں۔

✿ **اسم معرفہ** دیے ہوئے جملے غور سے پڑھیں۔

✿ **بادشاہی مسجد لاہور** میں واقع ہے۔

✿ **پاکستان** کا دار الحکومت **اسلام آباد** ہے۔

اوپر دیے ہوئے جملوں میں نمایاں کیے ہوئے الفاظ ”بادشاہی مسجد، لاہور، پاکستان، اسلام آباد“ اسم معرفہ ہیں۔

کسی خاص شخص، جگہ یا چیز کے نام کو ”اسم معرفہ“ کہتے ہیں۔

۸۔ تصاویر پہچانیں، اسم معرفہ کے گرد ڈبا بنائیں اور اسم نکرہ کے گرد دائرہ لگائیں۔



سوال نمبر ۸ کی سرگرمی کے لیے دی ہوئی تصاویر کے بچوں سے نام پوچھیں۔ بچوں سے اسم معرفہ اور اسم نکرہ کی تعریف پوچھیں۔ بچوں کے دو گروہ بنادیں۔ ایک گروہ کو تصاویر میں سے اسم معرفہ اور دوسرے گروہ کو اسم نکرہ کی تصاویر تلاش کرنے اور ان کے نام بتانے کے لیے کہیں۔



۹۔ تصاویر دیکھ کر خط کشیدہ الفاظ کے درست متضاد خالی جگہ میں لکھیں۔



❁ اللہ تعالیٰ نے دن کام کے لیے بنایا اور آرام کے لیے بنائی ہے۔

❁ موسم خزاں میں درختوں کے پتے جھڑتے اور موسم میں درختوں پر

نئے پتے آتے ہیں۔

❁ کتاب میز کے اوپر اور بلی کرسی کے ہے۔

❁ پاکستان کے صحرائی علاقوں کی زمین بخر اور میدانی علاقوں کی زمین ہے۔

❁ احمد خوش لیکن عائشہ ہے۔

۱۰۔ دیا ہوا پیرا گراف درست تلفظ اور روانی سے پڑھیں۔



باہمت جوانوں کے لیے فوج ایک پرکشش پیشہ ہے۔ فوج کے کسی بھی شعبے سے تعلق رکھنے والے افراد کا بنیادی کام ملک کی حفاظت کرنا ہے۔ فوجی جوان ہمیشہ وطن کی حفاظت کرنے اور وطن کے لیے ہر قسم کی قربانی دینے کے لیے تیار رہتے ہیں۔ ہمارے فوجی جوان پچھلے کچھ عرصے سے دہشت گردوں کا بہادری سے مقابلہ کر رہے ہیں اور وطن کی خاطر اپنی جانیں قربان کرنے سے بھی دریغ نہیں کرتے۔

۱۱۔ آپ بڑے ہو کر کیا بننا چاہتے ہیں اور کیوں؟ آٹھ مربوط جملوں میں لکھ کر بتائیں۔



۱۲۔ دیے ہوئے الفاظ کو جملوں میں استعمال کریں۔

دیکھ بھال خدمت نمونے بے گناہ فخر پیشہ

آؤ کریں کام



۱۳۔ مختلف پیشوں کی تصویریں اکٹھی کر کے ان کے پوسٹر بنائیں اور ان سے متعلق دو دو جملے بولیں۔

سوال نمبر ۹ کے تحت دی ہوئی تصویروں کے نام بچوں سے پوچھیں۔ بچوں کے دو گروہ بنادیں۔ ایک گروہ خط کشیدہ الفاظ بولے اور دوسرا گروہ ان کے متضاد بتائے۔ سوال نمبر ۱۰ میں دیا ہوا پیرا گراف بچوں سے درست تلفظ اور روانی سے پڑھوائیں۔ سوال نمبر ۱۱ سے متعلق پہلے بچوں سے بات چیت کریں، پھر تحریری کام کروائیں۔ سوال نمبر ۱۳ کی سرگرمی کے لیے بچوں کے دو گروہ بنادیں۔ ہر گروہ کو چارٹ، گلو اور متعلقہ پیشوں کی تصویریں فراہم کریں۔ بچوں کو ان کی مدد سے پیشوں سے متعلق پوسٹر بنانے کی ہدایات دیں۔ بعد ازاں ہر گروہ کو اپنا کام جماعت کے سامنے پیش کرتے ہوئے ہر پیشے سے متعلق دو دو جملے بولنے کے لیے کہیں۔




چالاک لومڑی اور چنٹو مرغا (سنانے کا سبق)

سوچیں اور بتائیں

- آپ کا پسندیدہ جانور کون سا ہے؟ پسند کی وجہ بتائیں۔
- وہ کون سا پرندہ ہے، جو صبح سویرے بانگ دیتا ہے؟
- آپ کو کس طرح کی کہانیاں پڑھنا اور سننا پسند ہیں؟

دو دن سے مسلسل بارش ہو رہی تھی۔ جانور اور پرندے خوراک کی تلاش میں گھر سے باہر نہ نکل سکے۔ آخر تیسرے دن بارش رُک گئی اور بادل چھٹ گئے۔

چنٹو مرغا بہت پریشان تھا کیوں کہ وہ دو دن سے کھل کر بانگ نہیں دے سکا تھا۔ صبح ہوتے ہی جو ہر طرف سورج کی روشنی پھیلی تو وہ پر پھڑ پھڑاتا ہوا باہر نکلا اور ایک اونچے درخت کی چوٹی پر جا پہنچا۔ اُس نے اپنے پروں کو پھیلا یا اور زور زور سے بولا: ”گکڑوں گوں۔۔۔ گکڑوں گوں۔“ دو دن بعد کھل کر بانگ دینے کی وجہ سے وہ بہت خوش ہوا۔ پھر کیا تھا، وہ اوپر تلے بانگیں دینے لگا: ”گکڑوں گوں۔۔۔ گکڑوں گوں۔“ جیسے کہ رہا ہو کہ میں بہت خوش ہوں۔



بی لومڑی کے کان میں یہ آواز پڑی تو وہ خوشی سے اُچھل پڑی۔ وہ دو دن سے بھوکے تھی۔ دل ہی دل میں کہنے لگی: ”آہا! آج تو اچھا شکار مل گیا۔ وارے نیارے ہو جائیں گے۔ مزے سے کھاؤں گی۔“ خوشی سے اُچھلتی کودتی اور پانی میں شپ شپ کرتی بی لومڑی وہاں پہنچی۔ یہ دیکھ کر وہ پریشان ہو گئی کہ مرغا درخت کی چوٹی پر بیٹھا ہے۔ وہ درخت پر تو چڑھ نہیں سکتی تھی، اس لیے مرغے کو بے وقوف بنا کر نیچے اتارنے کی ترکیب سوچنے لگی۔

آخر وہ کچھ سوچ کر بولی: ”بھائی مُرنے! میں نے آج ایک بہت اچھی خبر سنی ہے۔ کیا تمہیں کچھ معلوم ہے؟“ مُرنے نے حیرانی سے پوچھا: ”کیسی خبر؟ مجھے تو کچھ معلوم نہیں۔“ یہ سن کر لومڑی نے کہا: ”جنگل کے سب جانوروں نے فیصلہ کیا ہے کہ وہ آئندہ آپس میں مل جل کر رہیں گے۔ تمہیں بھی مجھ سے ڈرنے کی کوئی ضرورت نہیں۔ موسم سہانا ہے۔ آؤ، دونوں مل کر کھیلتے ہیں۔“



چٹو مُرنے بڑا ہوشیار تھا۔ اُس نے سوچا کہ لومڑی چالاکی دکھا رہی ہے، کیوں نہ میں آج اسے سبق سکھاؤں۔ یہ سوچ کر وہ بولا: ”خبر تو بہت اچھی ہے۔ وہ سامنے سے کچھ شکاری گتے آرہے ہیں۔ جاؤ، انہیں بھی بلا لاؤ، پھر مل کر کھیلتے ہیں۔“ لومڑی نے جو شکاری گتوں کا نام سنا تو دم دبا کر بھاگی۔ چٹو نے آواز دی: ”بی لومڑی! کہاں بھاگی جا رہی ہو؟ ٹھہرو، میں نیچے آتا ہوں، پھر سب مل کر کھیلتے ہیں۔“ لومڑی

بھاگتے بھاگتے بولی: ”نہیں، نہیں! ہو سکتا ہے کہ تمہاری طرح ان شکاری گتوں نے بھی یہ خبر نہ سنی ہو۔ میں پھر کسی اور وقت آؤں گی، اللہ حافظ!“

سمجھیں اور بتائیں



- مُرنے کیوں پریشان تھا؟
- جانور اور پرندے خوراک کی تلاش میں گھر سے باہر کیوں نہیں جاسکتے تھے؟
- لومڑی نے مُرنے کو درخت پر بیٹھا ہوا دیکھ کر کیا سوچا؟
- لومڑی نے مُرنے کو کیا خبر سنائی؟
- مُرنے نے کس طرح اپنی جان بچائی؟
- مُرنے نیچے اتر آتا تو کیا ہوتا؟
- اگر آپ چٹو مُرنے کی جگہ ہوتے تو کیا کرتے اور کیوں؟

ہم کیوں بھول جاتے ہیں؟

حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- ایک جملے میں ایک سے زائد ہدایات سن کر ان پر عمل کر کے دکھا سکیں۔
- تصاویر دیکھ کر ان سے متعلق سوالات کے جوابات دے سکیں۔
- اردو میں لکھے ہوئے کسی بھی پیغام یا علامت کو سمجھ کر روانی سے پڑھ سکیں۔
- نثر کو پڑھ کر سوالات کے درست جوابات دے سکیں۔
- اپنے ہیڈ ماسٹر یا ہیڈ مسٹریس کے نام رخصت کی درخواست لکھ سکیں۔
- کسی موضوع پر کم از کم دس جملوں پر مشتمل مربوط عبارت لکھ سکیں۔
- فعل حال کی پہچان کر سکیں اور فعل ماضی کے جملوں کو فعل حال میں تبدیل کر سکیں۔
- اسم ضمیر کی نشان دہی کر سکیں۔
- روزمرہ اردو بول چال میں اعتماد سے حصہ لے سکیں۔

سوچیں اور بتائیں

- آپ کس سواری میں سکول آتے جاتے ہیں؟
- گھر سے سکول آتے ہوئے آپ راستے میں سڑک پر کیا کیا دیکھتے ہیں؟

کیا آپ جانتے ہیں؟

- انیسویں صدی میں پہلی مرتبہ بجلی سے چلنے والے لٹریفک کے اشاروں کا استعمال کیا گیا تھا۔

تدریسی عمل کو مؤثر بنانے کے لیے سبق کے "حاصلاتِ تعلم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "نقہ چیں اور بتائیں" کے سوالات متن پڑھانے کے دوران میں بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع عمل کے مطابق دی جائیں۔



ہم کیوں بھول جاتے ہیں؟

تلفظ سیکھیں



فٹ پاتھ

سنتوں

پٹیاں

توانین

ناخوش گوار

گم صم

”جنابینا! کیا بات ہے؟ آپ اتنی چپ چاپ سی کیوں بیٹھی ہیں؟“ جنانا گم صم دیکھ کر امی جان نے پوچھا۔
 جنانا: امی جان! آج جب میں سکول سے گھر واپس آرہی تھی تو میں نے سڑک پر ایک کار اور موٹر سائیکل کا حادثہ دیکھا۔
 موٹر سائیکل سوار شدید زخمی تھا، اس کے جسم پر کئی چوٹیں آئی تھیں اور اس کے سر سے خون بھی بہ رہا تھا۔



امی جان: اوہو! یہ تو بہت بُرا ہوا۔
 جنانا: امی جان! یہ حادثات کیوں ہوتے ہیں؟
 امی جان: بیٹا! جب لوگ ٹریفک کے اصولوں کا خیال نہیں رکھتے تو ایسے ناخوش گوار واقعات پیش آتے ہیں۔
 جنانا: امی جان! ٹریفک کے اصول! یہ کیا ہوتے ہیں؟

امی جان: سڑک پر گاڑی چلانے، سڑک پار کرنے اور سڑک پر چلنے کے کچھ طریقے اور آداب ہوتے ہیں، جو ٹریفک کے اصول یا قوانین کہلاتے ہیں۔ مثال کے طور پر چوراہوں پر ٹریفک کی پٹیاں لگائی جاتی ہیں تاکہ مختلف سنتوں سے آنے والے لوگ باری باری گزر سکیں۔ ٹریفک کی ان پٹیوں کو ٹریفک کے اشارے کہتے ہیں۔ آپ نے دیکھا ہوگا کہ سب سے اوپر سُرخ بتی ہوتی ہے۔ جب یہ روشن ہو جائے تو اس کا مطلب ہوتا ہے کہ اس طرف سے آنے والی گاڑیاں رُک جائیں۔ بعض جلد باز لوگ سُرخ بتی روشن ہونے کے باوجود گاڑی نہیں روکتے۔ وہ تیز رفتاری سے آگے نکلنے کی کوشش کرتے ہیں۔ اس کوشش میں گاڑیاں آپس میں ٹکرا جاتی ہیں۔ ان حادثوں میں لوگ زخمی ہو جاتے ہیں، حتیٰ کہ جان سے بھی ہاتھ دھو بیٹھتے ہیں۔

سبق کی خواندگی درست تلفظ سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔



NOT FOR SALE-PESRP

ٹھہریں اور بتائیں

- جتانے سکول سے گھر واپس آتے ہوئے سڑک پر کیا دیکھا؟
- سڑک پر حادثات کیوں ہوتے ہیں؟

جنا: اوہ، اچھا۔۔!! اس کا مطلب ہے کہ یہ بتائیں تو بہت اہم ہوتی ہیں امی جان!

یہ بتائیے کہ سڑک پر جو سفید اور سیاہ پٹیاں بنی ہوتی ہیں، انہیں کیا کہتے ہیں؟

امی جان: جی بیٹی! ان پٹیوں کو 'زیبرا کراسنگ' کہتے ہیں۔ یہ جگہ پیدل سڑک پار

کرنے والوں کے لیے بنائی جاتی ہے۔ جب گاڑیاں رُک جائیں

تو سڑک ہمیشہ اسی جگہ سے پار کرنی چاہیے۔ اس کے علاوہ پیدل چلنے والوں کے لیے سڑک کے ساتھ ایک راستہ

بنایا جاتا ہے، جسے 'فٹ پاتھ' کہتے ہیں۔ اگر پیدل چلنے والے زیبرا کراسنگ سے سڑک پار نہ کریں یا فٹ پاتھ

کے بجائے سڑک پر چلیں تو اس سے بھی حادثے ہو سکتے ہیں۔



جنا: امی جان! ٹریفک کے قوانین تو بہت

اہم ہیں۔

امی جان: جی بالکل! ٹریفک کے قوانین

ہماری بھلائی کے لیے ہی بنائے

گئے ہیں۔ ہمیں چاہیے کہ ہم ان

قوانین پر عمل کریں تاکہ حادثات

سے بچ سکیں۔

جنا: امی جان! میں اب سمجھ گئی ہوں کہ

ٹریفک کے قوانین پر عمل کرنا کتنا

ضروری ہے۔ میں آئندہ خود بھی ان اصولوں پر عمل کروں گی اور اپنی سہیلیوں کو بھی بتاؤں گی۔

ہم نے سیکھا

• قانون کا احترام بے حد ضروری ہے۔

• ٹریفک کے قوانین ہماری بھلائی کے لیے ہی بنائے جاتے ہیں۔

• ٹریفک کے قوانین کی خلاف ورزی سے حادثات رونما ہوتے ہیں۔

بچوں کو ٹریفک کے قوانین کے بارے میں بتائیں۔ بچوں کو بتائیں کہ ٹریفک کے قوانین کی پابندی کیوں ضروری ہے۔ بچوں کو فٹ پاتھ اور زیبرا کراسنگ کے بارے میں

بھی بتائیں۔



مشق

نئے الفاظ



۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
قانون کی جمع، اصول و قواعد	قوانین	حادثے کی جمع، واقعہ، اچانک پیش آنے والی مصیبت	حادثات
ناپسندیدہ	ناخوش گوار	چُپ چاپ، کھویا ہوا، خاموش	گم گم
پیدل چلنے کا راستہ	فٹ پاتھ		

آپ نے کیا سمجھا؟



۲۔ سبق کے مطابق لکھ کر بتائیں کہ یہ جملے کس نے کہے؟

”یہ حادثات کیوں ہوتے ہیں؟“
 ”سڑک کے قوانین ہماری بھلائی کے لیے ہی بنائے گئے ہیں۔“
 ”ٹریفک کے اصول کیا ہوتے ہیں؟“
 ”بعض جلد باز لوگ سُرخ بتی روشن ہونے کے باوجود گاڑی نہیں روکتے۔“
 ”میں آئندہ خود بھی ان اصولوں پر عمل کروں گی اور اپنی سہیلیوں کو بھی بتاؤں گی۔“

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بعد ازاں بچوں کو ان الفاظ کا استعمال کرتے ہوئے ایک پیرا گراف لکھنے کی ہدایت دیں۔ یہ کام گروہی صورت میں کروائیں۔ درست پیرا گراف لکھنے والے گروہ کو شاباش دیں۔
 سوال نمبر ۲ کی سرگرمی سے قبل بچوں سے سبق کے اہم نکات سنیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



۳۔ کالم: الف میں دیے ہوئے الفاظ کو کالم: ب میں دیے ہوئے متعلقہ الفاظ سے ملائیں۔

کالم: ب

کالم: الف

سڑک پیدل پار کرنا

سُرخ بتی

چل پڑنا

فٹ پاتھ

رگ جانا

سبز بتی

پیدل چلنا

زیرا کرا سنگ

۴۔ دیے ہوئے سوالوں کے جواب لکھیں۔

(الف) سُرخ بتی جل رہی ہو تو ہمیں کیا کرنا چاہیے؟

(ب) ”زیرا کرا سنگ“ کسے کہتے ہیں؟

(ج) سڑک پر پیدل چلتے ہوئے کہاں چلنا چاہیے؟

(د) آپ کے خیال میں تینوں بتیوں (اشاروں) میں سے زیادہ اہمیت کس بتی (اشارے) کی ہے اور کیوں؟

(ه) سڑک پر حادثات سے کیسے بچا جاسکتا ہے؟

سوال نمبر ۳ کی سرگرمی سے قبل بچوں سے سبق کے اہم نکات سنیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔

سوال نمبر ۴ کے تحت دیے ہوئے سوالوں کے جواب پہلے بچوں سے زبانی سنیں، پھر کتابوں میں لکھوائیں۔



مل کر کریں بات



۵۔ دی ہوئی تصویر کو غور سے دیکھیں اور چند جملوں میں بتائیں کہ اس حادثے کی کیا وجوہات تھیں؟ نیز اس حادثے سے کیسے بچا جاسکتا تھا؟



۶۔ دی ہوئی تصاویر کو غور سے دیکھیں اور پوچھے ہوئے سوالات کے زبانی جوابات دیں۔



یہاں گاڑی کھڑی کرنا منع ہے۔



چل پڑو۔



آگے سکول ہے۔



ہارن بجانا منع ہے۔

سوالات

- ❁ کیا آپ نے کبھی سڑک پر یہ نشانات دیکھے ہیں؟
- ❁ سبز بتی روشن ہو اور ٹریفک نہ چلے تو کیا ہوگا؟
- ❁ آپ کے خیال میں کن کن جگہوں پر ہارن بجانا چاہیے؟
- ❁ گاڑی کن کن جگہوں پر کھڑی نہیں کرنی چاہیے؟
- ❁ اگر کوئی ان نشانات پر عمل نہ کرے تو کیا ہوگا؟
- ❁ سکول کے قریب گاڑی کی رفتار آہستہ کیوں کرنی چاہیے؟

سوال نمبر ۵ سے متعلق بچوں سے بات چیت کریں۔ ہر بچے کو اظہار خیال کا موقع دیں۔ سوال نمبر ۶ کے تحت دیے ہوئے اشاروں سے متعلق بچوں سے پوچھیں کہ کیا انہوں

نے کبھی یہ اشارے کہیں دیکھے ہیں؟ بچوں کو اشاروں کا مفہوم بتائیں اور پھر ان سے متعلق سوالات پوچھیں۔



لفظوں کا کھیل



۷۔ دی گئی مثال کے مطابق معنی میں سے سواریوں کے نام تلاش کر کے ان کے گرد دائرہ لگائیں اور دی ہوئی جگہ میں لکھیں۔

_____	جہاز
_____	_____
_____	_____
_____	_____

ز	ا	ہ	ج	ٹ
س	ر	س	ب	ر
ا	ے	ر	ا	ک
ء	ل	ج	ذ	ش
ی	گ	ی	آ	ا
ک	ا	پ	ب	س
ل	ع	ع	ص	ظ
م	ی	ن	ف	ق

قواعد سیکھیں



۸۔ معنی میں سے دی گئی مثال کے مطابق، اسم ضمیر تلاش کر کے نیچے لکھیں اور پھر انہیں جملوں میں استعمال کریں۔

پ	آ	ت	و	ا
ن	ے	مھ	ہ	نھ
ل	ا	ے	م	و
ن	س	ن	جھ	ن
ر	ھ	د	ے	ر

جملے

وہ میرا دوست ہے۔

اسم ضمیر

وہ

سوال نمبر ۸ کی سرگرمی سے قبل بچوں سے اسم ضمیر کے بارے میں پوچھیں۔ اس کے بعد بچوں کے دو گروہ بنادیں اور انہیں معنی میں سے اسم ضمیر تلاش کرنے اور ان کے گرد دائرہ لگانے کے لیے کہیں۔ دونوں گروہوں کو تین تین اسم ضمیر تفویض کریں۔ ایک گروہ باری باری متعلقہ اسم ضمیر بولے اور دوسرا گروہ ان کے جملے بنائے۔ اسی طرح سے پھر یہ سرگرمی دوسرا گروہ پہلے گروہ کے ساتھ کرے۔ بچوں کو یہ بھی بتائیں کہ اسم ضمیر، اسم معرف ہی کی ایک قسم ہے۔



فعل حال دیے ہوئے جملے غور سے پڑھیں۔

سلمان روز سکول جاتا ہے۔ ❀ اُمی جان کھانا پکاتی ہیں۔

اوپر دیے ہوئے جملے کسی کام کا کرنا یا ہونا موجودہ زمانے میں ظاہر کر رہے ہیں۔ وہ فعل جس میں کسی کام کا کرنا یا ہونا موجودہ زمانے میں پایا جائے، ’فعل حال‘ کہلاتا ہے۔

۹۔ مثال کے مطابق فعل ماضی کے جملوں کو فعل حال میں تبدیل کر کے لکھیں۔

فعل حال

عائشہ نماز پڑھتی ہے۔

فعل ماضی

مثال: عائشہ نے نماز پڑھی۔

لڑکوں نے فٹ بال کھیلا۔

مالی نے پودوں کو پانی دیا۔

سارہ نے تصویریں کھینچیں۔

حامد نے کتاب خریدی۔

لڑکیوں نے سبق یاد کیا۔

پڑھیں



۱۰۔ دیے ہوئے پیغامات درست تلفظ سے پڑھیں۔

سڑک ہمیشہ زیر اکراننگ سے پار کریں۔ ❀

گورڈ اگورڈے دان میں ڈالیں۔ ❀

ہمارا ملک ہمارا گھر ہے، اسے صاف ستھرا رکھیں۔ ❀

سڑک پار کرتے وقت دائیں، بائیں ضرور دیکھیں۔ ❀

پانی کا استعمال احتیاط سے کریں۔ ❀

کبھی کسی اجنبی سے کوئی چیز لے کر مت کھائیں۔ ❀

کچھ نیا لکھیں



۱۱۔ آپ کی پسندیدہ سواری کون سی ہے اور کیوں؟ اس کے بارے میں دس مربوط جملے لکھیں۔

بچوں کو فعل حال کا مفہوم بتائیں اور مختلف مثالیں دیں۔ بچوں سے گزرے ہوئے دن اور موجودہ دن سے متعلق چار چار جملے لکھوائیں اور ان کی مدد سے فعل ماضی اور فعل حال کی پہچان کرائیں۔ سوال نمبر ۱ کے تحت دیے ہوئے پیغامات بچوں سے درست تلفظ سے پڑھوائیں۔ بعد ازاں بچوں کے دو گروہ بنا دیں۔ ایک کو ماحول سے متعلق اور دوسرے کو وقت کی پابندی سے متعلق دو دو پیغامات لکھنے اور جماعت میں سنانے کے لیے کہیں۔ سوال نمبر ۱۱ سے متعلق بچوں سے پہلے بات چیت کریں اور ان کے جوابات لیں۔ بعد ازاں تحریری کام کروائیں۔



درخواست نویسی

ایسی تحریر جس میں کوئی شخص اپنی ضرورت یا مقصد کسی ذمہ دار شخص سے بیان کر کے مدد کے لیے کہتا ہے ”درخواست“ کہلاتی ہے۔
جیسے اگر کسی ضروری کام کے لیے سکول سے رخصت لینے ہو تو ہم ہیڈ ماسٹر صاحب یا ہیڈ مسٹریں صاحبہ کو درخواست لکھتے ہیں۔
درخواست کا نمونہ:

بخدمت جناب ہیڈ ماسٹر/ ہیڈ مسٹریں گورنمنٹ پرائمری سکول _____
عنوان: _____ درخواست برائے رخصت _____
جناب عالی / عالیہ!

عین نوازش ہوگی۔
درخواست گزار
تہذیب گل
جماعت سوم
رول نمبر ۱۱

۱۰ دسمبر ۲۰۲۱ء

۱۲۔ اپنے ہیڈ ماسٹر/ ہیڈ مسٹریں کے نام ضروری کام کے لیے رخصت کی درخواست لکھیں۔

آؤ کریں کام 

۱۳۔ گتے کے خالی ڈبوں کی مدد سے ٹریفک کی تینوں بتیاں، زیراکرا سنگ اور فٹ پاتھ بنائیں۔ بعد ازاں اپنا کام کمرہ جماعت میں پیش کرتے ہوئے ہر ایک سے متعلق چند جملے بولیں۔

سوال نمبر ۱۳ کی سرگرمی سے قبل بچوں کو درخواست لکھنے کا طریقہ اور درخواست کے اہم نکات اچھی طرح سے سمجھائیں۔ بعد ازاں درخواست لکھنے میں ان کی راہ نمائی کریں۔ سوال نمبر ۱۳ کی سرگرمی کے لیے بچوں کے پانچ گروہ بنادیں۔ ہر گروہ کو گتے کے خالی ڈبے، رنگ دار مارکر، گوا اور قینچی فراہم کریں۔ ہر گروہ کو بتادیں کہ انہیں ان کی مدد سے کیا بنانا ہے۔ ایک گروہ ایک چیز بنائے۔ بعد ازاں ہر گروہ میں سے کسی ایک بچے کو متعلقہ بتی، زیراکرا سنگ یا فٹ پاتھ کا کردار ادا کرنے اور اس سے متعلق چند جملے بولنے کے لیے کہیں۔ بچوں کو استعمال شدہ فائلو اشیا کی مدد سے کارآمد چیزیں بنانے کی ترغیب دیں۔ جیسے: خالی بوتلوں سے گل دان بنانا، انڈوں کے چھکوں کی مدد سے چہرے بنانا اور سوکھے پتوں سے ٹیڈ کارڈ بنانا، وغیرہ۔

حاصلاتِ تعلّم

اس سبق کی تکمیل کے بعد آپ اس قابل ہو جائیں گے کہ:

- عبارت پڑھ کر تفہیمی سوالات کے درست جوابات دے سکیں۔
- آہنگ اور لے کے حوالے سے اشعار اور نظمیں سن کر بتا سکیں۔
- واحد اور جمع کا فرق جملوں میں واضح کر سکیں۔
- معنی کے لحاظ سے مترادف الفاظ کو سمجھ/بول کر لکھ سکیں۔
- ابلاغ یادگیر ایسے ہی ذرائع سے نظمیں پڑھ/سن کر دوسروں کو بھی سنا سکیں۔
- روزمرہ زندگی میں بجلی اور پانی کے درست استعمال سے آگاہی حاصل کر سکیں۔
- روزمرہ گفتگو سن کر زبان کے صحیح یا غلط ہونے میں امتیاز کر سکیں۔
- ہم آواز الفاظ بنا سکیں۔

سوچیں اور بتائیں

- آپ صبح کس وقت جاگتے ہیں اور کیا کیا کام کرتے ہیں؟
- شام ہوتے ہی پرندے کہاں چلے جاتے ہیں؟

کیا آپ جانتے ہیں؟

- سورج ایک ستارہ ہے، جو روشنی اور حرارت کا سب سے بڑا ذریعہ ہے۔

تدریسی عمل کو موثر بنانے کے لیے سبق کے ”حاصلاتِ تعلّم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



شام

تلفظ سیکھیں



پَرِنْدَ آشیانے فلک جواہر عمرا عجب

ہوئی شام سونے کا وقت آ گیا
اندھیرا سا چاروں طرف چھا گیا

پَرِنْدَ آشیانے میں جانے لگے
مویشی بھی جنگل سے آنے لگے

فلک پر ستارے چمکنے لگے
جواہر کی صورت دکھنے لگے

ہیں سب صاف ستھرے اور نکھرے ہوئے
ہر اک سمت موتی سے بکھرے ہوئے

ٹھہریں اور بتائیں

- تارے دن کے وقت کہاں چلے جاتے ہیں؟
- ہم کس وقت سوتے ہیں؟

مسافر نے کھولی عمرا میں کمرے کا گھر
ہے پردیس میں جو، یہی اُس کا گھر

ہوا اس طرح سارا بازار بند
کہ آنکھیں کرے جیسے بیمار بند

غرض یہ کہ دُنیا میں آئی ہے شام
خُدا نے عجب شے بنائی ہے شام

(شفیع الدین تیر)

ہم نے سیکھا



- شام ہوتے ہی پرندے اپنے گھونسلوں میں واپس چلے جاتے ہیں۔
- دن ڈھلتا ہے تو مختلف کاروبار بند ہو جاتے ہیں۔
- آسمان پر چاند اور تارے چمکنے لگتے ہیں، جن کی بدولت آسمان بہت خوب صورت لگتا ہے۔

نظم کی خواندگی نمونے کے طور پر پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور معانی بتائیں۔ ہر شعر کے اختتام پر بچوں کو اس کا مفہوم بتائیں۔ بچوں کو بتائیں کہ دن اور رات کا بدلنا اللہ تعالیٰ کی بہت بڑی نعمت ہے۔ بچوں سے ہم آواز الفاظ کی تعریف پوچھیں، بعد ازاں بچوں کو نظم میں سے ہم آواز الفاظ تلاش کر کے بتانے کے لیے کہیں۔



مشق

نئے الفاظ



۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
اجنبی ملک	پردیس	ٹھکانہ، گھونسلہ	آشیانہ
جانب، طرف	سمت	قیمتی پتھر، موتی	جواہر
آسمان	فلک	سراے، مسافروں کے ٹھہرنے کی جگہ	سرا
پٹی، پٹکا	کمر	چمکانا	دکنا
پرندے، پروں والے	پرند	انوکھی، نرالی	عجب

آپ نے کیا سمجھا؟



۲۔ کالم: الف کو کالم: ب سے ملا کر اشعار مکمل کریں۔

کالم: ب

کالم: الف

ہے پردیس میں جو، یہی اُس کا گھر

فلک پر ستارے چمکنے لگے

جواہر کی صورت دکھنے لگے

ہوئی شام سونے کا وقت آ گیا

خدا نے عجب شے بنائی ہے شام

مسافر نے کھولی سرا میں کمر

اندھیرا سا چاروں طرف چھا گیا

غرض یہ کہ دُنیا میں آئی ہے شام

سوال نمبر ۱ کے تحت دیے ہوئے الفاظ کا پتوں کو درست تلفظ اور مفہوم بتائیں۔ پتوں سے ان الفاظ کے جملے بھی بنوائیں۔ سوال نمبر ۲ کی سرگرمی سے قبل پتوں سے نظم کے اہم نکات سنیں، بعد ازاں تحریری کام کروائیں۔



۳۔ نظم کے مطابق درست الفاظ لکھ کر مصرعے مکمل کریں۔

بازار	شہر	ہوا اس طرح سارا _____ بند
شام	صبح	ہوئی _____ سونے کا وقت آ گیا
موتی	ہیرے	ہر اک سمت _____ سے بکھرے ہوئے
چرند	پرند	_____ آشیانے میں جانے لگے

۴۔ دیے ہوئے سوالوں کے جواب لکھیں۔

- (الف) شام کے وقت شاعر نے ستاروں کے چمکنے کو کس چیز کے مانند قرار دیا ہے؟
- (ب) شاعر نے نظم میں شام ہونے کی کیا کیا نشانیاں بتائی ہیں؟
- (ج) شام ہونے پر مسافر کیا کرتا ہے؟
- (د) دن اور رات کا بدلنا اللہ تعالیٰ کی نعمت ہے، کیسے؟ دو جملوں میں لکھ کر بتائیں۔
- (ہ) نظم میں بیان کیے گئے مختلف مناظر میں سے آپ کو کون سا نظارہ زیادہ پسند آیا اور کیوں؟

مل کر کریں بات

- ۵۔ اپنے تخیل کو استعمال میں لاتے ہوئے چند جملوں میں بتائیں کہ اگر آپ ستارہ ہوتے تو کس جگہ چمکنا پسند کرتے اور کیوں؟
- ۶۔ دیے ہوئے جملے غور سے سنیں اور درست جملوں کی نشان دہی تالی بجا کر کریں۔

آپ جائیں۔	آپ جاؤ۔
مجھے آج تک ان سے ملنے کا موقع نہ ملا۔	مجھے آج تک اُن سے ملنے کا موقع نہیں ملا۔
آپ مجھ سے کیا کہنا چاہتے ہیں؟	آپ مجھ کو کیا کہنا چاہتے ہیں؟
دیکھتے ہی دیکھتے یہ کیا ہوا۔	دیکھتے ہی دیکھتے یہ کیا ہو گیا۔

سوال نمبر ۴ کے تحت دیے ہوئے سوالات کے جوابات پہلے بچوں سے زبانی سنیں، پھر کاپیوں میں لکھوائیں۔ سوال نمبر ۵ سے متعلق بچوں سے بات چیت کریں۔ ہر بچے کو بولنے کا موقع دیں۔ سوال نمبر ۶ میں دیے ہوئے جملے باری باری بچوں کو سنائیں۔ بچوں کو جملے سن کر درست جملوں کی نشان دہی تالی بجا کر کرنے کے لیے کہیں۔ اس کے علاوہ بچوں کو روزِ زمزمہ کے لحاظ سے گفت گوئیں کی جانے والی احاطہ کے بارے میں بھی بتائیں۔



لفظوں کا کھیل ۷۔ دیے ہوئے الفاظ کے ہم آواز الفاظ معنی میں سے تلاش کر کے ان کے سامنے لکھیں۔



دکھنا	چ	ر	ہ	ج	گ
تارے	ا	س	و	م	و
صبا	ہ	ت	ا	ک	ل
راحت	ت	م	ا	ن	ج
کھلائے	ا	ے	ا	ا	س
کھول	ے	ا	ا	ن	ب

قواعد سیکھیں



۸۔ مترادف ہم معنی الفاظ کو کہتے ہیں، مثال کے مطابق نیچے دیے ہوئے الفاظ کے درست مترادف کے گرد دائرہ لگائیں۔

مترادف الفاظ	الفاظ
صبح	شب
صحّت مند	تن دُرست
ستارہ	انجم
جنگل	گلستان
مشہوری	شہرت

سوال نمبر ۷ کے تحت دیا ہوا ممتا محنتی تحریر پر بناویں۔ بچوں کے تین گروہ بنا کر ان میں دیے ہوئے الفاظ کی پرچیاں تقسیم کر دیں۔ ایک گروہ کے حصے میں دو الفاظ کی پرچیاں آئیں۔ انہیں معنی میں سے ان الفاظ کے ہم آواز تلاش کرنے اور محنتی تحریر پر متعلقہ الفاظ کے سامنے لکھنے کے لیے کہیں۔ درست الفاظ تلاش کرنے والے گروہ کو شاہد دیں۔



واحد جمع دیے ہوئے الفاظ غور سے پڑھیں۔

جمع	واحد	جمع	واحد
کمرؤں	کمر	لڑکوں	لڑکا

اوپر دیے ہوئے واحد الفاظ کے آخر میں ’’و‘‘ لگا کر ان کی جمع بنائی گئی ہے۔ بعض واحد اسموں کے آخر میں ’’وں‘‘ لگا کر ان کی جمع بنائی جاتی ہے۔ جیسے بازار سے بازاروں، امام سے اماموں، وغیرہ۔

۹۔ جملوں کے سامنے دیے ہوئے واحد الفاظ کی جمع لکھ کر خالی جگہ پُر کریں۔

- تھیلا
- چڑیا
- ستارہ
- پتہ

ابو جان نے الگ الگ _____ میں پھل ڈالے۔

درخت پر _____ کے گھونسلے تھے۔

رات کو آسمان _____ کی روشنی سے جگمگا رہا تھا۔

درخت سبز _____ سے بھرا ہوا تھا۔



۱۰۔ دی ہوئی عبارت درست تلفظ اور روانی سے پڑھیں اور پوچھے ہوئے سوالات کے زبانی جوابات دیں۔

ہمیں چاہیے کہ جب بھی کسی سے ملیں تو ’السلام علیکم‘ کہیں اور سلام کے جواب میں ’وعلیکم السلام‘ کہیں۔ پانی اللہ تعالیٰ کی بہت بڑی نعمت ہے۔ ہمیں چاہیے کہ دانت صاف کرتے ہوئے اور منہ ہاتھ دھوتے وقت پانی ضائع نہ کریں۔ پینے کے لیے ہمیشہ صاف پانی کا استعمال کریں۔ کمرہ جماعت اور گھر میں صفائی کا خیال رکھیں۔ جب بھی کمرے سے باہر آئیں تو تہتی اور پتکھے بند کر دیں۔ وقت پر اٹھیں اور سکول جائیں۔ پڑھنے اور کھیلنے کا وقت مقرر کریں۔ استعمال کے بعد اپنی ہر چیز مطلوبہ جگہ پر رکھیں۔ اپنے دوستوں اور بہن بھائیوں کے ساتھ کھیلتے ہوئے ان کی پسند کا خیال رکھیں۔

سوال نمبر ۹ کی سرگرمی سے قبل بچوں کو (وں) کے مطابق الفاظ کی جمع بنانے کا طریقہ بتائیں۔ مختلف مثالوں کے ذریعے سے اس کی وضاحت کریں۔ بچوں کے دو گروہ بنا دیں، ایک گروہ واحد بولے اور دوسرا گروہ قاعدے (وں) کے مطابق ان کی جمع بتائے۔ سوال نمبر ۱۰ کے تحت دی ہوئی عبارت بچوں سے درست تلفظ اور روانی سے پڑھوائیں، بعد ازاں بچوں سے عبارت کے تعلق سوالات پوچھیں۔ بچوں کو صاف پانی پینے کی ترغیب دیں اور انہیں پانی کو صاف رکھنے کے طریقوں سے آگاہ کریں۔ جیسے: پانی اباں کر پینا، پانی ڈھانپ کر رکھنا، وغیرہ۔

❁ پانی استعمال کرتے وقت کیا احتیاط کرنی چاہیے؟

❁ پڑھنے اور کھیلنے کا وقت مقرر کرنے سے کیا فائدہ ہوتا ہے؟

❁ دوسروں کی پسند کا خیال رکھنا کیوں ضروری ہے؟

❁ اس عبارت میں جن اچھی عادات کا ذکر کیا گیا ہے، ان میں سے کون کون سی عادات آپ میں موجود ہیں؟

کچھ نیا لکھیں



۱۱۔ دی ہوئی تصاویر غور سے دیکھیں اور چند جملوں میں لکھ کر بتائیں کہ آپ ان اوقات میں کون کون سے کام کرتے ہیں؟



آؤ کریں کام



۱۲۔ میز پر ایک گلوب رکھ کر اس کے ایک طرف سورج کی طرح موم بتی یا نارچ جلائیں۔ اب گلوب کو گھمائیں اور مشاہدہ کریں

کہ زمین کے کس حصے پر صبح اور کس حصے پر رات ہے، بعد ازاں چند جملوں میں بتائیں کہ رات اور دن کیسے بنتے ہیں؟

۱۳۔ لائبریری، بچوں کے رسائل، انٹرنیٹ یا دیگر ذرائع ابلاغ کی مدد سے مناظرِ فطرت پر کوئی نظم پڑھیں اور کمرہ جماعت میں

ساتھیوں کو سنائیں۔

سوال نمبر ۱۱ کی سرگرمی کے لیے بچوں کے دو گروہ بنادیں۔ ایک گروہ کو دن اور دوسرے گروہ کو رات کا منظر تفریق کر لیں۔ بچوں کو آپس میں بات چیت کرنے اور دن اور رات میں کیے جانے والے کاموں کے بارے میں بتانے کے لیے کہیں، بعد ازاں تحریری کام کروائیں۔

سوال نمبر ۱۲ کی سرگرمی کے لیے بچوں کے مختلف گروہ بنادیں۔ کمرہ جماعت کی کھڑکیاں اور دروازے بند کر کے گلوب الگینڈ میز پر رکھ کر اس کی ایک طرف موم بتی / نارچ جلا دیں۔

ہر گروہ سے کہیں کہ وہ باری باری گلوب الگینڈ کو گھمائیں اور مشاہدہ کریں کہ سورج کی روشنی زمین کے جن حصوں پر پڑ رہی ہے، اس کے نتیجے میں زمین پر کیا تبدیلیاں آ رہی ہیں۔

بعد ازاں ہر گروہ کو اپنے مشاہدے کی روشنی میں جماعت کے سامنے بتانے کے لیے کہیں کہ دن اور رات کیسے بنتے ہیں۔



اللہ تعالیٰ کا انعام

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- توجہ سے سن کر اپنے ردِ عمل اور خیالات کا اظہار درست تلفظ اور لب و لہجے میں کر سکیں۔
- سادہ اور مرکب جملوں پر مشتمل عمارت سمجھ کر پڑھ سکیں۔
- سبق پڑھ کر اس کے متن سے متعلق سوالات کے جوابات لکھ سکیں۔
- متن میں شامل نئے الفاظ کو اپنے جملوں میں استعمال کر سکیں۔
- فعل مستقبل کو پہچان سکیں، نیز جملوں کو فعل مستقبل میں تبدیل کر سکیں۔
- معنی کے لحاظ سے متضاد الفاظ کو سمجھ کر بول لکھ سکیں۔
- گھر، سکول، محلے، مسجد، عبادت گاہ، پارک، تفریحی مقامات وغیرہ سے متعلقہ چیزوں کا خیال رکھ سکیں۔

سوچیں اور بتائیں

- آپ کا پسندیدہ تہوار کون سا ہے؟
- مسلمان سال میں کتنی عیدیں مناتے ہیں؟ نام بتائیں۔
- آپ عید کی خوشیوں میں دوسروں کو کیسے شامل کرتے ہیں؟
- آپ عید کی تیاریاں کیسے کرتے ہیں؟

کیا آپ جانتے ہیں؟

- عید الفطر یکم شوال کو منائی جاتی ہے۔ عید الفطر کی نماز سے پہلے غریبوں کو فطرانہ دیا جاتا ہے۔
- کرسمس اور ایسٹر مسیحیوں کے، بیساکھی سکھوں کا جب کہ دیوالی اور ہولی ہندوؤں کے تہوار ہیں۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تفہیریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



اللہ تعالیٰ کا انعام



مُبَارَك

مَسْرَت

ضُرُورَتِ مَنَد

بھیڑ

رَمَضَانَ

خُوش خَبْرِی

دُورِیْن

آج اُنٹیسواں روزہ تھا۔ افطار کے بعد نمازِ مغرب ادا کر کے سب گھر والے چائند دیکھنے کے لیے چھت پر چلے گئے۔



آسمان پر ہلکے ہلکے بادل تھے، اس لیے یاسر اپنی دُورِیْن بھی لے آیا اور چائند ڈھونڈنے لگا۔ ”وہ رہا چائند!“ یاسر نے خُوشی سے چلا کر کہا۔ ”کہاں ہے بھائی؟ مجھے تو دکھائی نہیں دے رہا۔“ اس کی چھوٹی بہن فاطمہ نے کہا۔ ”مسجد کے مینار کے دائیں طرف دیکھو۔“ یاسر نے اپنی دُورِیْن فاطمہ کو دیتے ہوئے کہا۔

سب نے باری باری چائند دیکھ کر دُعا مانگی اور ایک دوسرے کو مبارک دی۔ باریک سا چائند آسمان پر چمکتا ہوا عید کی خُوش خَبْرِی دے رہا تھا۔ ہر کوئی خُوش تھا، جلد ہی سب عید کی تیار یوں میں لگن ہو گئے۔ امی جان نے فاطمہ کو مہندی لگائی اور نئے کپڑے استری کر دیے۔

عید الفطر کی صبح بہت روشن تھی۔ عید کے روز بچوں اور بڑوں نے نہادھو کرنے کپڑے پہنے، خُوش بو لگائی اور سوئیاں کھا کر عید کی نماز ادا کرنے عید گاہ چلے گئے۔ عید کی نماز کے بعد سب لوگ ایک دوسرے سے گلے ملے اور عید کی مبارک دی۔

ٹھہریں اور بتائیں

- سب گھر والے چھت پر کیوں گئے؟
- عید کی صبح سب گھر والوں نے کیا کیا؟

عید گاہ سے واپس آ کر ابو جان نے بچوں کو عیدی دی۔ ابو جان نے دوپہر کے کھانے پر آس پاس رہنے والے چند ضرورت مند لوگوں کو گھر پر بلایا۔ امی جان نے ان کے بچوں کو بھی عیدی دی اور انہیں عید کی خوشیوں میں شریک کیا۔

شام کو ابو جان، یاسر اور فاطمہ کو عید میلے میں لے گئے۔ میلے میں بہت بھیتھی۔ ایک طرف کھانے پینے اور کھلونوں کی دکانیں تھیں۔ دوسری طرف مختلف جھولے لگے ہوئے تھے اور مداری کرتب دکھا رہے تھے۔ یاسر اور فاطمہ نے جھولے لیے۔ واپسی پر ابو جان نے بچوں کو آئس کریم کھلائی، فاطمہ کو گڑیا اور یاسر کو ہوائی جہاز لے کر دیا۔ یاسر اور فاطمہ نے ابو جان کا شکر یہ ادا کیا۔



یاسر نے کہا: ”ابو جان! آج ہمیں بہت مزا آیا۔“ ابو جان نے کہا: ”بیٹا! عید کے معانی ہی خوشی، مسرت اور لوٹ کر آنے والے دن کے ہیں۔ عید الفطر اللہ تعالیٰ کی طرف سے مسلمانوں کے لیے رمضان شریف کے روزے رکھنے کا انعام ہے۔“ یہ سن کر فاطمہ کے منہ سے بے ساختہ نکلا: ”پیارے اللہ جی! اتنا اچھا انعام دینے پر آپ کا بہت شکریہ۔“

ہم نے سیکھا



- عید الفطر مسلمانوں کے لیے اللہ تعالیٰ کی طرف سے رمضان شریف کے روزے رکھنے کا انعام ہے۔
- عید کے دن غسل کرنا، نئے کپڑے پہننا، خوش بو لگانا اور میٹھا کھانا سنت ہے۔
- عید کی خوشیوں میں ان لوگوں کو بھی شامل کرنا چاہیے جو زیادہ استطاعت نہیں رکھتے۔

متن کی خواندگی نمونے کے طور پر پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو بتائیں کہ عید الفطر اللہ تعالیٰ کا انعام ہے، ہمیں یہ دن بھر پور طریقے سے منانا چاہیے اور اس کا شکر ادا کرنا چاہیے۔ بچوں کو بتائیں کہ ہمیں عید کی خوشیوں میں سب کو شریک کرنا چاہیے کیوں کہ خوشیاں بانٹنے سے بڑھتی ہیں۔ بچوں سے پوچھیں کہ وہ اپنے مسلمان دوستوں اور ہم جماعت ساتھیوں کو عید کی مبارکباد کیسے دیتے ہیں، نیز بچوں کو بتائیں کہ اگر ان کی جماعت میں کسی دوسرے مذاہب سے تعلق رکھنے والے بچے ہیں تو انہیں ان کی خوشیوں میں بھی شریک ہونا چاہیے۔ بچوں کو بتائیں کہ ہندوؤں کے مشہور تہوار دیوالی اور ہولی ہیں۔ مسیحیوں کے تہوار کرسس اور ایسٹر ہیں۔ اسی طرح سے سکھ میساکھی کا تہوار مناتے ہیں۔



مشق

نئے الفاظ



۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
پتلا، نازک	باریک	ہجوم	بھیڑ
خوشی	مسرّت	اچھی خبر	خوش خبری
ایسا آلہ جس کی مدد سے دُور کی چیزیں قریب دکھائی دیتی ہیں	دُورین	وہ جگہ جہاں عید کی نماز پڑھتے ہیں	عید گاہ

آپ نے کیا سمجھا؟



۲۔ سبق کے مطابق درست جواب کے گرد دائرہ لگائیں۔

عید گاہ	سکول
انتہی سواں	تیسواں
خُور دین	دُورین
امی جان نے	دادی جان نے
دادا جان نے	ابو جان نے

✿ یاسر عید کی نماز پڑھنے کے لیے گیا:

✿ آج روزہ تھا:

✿ یاسر لے آیا:

✿ فاطمہ کو مہندی لگائی:

✿ آس پاس رہنے والے چند ضرورت مند لوگوں کو گھر پر بلایا:

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بعد ازاں بچوں سے ان الفاظ کے جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔



۳۔ سبق کے مطابق لکھ کر بتائیں کہ یہ جملے کس نے کہے؟

”مسجد کے مینار کے دائیں طرف دیکھو۔“

”عید کے معانی ہی خوشی، مسرت اور لوٹ کر آنے والے دن کے ہیں۔“

”وہ رہا چاند!“

”کہاں ہے بھائی؟“

”ابوجان! آج ہمیں بہت مزا آیا۔“

۴۔ دیے ہوئے سوالوں کے جواب لکھیں۔

(الف) یاسر اور فاطمہ عید کے دن ابوجان کے ساتھ کہاں گئے؟

(ب) عید کا چاند کس طرح کا ہوتا ہے؟

(ج) ابوجان نے بچوں کو کیا کیا خرید کر دیا؟

(د) روزے رکھنے کا کیا انعام ہے؟

(ه) آپ کو عید کے دن کون کون سے کام کرنا پسند ہیں؟

مل کر کریں بات

۵۔ آپس میں بات چیت کریں اور بتائیں کہ آپ عید کیسے مناتے ہیں اور اس دن کیا خاص اہتمام کرتے ہیں؟

۶۔ آپ کا پسندیدہ تہوار کون سا ہے اور کیوں؟ اس موضوع پر جماعت میں بات چیت کریں۔

سوال نمبر ۳ اور ۴ کی سرگرمیوں سے قبل بچوں سے سبق کے اہم نکات شیٹس تاکہ سبق سے متعلق اہم معلومات کا احادہ ہو سکے۔ بعد ازاں تحریری کام کروائیں۔
سوال نمبر ۳ میں دیے ہوئے سوالات کے جوابات پہلے بچوں سے زبانی شیٹس، بعد ازاں کاپی میں لکھوائیں۔
سوال نمبر ۵ اور ۶ سے متعلق بچوں سے بات چیت کریں اور ہر بچے کو اظہار خیال کا موقع دیں۔



فعل مستقبل دیے ہوئے جملے غور سے پڑھیں۔

ہم کراچی جائیں گے۔ لڑکے کرکٹ کھیلیں گے۔

اوپر دی ہوئی مثالوں سے پتا چلتا ہے کہ کراچی جانا اور کرکٹ کھیلنا ایسے کام ہیں، جو ابھی نہیں ہوئے بلکہ آنے والے زمانے میں ہونے کی توقع ہے۔ وہ کام جس کا کرنا یا ہونا آنے والے زمانے میں ظاہر ہو، ”فعل مستقبل“ کہلاتا ہے۔

۹۔ دیے ہوئے جملوں کو فعل مستقبل میں تبدیل کریں۔

فعل مستقبل

جملے

یا سر نماز پڑھتا ہے۔

اتنی جان نے فاطمہ کو مہندی لگائی۔

سُورج مشرق سے نکلتا ہے۔

بچوں نے میلے میں آئس کریم کھائی۔

فاطمہ سکول جاتی ہے۔

یا سر اور فاطمہ عید میلے میں گئے۔

پڑھیں



۱۰۔ دی ہوئی عبارت درست تلفظ اور روانی سے پڑھیں اور پوچھے ہوئے سوالات کے زبانی جوابات دیں۔

حضرت ابراہیم علیہ السلام اللہ تعالیٰ کے عظیم پیغمبر تھے۔ ایک دفعہ آپ علیہ السلام نے خواب میں دیکھا کہ آپ علیہ السلام اپنے پیارے بیٹے حضرت اسماعیل علیہ السلام کو ذبح کر رہے ہیں۔ آپ علیہ السلام نے اپنا خواب اپنے بیٹے کو سنایا تو

سوال نمبر ۹ کی سرگرمی سے قبل بچوں کو فعل مستقبل کا تصور سمجھائیں۔ بچوں سے ان کے گزشتہ موجودہ اور اگلے دن سے متعلق دو دو جملے پوچھیں اور ان جملوں کی مدد سے فعل ماضی، فعل حال اور فعل مستقبل کا تصور سمجھائیں۔



سوال نمبر ۱۰ میں دی ہوئی عبارت بچوں سے درست تلفظ اور روانی سے پڑھوائیں، بعد ازاں ان کی فہم کا جائزہ لینے کے لیے مختلف سوالات بھی پوچھیں۔

حضرت اسماعیل علیہ السلام نے جواب دیا کہ اللہ تعالیٰ آپ کو جو حکم دے رہے ہیں، اُسے پورا کریں۔ جب حضرت اسماعیل علیہ السلام قربانی کے لیے زمین پر لیٹ گئے تو حضرت ابراہیم علیہ السلام نے جیسے ہی چھری اُن کی گردن پر رکھی تو فوراً وحی نازل ہوئی: ”اے ابراہیم! ہم نے تمہاری قربانی قبول کر لی۔ اب اس کے بدلے میں اس مینڈھے کو ذبح کرو، جو تمہارے قریب کھڑا ہے۔“ حضرت ابراہیم علیہ السلام نے مینڈھے کو ذبح کر کے اللہ تعالیٰ کا حکم پورا کیا۔ اللہ تعالیٰ کو حضرت ابراہیم علیہ السلام اور حضرت اسماعیل علیہ السلام کی یہ قربانی اتنی پسند آئی کہ اللہ تعالیٰ نے قیامت تک کے لیے مسلمانوں پر قربانی کو لازم قرار دیا اور اسے ’سنتِ ابراہیمی‘ بنا دیا۔

سوالات

- ✳ حضرت ابراہیم علیہ السلام نے خواب میں کیا دیکھا؟
- ✳ خواب کے بارے میں جان کر حضرت اسماعیل علیہ السلام نے اپنے والد سے کیا کہا؟
- ✳ مسلمانوں پر قربانی کو کیوں لازم قرار دیا گیا؟

کچھ نیا لکھیں 

۱۱۔ اپنی کسی یادگار عید کا ذکر ڈائری کی صورت میں اپنی کاپی میں لکھیں۔

۱۲۔ دیے ہوئے الفاظ کو جملوں میں استعمال کریں۔

انعام

ضرورت مند

شریک

گرتب

گن

آؤ کریں کام 

۱۳۔ ایک چارٹ پر مسجد، گھر، سکول اور پارک کی تصویریں چسپاں کریں۔ ہر تصویر کے نیچے دو دو جملے لکھ کر بتائیں کہ ہمیں ان جگہوں پر کن کن باتوں کا خیال رکھنا چاہیے۔

سوال نمبر ۱۱ سے متعلق بچوں سے بات چیت کریں۔ ان کے جوابات لیں۔ بعد ازاں تحریری کام کروائیں۔

سوال نمبر ۱۳ کی سرگرمی کے لیے بچوں کے چار گروہ بنادیں۔ دو چارٹ لے کر انہیں چار برابر حصوں میں تقسیم کریں اور ہر گروہ کو دو سے دیں۔ بچوں کے ساتھ تصویروں

اور ان جگہوں پر نظم و ضبط سے متعلق بات چیت کریں۔ ہر گروہ کو تصویر کے نیچے موضوع سے متعلق دو دو جملے لکھنے اور پھر کمرہ جماعت میں سنانے کے لیے کہیں۔



جائزہ: ۲

سننا/بولنا

۱۔ دیا ہوا پیرا گراف غور سے سنیں اور پوچھے ہوئے سوالات کے زبانی جوابات دیں۔

عید کی سب سے زیادہ خوشی بچوں کو ہوئی۔ گوشت بانٹنے سے وہ یہ سمجھ رہے تھے کہ یہ قربانی انہوں نے دی ہے۔ ظہر کی نماز کا وقت ہو گیا تھا، سب نے نماز پڑھی۔ نماز کے بعد دسترخوان بچھا کر کھانا لگایا گیا۔ سب کو بہت بھوک لگ رہی تھی۔ سب نے اللہ تعالیٰ کا نام لے کر کھانا شروع کیا۔ آج کا خاص کھانا قورمہ، کباب اور پلاؤ تھا۔ کھانے کے بعد سارے گھر والے عید میلادیکھنے چلے گئے۔ قربانی دینے والوں نے اللہ تعالیٰ کا شکر ادا کیا کہ اُس نے انہیں اپنی راہ میں قربانی دینے کی توفیق بخشی۔

سوالات

(الف) بچوں کو سب سے زیادہ عید کی خوشی کیوں ہوئی؟ (ب) عید کے دن کا خاص کھانا کون سا تھا؟

(ج) قربانی دینے والوں نے اللہ تعالیٰ کا کس بات کے لیے شکر ادا کیا؟

۲۔ دی ہوئی تصویروں کو غور سے دیکھیں اور ان سے متعلق دو دو جملے بولیں۔



پڑھنا

۳۔ دیا ہوا پیرا گراف درست تلفظ اور روانی سے پڑھیں۔

حامد اپنے بھائی عامر کے کمرے میں آیا تو اُس کے کمرے کی حالت دیکھ کر بولا: ”اوہ خدایا! اتنی بے ترتیبی۔“ کمرے کی تمام چیزیں بکھری ہوئی تھیں۔ ٹیلی ویژن چل رہا تھا اور غسل خانے میں پانی کا نل بھی گھلا تھا۔ حامد نے پہلے ٹیلی ویژن اور پھر نل بند کیا تاکہ بجلی اور پانی ضائع نہ ہوں۔ چیخ مٹ کر حامد کمرے سے دوڑ کر باہر آیا تو اُس نے دیکھا کہ

عامر زمین پر گرا پڑا ہے اور رو رہا ہے۔ وہ دراصل کیلے کے پھلکے سے پھسل کر گر گیا تھا۔ ابوجان اُسے جلدی سے اٹھا کر ہسپتال لے کر گئے۔ ڈاکٹر نے اُس کی ٹانگ پر پٹی کی اور اُسے ایک ہفتے کے لیے کھیلنے سے منع کر دیا۔ عامر نے وعدہ کیا کہ وہ آئندہ صفائی کا خاص خیال رکھے گا۔

زبان شناسی

۴۔ دیے ہوئے فعل ماضی کے جملوں کو فعل حال اور فعل مستقبل میں تبدیل کریں۔

کل تیز آندھی آئی تھی۔

ثاقب نے کھانا کھایا تھا۔

سہیل بازار گیا تھا۔

رضانے سائیکل چلائی تھی۔

بلی نے دودھ پیا تھا۔

۵۔ دیے ہوئے الفاظ غور سے پڑھیں۔ ان میں سے اسم معرفہ اور اسم نکرہ تلاش کر کے متعلقہ خانوں میں لکھیں۔

گُری

دُرّہ خیبر

لڑکا

فیصل مسجد

قائد اعظم محمد علی جناح رحمۃ اللہ علیہ

کتاب

کراچی

گاؤں

اسم نکرہ

اسم معرفہ

لکھنا

۶۔ اپنے یادگار تہوار کا حال پانچ جملوں میں لکھیں۔

۷۔ آپ کا پسندیدہ کھیل کون سا ہے اور اُس کے کھیلنے کا کیا طریقہ کار ہے؟ سات جملوں میں لکھ کر بتائیں۔

جس کا خواب تھا دل کش

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- ایک جملے میں ایک سے زائد ہدایات سن کر ان پر عمل کر سکیں۔
- توجہ سے سن کر اپنے رد عمل اور خیالات کا اظہار درست تلفظ اور لب و لہجے میں کر سکیں۔
- سادہ اور مرکب جملوں پر مشتمل عبارت سمجھ کر پڑھ سکیں۔
- اکیس تا تیس گنتی اُردو ہندسوں اور لفظوں میں لکھ سکیں۔
- استفہامیہ اور اقراری جملوں کی شناخت کر سکیں۔
- معنی کے لحاظ سے مترادف الفاظ کو سمجھ کر بول / لکھ سکیں۔
- کسی موضوع پر خود سے کم از کم دس مربوط جملے لکھ سکیں۔
- کسی تقریب کو دیکھ کر اس کی کسی مخصوص سرگرمی پر اپنے رد عمل کا اظہار کر سکیں۔

سوچیں اور بتائیں

- مصوٰر پاکستان کن کو کہا جاتا ہے اور کیوں؟
- اگر آپ کو علامہ محمد اقبال رحمۃ اللہ علیہ کی کوئی نظم یاد ہو تو اس کے دو شعر سنائیں۔

کیا آپ جانتے ہیں؟

- پاکستان کا تصور سب سے پہلے ۱۹۳۰ء میں خطبہ الہ آباد میں علامہ محمد اقبال رحمۃ اللہ علیہ نے پیش کیا تھا۔



تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹپھریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔




جس کا خواب تھا دل کش



عجیب	فاضل	مُصوّر	قیادت	جدّ و جہد	قبل
------	------	--------	-------	-----------	-----

رات کا نہ جانے کون سا وقت تھا، جب سیالکوٹ میں اللہ تعالیٰ کے ایک نیک بندے شیخ نور محمد نے ایک عجیب و غریب خواب دیکھا۔ انھوں نے دیکھا کہ ایک میدان میں، بہت سے لوگ جمع ہیں۔ ایک سفید کبوتر ہوا میں چکر لگا رہا ہے۔ لوگ ہاتھ اٹھا اٹھا کر اُسے پکڑنے کی کوشش کر رہے ہیں۔ وہ کبوتر کبھی نیچے آتا اور کبھی واپس آسمان کی طرف اڑ جاتا۔ اچانک وہ کبوتر نیچے آیا اور شیخ نور محمد کی گود میں گر گیا۔ وہ کئی روز تک اس خواب پر غور کرتے رہے۔ آخر وہ اس نتیجے پر پہنچے کہ ان کے ہاں ایک بچہ پیدا ہوگا، جو بڑا ہو کر اسلام کی خدمت کرے گا۔



آخر ۹ نومبر ۱۸۷۷ء کو اللہ تعالیٰ نے انھیں ایک خوب صورت بیٹے سے نوازا، جس کا نام انھوں نے محمد اقبال رکھا۔ محمد اقبال نے اپنے والد کا خواب سچ کر دکھایا اور وہ تاریخ میں ”مفکر پاکستان“ اور ”مصوّر پاکستان“ کے نام سے مشہور ہوئے۔

آپ نے ابتدائی تعلیم سیالکوٹ سے حاصل کی۔ جہاں آپ کو مولوی سید میر حسن جیسے فاضل استاد ملے، جنہوں نے آپ میں علم کی سچی محبت پیدا کی۔ ایف۔ اے کا امتحان سیالکوٹ سے پاس کرنے کے بعد آپ لاہور تشریف لے آئے اور گورنمنٹ کالج لاہور میں داخلہ لیا۔ یہاں سے آپ نے بی۔ اے اور ایم۔ اے کے امتحان اعزازی نمبروں سے پاس کیے۔

۱۹۰۵ء میں علامہ محمد اقبال رحمۃ اللہ علیہ اعلیٰ تعلیم کے لیے یورپ تشریف لے گئے۔ ۱۹۰۸ء میں وطن واپس آ کر آپ نے وکالت شروع کر دی اور سیاست میں بھی حصہ لیا۔ اُس وقت ہندوستان پر انگریزوں کی حکومت تھی۔ آپ چاہتے تھے کہ مسلمانوں کے پاس ایک الگ وطن ہو، جہاں وہ آزاد قوم کی طرح زندگی بسر کر سکیں۔

بچوں سے سبق کی درست تلفظ اور روانی کے ساتھ پڑھائی کروائیں۔ بچوں کو مشکل الفاظ کا درست تلفظ اور مفہوم بتائیں۔




ٹھہریں اور بتائیں

- علامہ محمد اقبال رحمۃ اللہ علیہ نے بچوں کے لیے کون کون سی نظمیں لکھیں؟
- علامہ محمد اقبال رحمۃ اللہ علیہ نے کن دوزبانوں میں شاعری کی؟

علامہ محمد اقبال رحمۃ اللہ علیہ نے اپنی شاعری کے ذریعے سے آزادی کا جذبہ پیدا کیا۔ اس کے نتیجے میں ہمارے بزرگوں نے قائد اعظم رحمۃ اللہ علیہ کی قیادت میں الگ وطن حاصل کرنے کے لیے جدوجہد شروع کر دی۔ آخر کار ۱۴ اگست ۱۹۴۷ء کو وہ آزاد وطن حاصل کرنے میں کامیاب ہو گئے۔

علامہ محمد اقبال رحمۃ اللہ علیہ ہمارے قومی شاعر ہیں۔ انھوں نے اردو اور فارسی دونوں زبانوں میں شاعری کی۔ آپ نے بڑوں کے ساتھ ساتھ بچوں کے لیے بھی نظمیں لکھیں، جن میں ”ہمدردی، بچے کی دعا، پہاڑ اور گلہری، گائے اور بکری“ وغیرہ بہت مشہور ہیں۔

علامہ محمد اقبال رحمۃ اللہ علیہ جب تک زندہ رہے مسلمانوں کی ترقی کے لیے کوشش کرتے رہے۔ پاکستان بننے سے ۹ سال قبل ۲۱ اپریل ۱۹۳۸ء کو آپ وفات پا گئے۔ آپ کا مزار بادشاہی مسجد لاہور کے مرکزی دروازے کے باہر ہے۔



بچوں کو تحریک پاکستان میں علامہ محمد اقبال رحمۃ اللہ علیہ کی خدمات کے بارے میں معلومات فراہم کریں۔ بچوں کو بتائیں کہ علامہ محمد اقبال رحمۃ اللہ علیہ کو مفکر پاکستان، مصور پاکستان اور شاعر شرق کیوں کہا جاتا ہے۔

ہم نے سیکھا

- علامہ محمد اقبال رحمۃ اللہ علیہ ہمارے قومی شاعر ہیں۔
- علامہ محمد اقبال رحمۃ اللہ علیہ نے سب سے پہلے مسلمانوں کے لیے الگ وطن کا تصور پیش کیا۔
- علامہ محمد اقبال رحمۃ اللہ علیہ نے اپنی شاعری کے ذریعے سے ہندوستان کے مسلمانوں میں آزادی کی تڑپ پیدا کی۔
- انھوں نے بڑوں کے ساتھ ساتھ بچوں کے لیے بھی کئی مشہور نظمیں لکھیں۔

مشق

نئے الفاظ

۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
شوق، جوش	جذبہ	پہلے	قبل
عالم	فاضل	کوشش	جدوجہد
راہ نمائی	قیادت	بہت غور و فکر کرنے والا، سوچنے والا	مفکر

آپ نے کیا سمجھا؟ ۲۔ سبق کے مطابق درست جواب کے گرد دائرہ لگائیں۔



علامہ محمد اقبال رحمۃ اللہ علیہ پیدا ہوئے:

- ۱۔ ۱۱ ستمبر ۱۹۳۸ء کو ا ب ج د
۹ نومبر ۱۸۷۷ء کو ا ب ج د
۹ نومبر ۱۸۷۸ء کو ا ب ج د

علامہ محمد اقبال رحمۃ اللہ علیہ کے استاد محترم کا نام تھا:

- ۱۔ شیخ نور محمد ا ب ج د
مولوی سید میر حسن ا ب ج د
جاوید اقبال ا ب ج د

آزادی سے پہلے ہندوستان پر حکومت تھی:

- ۱۔ انگریزوں کی ا ب ج د
ہندوؤں کی ا ب ج د
سیکھوں کی ا ب ج د

علامہ محمد اقبال رحمۃ اللہ علیہ نے ابتدائی تعلیم حاصل کی:

- ۱۔ کراچی سے ا ب ج د
لاہور سے ا ب ج د
سیالکوٹ سے ا ب ج د

علامہ محمد اقبال رحمۃ اللہ علیہ نے وفات پائی:

- ۱۔ ۲۰ اپریل ۱۹۳۸ء کو ا ب ج د
۲۱ اپریل ۱۹۳۷ء کو ا ب ج د

۳۔ سبق کے مطابق درست جواب کے سامنے (✓) اور غلط جواب کے سامنے (x) کا نشان لگائیں۔



علامہ محمد اقبال رحمۃ اللہ علیہ کو ”مفکرِ پاکستان“ بھی کہا جاتا ہے۔



علامہ محمد اقبال رحمۃ اللہ علیہ نے بی۔ اے اور ایم۔ اے کے امتحان کراچی سے پاس کیے۔



علامہ محمد اقبال رحمۃ اللہ علیہ نے اردو اور فارسی دونوں زبانوں میں شاعری کی۔



علامہ محمد اقبال رحمۃ اللہ علیہ ہمارے قومی شاعر ہیں۔



علامہ محمد اقبال رحمۃ اللہ علیہ ۱۹۰۴ء میں اعلیٰ تعلیم کے لیے یورپ تشریف لے گئے۔

سوال نمبر ۱ میں دیے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔
سوال نمبر ۲ کی سرگرمی سے قبل بچوں سے سبق کے اہم نکات نہیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔





سوال نمبر ۴ میں دیے ہوئے سوالات کے جوابات پہلے بچوں سے زبانی سنیں، بعد ازاں کاپی میں لکھوائیں۔
سوال نمبر ۵ سے متعلق بچوں سے بات چیت کریں اور ہر بچے کو اظہار خیال کا موقع دیں۔ سوال نمبر ۷ کی سرگرمی کے لیے بچوں سے ایک تائیم گنتی سنیں۔ بعد ازاں ہندسوں کی لفظی گنتی معنی میں سے تلاش کروا کر ان کے گرد دائرہ لگوائیں اور دی ہوئی جگہ میں لکھوائیں۔

۴۔ دیے ہوئے سوالوں کے جواب لکھیں۔

(الف) شیخ نور محمد کون تھے اور انھوں نے کیا خواب دیکھا تھا؟

(ب) علامہ محمد اقبال رحمۃ اللہ علیہ نے اپنی شاعری کے ذریعے سے کیا کام کیا؟

(ج) علامہ محمد اقبال رحمۃ اللہ علیہ کیوں چاہتے تھے کہ مسلمان آزاد وطن حاصل کریں؟

(د) علامہ محمد اقبال رحمۃ اللہ علیہ کا مزار کہاں واقع ہے؟

(ه) آپ بڑے ہو کر اپنے وطن کی خدمت کیسے کرنا چاہیں گے؟

لفظوں کا کھیل



مل کر کریں بات



۶۔ دیے ہوئے ہندسوں کی لفظی گنتی معنی میں سے تلاش کر کے ان کے گرد دائرہ لگائیں اور دی ہوئی جگہ میں لکھیں۔

۵۔ آپس میں بات چیت کریں اور بتائیں کہ اگر آپ علامہ محمد اقبال رحمۃ اللہ علیہ کے زمانے میں ہوتے اور آپ کو ان سے ملاقات کرنے کا موقع ملتا تو آپ ان سے کیا باتیں کرتے؟



۲۸

۲۴

۲۹

۲۵

۲۷

۲۲

قواعد سیکھیں (سوالیہ) اور (قراری) (اشباقی) جملے دیے ہوئے جملے غور سے پڑھیں۔

قواعد سیکھیں



کالم: ب

کالم: الف

جی ہاں! علامہ محمد اقبال رحمۃ اللہ علیہ سیالکوٹ میں پیدا ہوئے تھے۔

کیا علامہ محمد اقبال رحمۃ اللہ علیہ سیالکوٹ میں پیدا ہوئے تھے؟

جی ہاں! قائد اعظم رحمۃ اللہ علیہ کو بانی پاکستان بھی کہا جاتا ہے۔

کیا قائد اعظم رحمۃ اللہ علیہ کو بانی پاکستان بھی کہا جاتا ہے؟

کالم: الف میں دیے ہوئے جملوں میں کوئی بات یا سوال پوچھا جا رہا ہے۔ وہ جملے جن میں کوئی بات یا سوال پوچھا جائے، ’’استفہامیہ جملے‘‘ کہلاتے ہیں۔ ان جملوں کے آخر میں سوالیہ نشان (?) بھی لگاتے ہیں۔


کالم: ب میں دیے ہوئے جملوں میں استفہامیہ جملوں کے جواب میں اقرار کیا گیا ہے۔ وہ جملے جن میں کسی بات کا اقرار کیا جائے، ’’اقراری جملے‘‘ کہلاتے ہیں۔
 ے۔ دیے ہوئے جملوں میں سے استفہامیہ اور اقراری جملے تلاش کر کے متعلقہ خانوں میں لکھیں۔

- جی ہاں! آزادی سے پہلے ہندوستان پر انگریزوں کی حکومت تھی۔ کیا سارہ نے کھانا کھالیا؟
 کیا ماحول کی صفائی ہمارا فرض ہے؟ جی ہاں! علامہ محمد اقبال رحمۃ اللہ علیہ ہمارے قومی شاعر ہیں۔
 جی ہاں! ہمیں بجلی، پانی اور گیس کا استعمال احتیاط سے کرنا چاہیے۔ کیا علی پشاور میں رہتا ہے؟
 کیا چھت پر کوئی ہے؟ جی ہاں! میں بازار جاؤں گا۔

اقراری جملے

استفہامیہ جملے

۸۔ شملہ مرچ میں دیے ہوئے الفاظ کے مترادف سبب میں سے تلاش کر کے ان کے گرد الفاظ والی اشکال بنائیں۔



سوال نمبر ۷ کی سرگرمی کے لیے بچوں کو پہلے استفہامیہ اور اقراری جملوں کا مفہوم بتائیں۔ بچوں کے دو گروہ بنا کر انہیں مختلف سادہ جملے بتائیں۔ ایک گروہ ان جملوں کو استفہامیہ اور دوسرا گروہ انہیں اقراری جملوں میں تبدیل کر کے جماعت کے سامنے سناے۔ بعد ازاں سوال نمبر ۷ کی سرگرمی کروائیں۔ سوال نمبر ۸ کی سرگرمی سے قبل بچوں سے مترادف الفاظ کی تعریف پوچھیں اور انہیں چند مثالیں بتانے کے لیے کہیں۔ بعد ازاں سوال نمبر ۸ کی سرگرمی کروائیں۔





۹۔ دی ہوئی عبارت درست تلفظ اور روانی سے پڑھیں اور پوچھے ہوئے سوالات کے زبانی جوابات دیں۔

علامہ محمد اقبال رحمۃ اللہ علیہ کو شاعر مشرق بھی کہا جاتا ہے۔ آپ نے اپنی شاعری کے ذریعے سے محبت، امن اور محنت کا درس دیا۔ آپ کا پسندیدہ پرندہ شاہین تھا۔ شاہین کو پرندوں کا بادشاہ کہا جاتا ہے۔ آپ کی خواہش تھی کہ قوم کا ہر بچہ شاہین بنے۔ محنت سے پڑھے، آگے بڑھے اور اپنے ملک کا نام پوری دنیا میں روشن کرے۔

سوالات

- ✳ علامہ محمد اقبال رحمۃ اللہ علیہ نے اپنی شاعری سے کیا پیغام دیا؟
- ✳ علامہ محمد اقبال رحمۃ اللہ علیہ کا پسندیدہ پرندہ کون سا تھا؟
- ✳ علامہ محمد اقبال رحمۃ اللہ علیہ کی کیا خواہش تھی؟

کچھ نیا لکھیں



۱۰۔ دیے ہوئے اشاروں کی مدد سے بوجھیں کہ یہ کس شخصیت کے بارے میں ہیں اور اس شخصیت کے بارے میں دس جملے لکھیں۔

عظیم راہ نما

۹ نومبر ۱۸۷۷ء

قومی شاعر

شاہین

بادشاہی مسجد

مُصوّرِ پاکستان

آؤ کریں کام



۱۱۔ علامہ محمد اقبال رحمۃ اللہ علیہ سے متعلق معلومات حاصل کر کے سوالات بنائیں اور ان کی مدد سے ذہنی آزمائش کا کھیل کھیلیں۔

سوال نمبر ۹ میں دی ہوئی عبارت بچوں سے درست تلفظ اور روانی سے پڑھوائیں۔ بعد ازاں ان کے فہم کا جائزہ لینے کے لیے متعلقہ سوالات بھی پوچھیں۔
سوال نمبر ۱۰ سے متعلق پہلے بچوں سے بات چیت کریں اور ان کے جوابات لیں۔ بعد ازاں تحریری کام کروائیں۔ اس سرگرمی کا مقصد بچوں کی تخلیقی صلاحیتوں کی نشوونما کرنا ہے۔
سوال نمبر ۱۱ کی سرگرمی کے لیے بچوں کی مدد کریں۔ یوم اقبال کے موقع پر سکول میں تقریب کا اہتمام کریں۔ ”مُصوّرِ پاکستان“ کے موضوع پر بچوں کے ساتھ ذہنی آزمائش کا کھیل کھیلیں۔ بچوں سے کہیں کہ وہ تقریب دیکھیں اور پھر کمرہ جماعت میں ساتھیوں کو بتائیں کہ انھیں اس کا کون سا حصہ زیادہ پسند آیا اور کیوں؟

چار انوکھے دوست

حاصلاتِ تعلیم

اس سبق کی تکمیل کے بعد آپ اس قابل ہو جائیں گے کہ:

- پہیلی مَن کر بوجھ سکیں۔
- اسمائی، صفاتی اور فعلی الفاظ کو اپنی تحریر میں درست طور پر استعمال کر سکیں۔
- سادہ اور مرکب جملوں پر مشتمل عبارت سمجھ کر پڑھ سکیں۔
- نظم کو تلفظ، آہنگ، لے اور روانی کے ساتھ پڑھ سکیں۔
- اپنی جماعت کے معیار کے مطابق املا لکھ سکیں۔
- اپنی پسند کے کسی موضوع پر اپنے خیالات اور مشاہدات کو درست لب و لہجے، موقع محل کے مطابق حرکات، سکناات، صحیح تلفظ اور اعتماد کے ساتھ پیش کر سکیں۔
- کوئی منظر یا منظر کی تصویر دیکھ کر کم از کم دس جملوں پر مشتمل عبارت لکھ سکیں۔
- استعجابیہ جملوں کی نشان دہی کر سکیں۔
- فعل کی اقسام (ماضی، حال اور مستقبل) کو پہچان سکیں۔
- پہیلیاں سننے، سنانے اور بوجھنے سے لطف اندوز ہو سکیں۔
- کہانیاں پڑھ اٹھ کر اپنے ساتھیوں کو بھی سنا سکیں۔

سوچیں اور بتائیں

- سال میں کتنے موسم ہوتے ہیں؟ ان کے نام بتائیں۔
- موسم گرما کے چار پھلوں کے نام بتائیں۔

کیا آپ جانتے ہیں؟

- بنیادی طور پر چار موسم ہیں۔ انھی موسموں کے درمیان میں چند ہفتے ایسے بھی آتے ہیں، جن میں خوب بارشیں ہوتی ہیں۔ اسے ”موسم برسات“ کہتے ہیں۔

تدریسی عمل کو موثر بنانے کے لیے سبق کے ”حاصلاتِ تعلیم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”نظریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



چار انوکھے دوست


تَلَقُّظٌ سَيَكُونُ



رِضَامَنْدِی	خُوشِ دِلِی	کَارِشْتَانِی	رَنْجِیْدَہ	مَشْرُوبَات
لُطْفِ اَنْدُوز	شِیْشَم	سَمَاں	حَاظِل	مَنْتَظِر

چار دوست آپس میں جھگڑ رہے تھے۔ باغ میں موجود بوڑھے شیشم کے درخت نے اُن کی گفتگو پر کان دھرے۔ ارے یہ کیا! یہ تو چاروں موسم تھے، جو نہ جانے کس بات پر آپس میں جھگڑا کر رہے تھے۔

بوڑھے شیشم کے درخت نے انھیں اپنے پاس بلایا اور جھگڑے کی وجہ پوچھی۔ موسم گرمانے خفگی سے کہا: ”ہم آپ کو کیوں بتائیں؟ آپ پر تو آج کل خوب رنگ روپ آیا ہوا ہے اور یہ ساری کارستانی موسم بہار کی ہے۔ اس لیے آپ اس کے حق میں فیصلہ سنائیں گے۔“ ارے بھئی! کیسی باتیں کرتے ہو؟ آپ چاروں تو میرے بہترین دوست ہیں۔“ بوڑھے شیشم کے درخت نے خوش دلی سے جواب دیا۔ ”ہم اس بات پر جھگڑ رہے ہیں کہ ہم میں سے زیادہ اہم کون ہے۔ میں نے کہا بھی ہے کہ میں زیادہ اہمیت کا حامل ہوں کیوں کہ بچے، بوڑھا، جوان ہر کوئی میرا دیوانہ ہے مگر یہ تینوں ماننے کو تیار ہی نہیں۔“ موسم بہار نے فخر سے کہا۔ اس بات پر چاروں موسموں میں پھر سے بحث شروع ہو گئی۔ بوڑھے شیشم کے درخت نے انھیں خاموش کروایا اور بولا: ”اس مسئلے کا بہترین حل یہ ہے کہ آپ چاروں باری باری مجھے اپنے بارے میں بتائیں۔ میں پھر فیصلہ کروں گا کہ اہم کون



ہے؟“ یہ بات سن کر چاروں موسموں نے رضامندی ظاہر کی۔ سب سے پہلے موسم سرما آگے بڑھا اور فخر سے بولا: ”میں لوگوں کا پسندیدہ موسم ہوں اور کیوں نہ ہوں، میرے آتے ہی موسم سرد ہو جاتا ہے۔ ٹھنڈی ہوائیں چلتی ہیں اور برف باری ہوتی ہے۔ لوگ گرم کپڑے

پہنتے اور خشک میوہ جات سے لطف اندوز ہوتے ہیں۔“ موسم سرما کی بات سن کر موسم گرمانے ناک چڑھائی اور پھر بولا: ”جناب! سب سے زیادہ اہم تو میں ہوں، میرے آنے سے فصلیں پکتی ہیں۔ پہاڑوں پر برف پگھلتی ہے اور دریاؤں میں پانی آتا ہے

جو آب پاشی کے لیے استعمال کیا جاتا ہے۔ لوگ مزے دار پھلوں سے لطف اندوز ہوتے ہیں اور ٹھنڈے مشروبات کا استعمال کرتے ہیں۔ یہ بات سُن کر موسم بہار تڑپ کر بولا: ”ارے بھئی! سب سے زیادہ اہم تو میں ہوں۔ لوگ بے چینی سے میرے مُنظر ہوتے ہیں، تو کیوں نہ ہوں؟ میرے آتے ہی ہر طرف رنگ رنگ کے پھول جو کھلتے ہیں۔ درختوں پر نئے پتے آتے ہیں اور اُن پر پرندے آکر چہچہاتے ہیں۔“

موسم بہار کی بات سُن کر شیشم کا درخت خاموش کھڑے ہوئے موسم خزاں کی طرف متوجہ ہوتے ہوئے بولا: ”پیارے دوست! کیا آپ اپنی شان میں کچھ نہیں کہیں گے؟“ اس سے پہلے کہ خزاں جواب دیتا، موسم بہار کہنے لگا: ”یہ بے چارہ کیا بتائے گا۔“ موسم بہار کی بات سُن کر موسم خزاں رنجیدہ ہو گیا اور کہا کہ اسے کوئی پسند نہیں کرتا کیوں کہ اس کے آتے ہی درختوں کے پتے جھڑ جاتے ہیں۔ پھول بھی سُکھ جاتے ہیں اور ہر طرف ویرانی کا سماں ہوتا ہے۔

ٹھہریں اور بتائیں

- چاروں موسم آپس میں کیوں جھگڑ رہے تھے؟
- موسم بہار میں کیا تبدیلی آتی ہے؟

موسم اپنی اپنی اہمیت بتا چکے تو شیشم کا درخت بولا: ”آپ سب کی باتیں سُن کر میں اس نتیجے پر پہنچا ہوں کہ آپ لوگوں کا جھگڑا بلا وجہ ہے کیوں کہ موسموں کی تبدیلی اللہ تعالیٰ کی بہت بڑی نعمت ہے۔ اگر سارا سال ایک ہی طرح کا

موسم رہے تو لوگ اکتا جائیں۔ مختلف موسموں کے پھل نہ چکھ پائیں۔ گرمی ہو یا سردی، بہار ہو یا خزاں سب موسم انسان کے لیے مفید ہیں۔“ یہ کہہ کر شیشم کا درخت خاموش کھڑے ہوئے موسم خزاں کی طرف متوجہ ہوا اور بولا: ”آپ بھی غیر اہم نہیں ہیں کیوں کہ اگر آپ نہ ہوں تو درختوں کے پرانے پتے کیسے جھڑیں؟ پرانے پتے جھڑیں گے تبھی نئے پتے آئیں گے نا!“ یہ بات سُن کر موسم خزاں خوش ہو گیا۔

سب موسموں کی سمجھ میں بات آگئی تھی۔ وہ سب ہاتھوں میں ہاتھ ڈالے خوشی سے بولے: ”ہم سب اہم ہیں۔“

ہم نے سیکھا

- اللہ تعالیٰ کی بنائی ہوئی کوئی بھی چیز بے کار اور بے فائدہ نہیں ہے۔
- بنیادی طور پر چار موسم ہوتے ہیں: موسم سرما، موسم گرما، موسم بہار اور موسم خزاں۔
- چاروں موسم اللہ تعالیٰ کی بہت بڑی نعمت ہیں۔ ہمیں اس نعمت کے لیے اللہ تعالیٰ کا شکر گزار ہونا چاہیے۔

سبق کی خواندگی نمونے کے طور پر درست تلفظ سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو بتائیں کہ اللہ تعالیٰ کی بنائی ہوئی کوئی بھی چیز بے فائدہ نہیں ہے۔ چاروں موسم اللہ تعالیٰ کی بہت بڑی نعمت ہیں۔ ہمیں اس نعمت کے لیے اللہ تعالیٰ کا شکر ادا کرنا چاہیے، نیز بچوں کو بات چیت کے آداب کے بارے میں بتائیں۔



مشق

نئے الفاظ



۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
بے آرامی	بے چینی	رکھنے والا، اٹھانے والا	حامل
ناراضی	خفگی	جھگڑا	بُخٹ
دُکھی	رنجیدہ	نظارہ	سماں
فائدہ دینے والا	مُفید	مزا	لُطف
جی بھر جانا	اُکتانا	چالاکی، ہوشیاری	کارستانی

آپ نے کیا سمجھا؟



۲۔ سبق کے مطابق درست اور غلط جواب کی نشان دہی رنگ بھر کر کریں۔

غلط	درست
غلط	درست
غلط	درست
غلط	درست
غلط	درست

بوڑھے شیشم کے درخت نے چاروں موسموں سے جھگڑے کی وجہ پوچھی۔

چاروں موسم میدان میں کھڑے جھگڑ رہے تھے۔

موسم گرما میں لوگ خشک میوہ جات کا استعمال کرتے ہیں۔

موسموں کی تبدیلی اللہ تعالیٰ کی بہت بڑی نعمت ہے۔

موسم سرما میں پہاڑوں پر برف پگھلتی ہے۔

۳۔ کالم: الف کو کالم: ب سے ملائیں۔

کالم: ب
موسم بہار میں
موسم سرما میں
موسم گرما میں
موسم خزاں میں

کالم: الف
درختوں کے پتے جھڑتے ہیں۔
ٹھنڈے مشروبات کا استعمال کیا جاتا ہے۔
رنگ رنگ کے پھول کھلتے ہیں۔
لوگ گرم کپڑے پہنتے ہیں۔

سوال نمبر ۱ میں دیے ہوئے الفاظ کا درست تلفظ اور مفہوم بچوں کو بتائیں۔ بچوں کو ان الفاظ کا استعمال کرتے ہوئے ایک ہیو گراف لکھنے کے لیے کہیں۔

سوال نمبر ۲ اور ۳ کی سرگرمی سے قبل بچوں سے سبق "چار انوکھے دوست" کے اہم نکات نہیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



۳۔ دیے ہوئے سوالوں کے جواب لکھیں۔

(الف) موسم سرما نے اپنی اہمیت کیسے بتائی؟

(ب) موسم گرما کے دو فائدے بتائیں۔

(ج) اگر موسم ہمیشہ ایک جیسا رہے تو کیا ہوگا؟

(د) درختوں کے پتے کس موسم میں جھڑتے ہیں؟

(ہ) اگر آپ شیشم کے بوڑھے درخت کی جگہ ہوتے تو کیا فیصلہ کرتے اور کیوں؟

مِل کر کریں بات

۵۔ آپس میں بات چیت کریں اور بتائیں کہ اگر آپ درخت ہوتے تو آپ کس طرح سے لوگوں کے کام آتے؟

۶۔ دی ہوئی پہیلیاں سنیں اور بوجھیں۔

دیکھی ہم نے رات کی رانی
آنکھ سے اس کے ٹپکے پانی

لوگوں سے باتیں کروائے
باتوں پہ خرچ آ جائے

پردے میں وہ چھپ کر آیا
رُخ سے جب پردے کو ہٹایا
مُنھ سے تو وہ کچھ نہ بولا
لکھی ہوئی ہر بات کو کھولا



اشارات:

سوال نمبر ۳ میں دیے ہوئے سوالات کے جوابات پہلے بچوں سے زبانی سنیں۔ بعد ازاں تحریری کام کروائیں۔ سوال نمبر ۵ کی سرگرمی سے قبل بچوں کو اسم، اسم صفت اور فعل کا مفہوم بتائیں اور مختلف مثالوں کے ذریعے سے ان کی وضاحت کریں۔ بچوں کو بتائیں کہ کس شخص، جگہ یا چیز کے نام کو 'اسم' کہتے ہیں۔ وہ اسم جو کسی کی خوبی یا خرابی کو ظاہر کرے 'اسم صفت' کہلاتا ہے۔ اسی طرح سے کسی کام کا کرنا یا ہونا 'فعل' کہلاتا ہے۔ بچوں کے دو گروہ بنا دیں، انھیں مل کر چند اسمائی، فعلی اور صفاتی الفاظ کا استعمال کرتے ہوئے موضوع سے متعلق چند جملے لکھنے اور کمرہ جماعت میں سنانے کے لیے کہیں۔ درست طور پر یہ سرگرمی کرنے والے گروہ کو شاباش دیں۔ سوال نمبر ۶ میں دی ہوئی پہیلیاں بچوں کو سنائیں اور انھیں بوجھنے کے لیے کہیں۔ نیز بچوں کو مل کر پہیلیاں بنانے اور ایک دوسرے سے پوچھنے کا کہیں۔



لفظوں کا کھیل



۷۔ دیے ہوئے الفاظ کا درست املا لکھیں اور اعراب لگا کر درست تلفظ ادا کریں۔

اعراض	رہمت	جستجو	تریقہ	کطار
-----	-----	-----	-----	-----

قواعد سیکھیں



۸۔ دیے ہوئے جملوں کی نشان دہی کریں کہ کون سا جملہ فعل ماضی، فعل حال اور فعل مستقبل سے تعلق رکھتا ہے۔ نشان دہی کے بعد متعلقہ خانے میں (✓) کا نشان لگائیں۔

فعل ماضی فعل حال فعل مستقبل

<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>
<input type="checkbox"/>	<input type="checkbox"/>	<input type="checkbox"/>

چاروں موسم آپس میں جھگڑ رہے تھے۔

موسم گرما میں اُوچلتی ہے۔

احمد نے کھانا کھایا۔

موسم بہار میں پھول کھلیں گے۔

موسم خزاں میں درختوں کے پتے جھڑتے ہیں۔

موسم سرما میں خشک میوہ جات کھائے جائیں گے۔

حروفِ استعجاب دیے ہوئے جملے غور سے پڑھیں۔

سُبْحَانَ اللَّهِ! کیا موسم ہے۔ اَرے! کتنا خوب صورت پرندہ ہے۔

اوپر جملوں میں نمایاں کیے گئے حروف ”سُبْحَانَ اللَّهِ“ اور ”اَرے“ ”حروفِ استعجاب“ کہلاتے ہیں۔ حروفِ استعجاب وہ

کلمات ہوتے ہیں، جو کسی چیز کو دیکھ کر تعجب یا حیرت کے اظہار کے لیے بولے جاتے ہیں۔

سوال نمبر ۷ کی سرگرمی کے لیے غلط املا توجیہ تحریر پر لکھ کر بچوں سے ان کی ادائیگی کروائیں۔ بچوں سے درست الفاظ لکھوا کر ان پر اعراب لگوا کر درست تلفظ کی ادائیگی کروائیں۔ سوال نمبر ۸ کی سرگرمی سے قبل بچوں سے فعل ماضی، فعل حال اور فعل مستقبل کی تعریف پوچھیں اور دو مثالیں دینے کے لیے کہیں۔ بعد ازاں سوال نمبر ۸ کی سرگرمی کروائیں۔



۹۔ دیئے ہوئے حروف میں سے حروفِ استعجاب چُن کر کاپی میں لکھیں اور انہیں جملوں میں استعمال کریں۔

آہا

یعنی

اللہ اکبر

تک

اوہو

تا کہ

واہ رے

میں

یا اللہ

کب

اُف



۱۰۔ درج ذیل نظم درست تلفظ، لے، آہنگ اور روانی سے پڑھیں اور سوالات کے زبانی جوابات دیں۔

آؤ! کریں موسم کی بات
سردی، گرمی اور برسات
جب سردی کا موسم آئے
سُورج بھی ٹھنڈا پڑ جائے

گرمی آئے تو جائے جان
لُو سے ہو دُنیا ہلکان
پھر جب آ جائے برسات
بارش برسے دن اور رات
(سرشار صدیقی)

سوالات

سردی میں کیا ٹھنڈا پڑ جاتا ہے؟

نظم میں کتنے موسموں کا ذکر آیا ہے اور ان کے کیا نام ہیں؟

گرمی میں دُنیا کس وجہ سے ہلکان ہوتی ہے؟

برسات میں دن اور رات کیا ہوتا ہے؟

سوال نمبر ۹ کی سرگرمی سے قبل بچوں کو حروفِ استعجاب کا مفہوم بتائیں۔ مختلف مثالوں کے ذریعے سے ان کی وضاحت کریں۔ بچوں کے چار گروہ بنا کر انہیں دو حروفِ استعجاب دیں اور انہیں ان کا استعمال کرتے ہوئے دو دو جملے بنانے کے لیے کہیں۔ بعد ازاں ہر گروہ سے ان کے بنائے ہوئے جملے سنیں اور اصلاح کریں۔ سوال نمبر ۱۰ میں دی ہوئی نظم بچوں سے درست تلفظ، لے، آہنگ اور روانی سے پڑھوائیں۔ بعد ازاں بچوں کے فہم کا جائزہ لینے کے لیے ان سے سوالات کے جوابات بھی پوچھیں۔



کچھ نیا لکھیں



۱۱۔ نیچے دی ہوئی تصویر کو غور سے دیکھیں اور پہچانیں کہ یہ کس موسم کی ہے؟ بعد ازاں اس موسم سے متعلق دس جملے لکھیں۔



آؤ کریں کام



۱۲۔ گروہی صورت میں کام کرتے ہوئے دو چارٹ تیار کریں۔ ایک چارٹ پر موسم گرما کا منظر، موسم گرما کے لباس، مشروبات، سبزیاں اور پھل بنائیں۔ اسی طرح سے موسم سرما کا چارٹ تیار کریں۔

۱۳۔ ویب سائٹ www.ibtada.com کی مدد سے کوئی اخلاقی یا مزاحیہ کہانی پڑھیں اور پھر کمرہ جماعت میں ساتھیوں کو سنائیں۔

سوال نمبر ۱۱ اور ۱۲ میں دی ہوئی تصویر سے متعلق بچوں سے بات چیت کریں۔ بچوں کو موسم برسات کے بارے میں بتائیں۔ بعد ازاں تحریری کام کروائیں۔ سوال نمبر ۱۲ کی سرگرمی کے لیے بچوں کے دو گروہ بنادیں۔ ایک گروہ کو موسم گرما اور دوسرے کو موسم سرما اتھوٹیں کر دیں۔ دونوں گروہوں کو ایک ایک چارٹ اور رنگ دار پمپلین فراہم کریں۔ بچوں کو چارٹ پر متعلقہ موسموں کا منظر بنانے اور اس موسم میں پہنے جانے والے لباس، مشروبات، سبزیاں اور پھلوں کی تصاویر بنا کر ان کے نام لکھنے اور ان میں رنگ بھرنے کے لیے کہیں۔ بعد ازاں ہر گروہ کو اپنا کام کمرہ جماعت میں پیش کرنے کے لیے کہیں۔




ہم ایک ہیں (سُنانے کا سبق)

سوچیں اور بتائیں

• مل جل کر رہنا کیسی عادت ہے؟ • مل جل کر رہنے کے دو فائدے بتائیں۔

حضور پاک ﷺ نے مکہ مکرمہ میں اسلام کی دعوت کا آغاز کیا۔ کچھ عرصے کے بعد آپ ﷺ اور آپ ﷺ کے ساتھی اللہ تعالیٰ کے حکم سے مکہ مکرمہ چھوڑ کر مدینہ منورہ آگئے۔ اسے 'ہجرت مدینہ' کہتے ہیں۔ جن لوگوں نے مدینہ منورہ کی طرف ہجرت کی انہیں 'مہاجرین' کہا جاتا ہے۔ جو مسلمان مدینہ منورہ میں رہتے تھے وہ 'انصار' کہلائے۔ ہجرت کے بعد ایک دن حضور پاک ﷺ نے مہاجرین اور انصار کو اکٹھا کیا اور فرمایا: "اللہ کی خاطر آپس میں بھائی بھائی بن جاؤ۔" یہ کہہ کر آپ ﷺ نے ایک ایک مہاجر صحابی رضی اللہ تعالیٰ عنہ کا ہاتھ ایک انصار صحابی رضی اللہ تعالیٰ عنہ کے ہاتھ میں دے کر فرمایا کہ آپ ایک دوسرے کے بھائی ہیں۔ مہاجرین اپنا سب کچھ مکہ مکرمہ میں چھوڑ کر آئے تھے۔ اس موقع



پر انصار نے اپنے مہاجر بھائیوں کا سگے بھائیوں کی طرح خیال رکھا۔ ہر انصاری اپنے مہاجر بھائی کو ساتھ لے کر گیا اور اپنے گھر کا آدھا سامان اُسے دے دیا۔ حتیٰ کہ کھیت اور کاروبار میں بھی اسے شریک کیا۔ غرض مدینہ شہر بھائی چارے کا عملی نمونہ بن گیا۔ سوچنے کی بات یہ ہے کہ مہاجرین مدینہ منورہ میں اجنبی تھے۔ انصار اور مہاجرین کے درمیان بظاہر کوئی رشتہ نہ تھا۔ اُن کے قبیلے مختلف تھے۔ ان کے درمیان صرف ایک ہی رشتہ تھا: اسلام کا

رشتہ۔ اس رشتے نے انھیں بھائی بھائی بنا دیا۔ انصار اور مہاجرین کا یہ رشتہ آنے والے مسلمانوں کے لیے مثال بن گیا۔

بھائی چارے کا ایسا ہی مظاہرہ قیام پاکستان کے وقت بھی دیکھنے میں آیا۔ لاکھوں لوگوں نے اپنا گھر بار چھوڑا اور ہجرت کر

کے پاکستان آ گئے۔ لوگوں نے اپنے مہاجر بھائیوں کی ہر ممکن مدد کی۔ جس کی بدولت وہ جلد ہی اپنے قدموں پر کھڑے ہو گئے۔ آج بھی مشکل وقت میں ہر پاکستانی اپنے ہم وطن بھائیوں کی خدمت میں پیش پیش ہوتا ہے اور اُس کے دکھ کو اپنا دکھ سمجھتا ہے۔ اکتوبر ۲۰۰۵ء میں زلزلے کے موقع پر ہر پاکستانی نے اپنے دکھی بھائیوں کی بڑھ چڑھ کر مدد کی۔



زخمیوں کی مرہم پٹی کی۔ بھوکوں کو کھانا کھلایا اور بے سہاروں کو سہارا دیا۔

بھائی چارے کا یہ رشتہ صرف پاکستانی مسلمانوں ہی میں نہیں پایا جاتا، بلکہ پوری دنیا کے مسلمان ایک دوسرے کو اپنا

بھائی سمجھتے ہیں۔ اسی بھائی چارے کا نتیجہ ہے کہ فلسطین کے مسلمان کو کانشا چھتا ہے تو ہر مسلمان اُس کی تکلیف کو محسوس کرتا ہے۔ بھارت کشمیریوں پر ظلم کرتا ہے تو دنیا بھر کے مسلمان اُس کی مذمت کرتے ہیں۔

اس وقت اسلامی ملکوں کے اتحاد کے لیے کچھ تنظیمیں کام کر رہی ہیں۔ ضرورت اس بات کی ہے کہ مسلمان اپنے اختلافات

بھلا کر بھائی چارے کے جذبے کو پروان چڑھائیں۔ آپس میں ہمدردی، بھلائی اور تعاون سے کام لیں تاکہ اُن کا شمار دنیا کی ترقی یافتہ قوموں میں ہو سکے۔

سمجھیں اور بتائیں



- مہاجر کسے کہتے ہیں؟
- انصار کون تھے؟
- نبی کریم ﷺ نے انصار اور مہاجرین کو اکٹھا کر کے کیا فرمایا؟
- انصار نے اپنے مہاجر بھائیوں کے ساتھ کیسا سلوک کیا؟
- اکتوبر ۲۰۰۵ء کے زلزلے میں پاکستانیوں نے اپنے ہم وطن بھائیوں کی مدد کیسے کی؟
- مسلمان ترقی یافتہ قوم کیسے بن سکتے ہیں؟

پاک وطن ہے پاکستان

حاصلاتِ تعلّم

اس سبق کی تکمیل کے بعد آپ اس قابل ہو جائیں گے کہ:

- سادہ اور مرکب جملوں پر مشتمل کہانی سُن کر اُس کے اجزا (کردار، واقعات) سے متعلق معلومات اخذ کر سکیں۔
- آہنگ اور لے کے حوالے سے اشعار اور نظمیں سُن کر بتا سکیں۔
- نظم پڑھ کر سوالات کے درست جوابات دے سکیں۔
- تذکیر و تانیث کا فرق جملوں میں واضح کر سکیں۔
- واحد اور جمع کا فرق جملوں میں واضح کر سکیں۔
- اپنی اور دوسروں کی پسند، ناپسند اور دل چسپیوں سے متعلق بات چیت کر سکیں۔
- ابلاغ یا دیگر ایسے ہی ذرائع سے گیت پڑھ/سُن کر دوسروں کو بھی سنا سکیں۔
- گروہی کاموں میں شمولیت اختیار کر سکیں اور مجوزہ ذمہ داری کو بہتر انداز میں ادا کر سکیں۔
- اُردو میں اشعار اور نظمیں سنا سکیں۔

سوچیں اور بتائیں

- نئی نغمہ کسے کہتے ہیں؟
- ہمیں پاکستانی ہونے پر فخر کیوں ہے؟

کیا آپ جانتے ہیں؟

- پاکستان کے پرچم پر بنا ہوا باریک چاند جسے ہلال کہتے ہیں، ترقی کی اور پانچ کونوں والا ستارہ روشنی کی علامت ہے۔

تدریسی عمل کو موثر بنانے کے لیے سبق کے ”حاصلاتِ تعلّم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



پاک وطن ہے پاکستان

تلفظ سیکھیں



نرالا

پرِبت

ہمت

آمن

گلشن

فضائیں

پاک وطن ہے پاکستان
پھولوں اور گلیوں کا جہان

پاک ہیں اس گلشن کی فضا میں
پاک ہے مٹی پاک ہوائیں
پاک ہے پانی، پاک گھٹائیں

پاک ہے پرِبت اور میدان
پاک وطن ہے پاکستان

پاک ہے یہ ہریالا جھنڈا
چاند ستارے والا جھنڈا
اُونچا اور نرالا جھنڈا

ٹھہریں اور بتائیں

- اس نظم میں کون سا مصرع بد باد آیا ہے؟
- آمن اور آزادی کا نشان کسے کہا گیا ہے؟

آمن اور آزادی کا نشان
پاک وطن ہے پاکستان

ہم سب ہیں اس کے رکھوالے
غیرت والے ہمت والے
سب آزادی کے متوالے

آزادی ہے ہماری جان
پاک وطن ہے پاکستان

(سید نظر زیدی)

ہم نے سیکھا



- ہمارے وطن کے مناظر بہت خوب صورت ہیں۔
- ہمارے وطن کا جھنڈا امن اور آزادی کی علامت ہے۔
- ہم وطن کی خاطر ہر قسم کی قربانی دینے کے لیے تیار ہیں۔

مشق

نئے الفاظ



۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
محافظ، نگرانی کرنے والے	رکھوالے	پہاڑ	پربت
گہرے باؤل	گھٹائیں	باغ	گلشن
انوکھا، منفرد	نرالا	آزادی کے جذبے سے سرشار	آزادی کے متوالے
شرم	غیرت	سرسبز و شاداب	ہریالا

آپ نے کیا سمجھا؟



۲۔ خالی جگہ میں چھوڑے ہوئے مصرعے لکھ کر اشعار مکمل کریں۔

- _____ چاند ستارے والا جھنڈا
- _____ پھولوں اور گلیوں کا جہان
- _____ پاک ہے مٹی ، پاک ہوائیں
- _____ غیرت والے ہمت والے
- _____ امن اور آزادی کا نشان

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بچوں کے دو گروہ بنادیں۔ انہیں اوپر دیے ہوئے الفاظ کا استعمال کرتے ہوئے پیارے وطن پاکستان کے بارے میں ایک پیرا گراف لکھنے اور سنانے کے لیے کہیں۔

سوال نمبر ۲ اور ۳ کی سرگرمی سے قبل بچوں کو نظم و ہر آنے کے لیے کہیں تاکہ نظم سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



۳۔ نظم کے مطابق درست جواب پر (✓) کا نشان لگائیں۔

کھلیان

میدان

پاک ہے پر بت اور:

متوالے

شوقین

سب آزادی کے:

شان

جان

آزادی ہے ہماری:

ہوائیں

فضائیں

پاک ہیں اس گلشن کی:

پرچم

چھنڈا

پاک ہے یہ ہریالا:

۴۔ دیے ہوئے سوالوں کے جواب لکھیں۔

پاکستان کے لوگ کیسے ہیں؟

(ب)

نظم کے مطابق ”گلشن“ سے کیا مراد ہے؟

(الف)

دوسرے بند میں پاکستانی چھنڈے کی کون کون سی

(د)

نظم میں سے اپنی پسند کا بند لکھیں۔

(ج)

نویاں بیان کی گئی ہیں؟

(و)

وطن سے محبت کیوں ضروری ہے؟

(و)

مل کر کریں بات



۵۔ پاکستان کے چاروں صوبوں، گلگت بلتستان اور آزاد کشمیر کے علاقائی لباس پہنیں اور متعلقہ علاقے کے بارے میں بنیادی معلومات کمرہ جماعت میں ساتھیوں کو بتائیں۔

۶۔ دی ہوئی تصویروں کو غور سے دیکھ کر کہانی بنائیں اور کمرہ جماعت میں ساتھیوں کو سنائیں۔



سوال نمبر ۳ میں دیے ہوئے سوالات کے جوابات پہلے بچوں سے زبانی پوچھیں، پھر کچھ بچوں میں لکھوائیں۔ سوال نمبر ۵ کی سرگرمی کے لیے بچوں کے چھ گروہ بنادیں اور ہر گروہ کو ایک ایک صوبہ یا علاقہ تفویض کر دیں۔ ہر گروہ کو متعلقہ صوبے یا علاقے سے متعلق معلومات انٹرنیٹ کی مدد سے حاصل کرنے اور کمرہ جماعت میں ساتھیوں کے سامنے بتانے کے لیے کہیں۔ اگر طلبہ علاقائی لباس کا نظام نہ کر سکیں تو انھیں علاقائی لباس کی تصاویر دکھائی جائیں۔ سوال نمبر ۶ کی سرگرمی کے لیے بچوں کے مختلف گروہ بنادیں اور انھیں تصاویر کی مدد سے کہانی اپنے الفاظ میں بنانے کے لیے کہیں۔ بچوں کو کہانی کا عنوان اور اخلاقی سبق بھی بتانے کے لیے کہیں۔ ہر گروہ اپنی بنائی ہوئی کہانی جماعت کے سامنے سنائے، پھر اساتذہ آزادی کے موضوع پر دی ہوئی اس کہانی کا نمونہ خود بھی پیش کریں۔ اشارات برائے اساتذہ: ۱۔ عمر کو بلبل رکھنے کا شوق تھا ۲۔ اس نے گھر میں پنجرے میں بلبل رکھا ہوا تھا۔ ۳۔ وہ بلبل کا بہت خیال رکھتا تھا مگر بلبل ہر وقت بہت اداں رہتا تھا۔ ۴۔ ایک دن مدرسہ میں کمرہ جماعت میں سو گیا اور سکول میں چھٹی ہو گئی۔ ۵۔ عمر کی آنکھ شام کو کھلی تو اس نے دروازہ کھولنے کی کوشش کی مگر اسے بند دیکھ کر وہ پریشان ہو کر رونے لگا۔ ۶۔ اس کی بھتیجی آ گیا تھا کہ بلبل کیوں اداں رہتا تھا۔ عمر کے والدین پریشان ہو کر اس کا پتا کرنے کے لیے سکول آئے جب وہ چوکی دار کے ساتھ اس کے کمرہ جماعت میں پہنچے تو عمر اُن سے لپٹ گیا اور رونے لگا۔ گھر واپس آ کر اس نے بلبل کو آزاد کر دیا۔



لفظوں کا کھیل



۷۔ مثال کے مطابق دیے ہوئے الفاظ کا پہلا حرف بدل کر نئے الفاظ اپنی کاپی میں لکھیں۔

بات

رات

ذات

مثال:

گاؤں

کار

چال

کھولے

قواعد سیکھیں



۸۔ دیا ہوا تحریری خاکہ غور سے پڑھیں اور اس میں دیے ہوئے مذکر اسما کے مؤنث اور مؤنث اسما کے مذکر لکھ کر خالی جگہ پُر کریں۔

عائشہ اپنے _____ اور اتنی کے ساتھ چڑیا گھر کی سیر کے لیے گئی۔ چڑیا گھر میں اُس نے

شیر اور _____ دیکھی۔ وہ _____ اور گوتری کو دیکھ کر بہت خوش ہوئی۔ وہاں اُس نے

ہرن اور _____ کو گھاس چرتے ہوئے دیکھا۔ _____ بھی اونٹنی کے ساتھ کھڑا تھا۔

واحد جمع دیے ہوئے الفاظ غور سے پڑھیں۔

واحد	جمع
إِطْلَاع	إِطْلَاعَات
مقام	مقامات

سوال نمبر ۷ کی سرگرمی کے لیے بچوں کے دو گروہ بنادیں۔ ایک گروہ کو لفظ "کھولے" بتائیں۔ وہ گروہ اس کا پہلا حرف بدل کر نیا لفظ "بولے" بنائے گا۔ اس طرح سے پھر دوسرا گروہ لفظ "بولے" کا پہلا حرف بدل کر لفظ "گھولے" یا "تولے" بنائے گا۔
سوال نمبر ۸ کی سرگرمی کے لیے بچوں کے دو گروہ بنادیں۔ ایک گروہ مذکر الفاظ بولے اور دوسرا گروہ ان کے مؤنث بتائے۔



پیچھے دیے ہوئے واحد الفاظ کے آخر میں ’ات‘ لگا کر اُن کی جمع بنائی گئی ہے۔ بے جان اسموں کے آخر میں ’ات‘ کا اضافہ کر کے اُن کی جمع بنائی جاتی ہے۔ جیسے: ایجاد سے ایجادات اور خطاب سے خطابات، وغیرہ۔

۹۔ دیا ہوا پیرا گراف پڑھیں۔ خط کشیدہ جمع الفاظ کے واحد کاپی میں لکھ کر انھیں جملوں میں استعمال کریں۔

قائد اعظم محمد علی جناح رحمۃ اللہ علیہ کے ہم پر بہت سے احسانات ہیں، جن میں سے ایک یہ ہے کہ انھوں نے ہمارے لیے آزاد وطن حاصل کیا۔ پاکستان بہت خوب صورت ملک ہے۔ یہاں بہت خوب صورت سیاحتی مقامات، باغات اور گھنے جنگلات ہیں۔ پاکستان کے اپنے ہم سایہ ممالک کے ساتھ دوستانہ تعلقات ہیں۔ ۱۴ اگست کے موقع پر پورے ملک میں مختلف تقریبات کا اہتمام کیا جاتا ہے۔



۱۰۔ دیے ہوئے اشعار درست تلفظ، لے، آہنگ اور روانی سے پڑھیں اور ان کے اہم نکات بتائیں۔


میرا دیس ہے پاکستان	اس پر صدقے، میری جان
میرا دیس ہے پیارا پیارا	دین اسلام کا یہ گہوارہ
قائد اعظم کا احسان	میرا دیس ہے پاکستان
ہم اس دیس کے ہیں رکھوالے	ہمت، عزت، جرأت والے
بچے، بوڑھے اور جوان	میرا دیس ہے پاکستان
اپنے دیس کی شان بڑھانا	اس کا علم اونچا لہرانا
یہ ہے قائد کا فرمان	میرا دیس ہے پاکستان

(محمد اسحاق جلال پوری)

سوال نمبر ۹ کی سرگرمی سے قبل بچوں کو ’ات‘ کے تحت واحد الفاظ کی جمع بنانے کا طریقہ بتائیں اور مختلف مثالوں کے ذریعے سے ان کی وضاحت کریں۔
سوال نمبر ۱۰ میں دیے ہوئے اشعار بچوں سے درست تلفظ، لے، آہنگ اور روانی سے پڑھوائیں۔ بعد ازاں بچوں سے ان کے اہم نکات بھی لیں۔



۱۱۔ دیے ہوئے اشاروں کی مدد سے پاکستان کے قومی پرچم کے بارے میں دس مربوط جملے لکھیں۔



آؤ کریں کام 

۱۲۔ ذرائع ابلاغ کی مدد سے ملی نغمہ ”چاند میری زمیں، پھول میرا وطن“ پڑھیں یا سنیں۔ اس پر ٹیبلو تیار کریں اور سکول کی اسمبلی میں پیش کریں۔

سوال نمبر ۱۱ کی سرگرمی کے لیے معلوماتی خاکہ تیار کرنا تحریر پر مبنی ہے۔ اس کے بارے میں معلومات دیں۔ بعد ازاں تحریری کام کروائیں۔
سوال نمبر ۱۲ کی سرگرمی کے لیے بچوں کی مدد اور راہ نمائی کریں۔



جائزہ: ۳

سُننا/بولنا

۱۔ دیے ہوئے اشعار غور سے سنیں اور ان میں بتائی ہوئی اچھی عادات کے بارے میں بتائیں۔

وہ بچہ اچھا کہلائے
وقت پہ کھیلے دوڑے بھاگے
سب سے اچھی صحت اُس کی
اُن کی بات کو اچھا جانے
نیک عمل اور نیک ارادہ

سچ بولے سچا کہلائے
وقت پہ سوئے وقت پہ جاگے
ورزش کرنا عادت اُس کی
اُستادوں کا کہنا مانے
پڑھنے کا ہے شوق زیادہ

۲۔ دی ہوئی تصویروں کو غور سے دیکھ کر ان سے متعلق کہانی بنائیں اور سنائیں۔



۳۔ دی ہوئی کہانی درست تلفظ اور روانی سے پڑھیں۔ بعد ازاں سوالات کے زبانی جوابات دیں۔

ایک لومڑی ادھر ادھر گھومتی پھر رہی تھی۔ اچانک اُس کی نظر ایک بچے پر پڑی، جو رو رہا تھا۔ لومڑی اُس کے پاس گئی اور پوچھا: ”پیارے دوست! کیا ہوا؟ تم کیوں رو رہے ہو؟“ بچے نے لومڑی کو بتایا: ”میری بھیڑ کہیں کھو گئی ہے۔ میں نے ہر جگہ تلاش کیا ہے مگر وہ کہیں نہیں ملی۔“ لومڑی نے اُسے تسلی دی اور کہا کہ پریشان مت ہو، میں بھیڑ تلاش کرنے میں تمہاری مدد کرتی ہوں۔ لومڑی بچے کو ساتھ لیے ادھر ادھر بھیڑ کو تلاش کرتی ہوئی آگے بڑھی تو اُسے ایک کھیت میں بھیڑ نظر آگئی۔ ”وہ رہی میری بھیڑ!“ بچے بھیڑ کو دیکھ کر چلایا۔ بچے نے مدد کرنے کے لیے لومڑی کا شکریہ ادا کیا۔

سوالات

- (الف) بچے کیوں رو رہا تھا؟
 (ب) لومڑی نے بچے سے کیا کہا؟
 (ج) بھیڑ کہاں سے ملی؟
 (د) اس کہانی سے ہمیں کیا سبق ملتا ہے؟

زبان شناسی

۴۔ دیے ہوئے جملوں کو استفہامیہ اور اقراری جملوں میں تبدیل کریں۔

اقراری جملے

استفہامیہ جملے

جملے

		احمد نے خط لکھا تھا۔
		سارہ نے کتاب پڑھی تھی۔
		دھوبی نے کپڑے دھوئے تھے۔
		اُستاد نے بچوں کو شاباش دی۔

۵۔ خط کشیدہ الفاظ کے مؤنث لکھ کر خالی جگہ پُر کریں۔

- ❁ ہاتھی سونڈ ہلا رہا تھا، جب کہ _____ خاموش کھڑی تھی۔ ❁ بکر اور _____ گھاس کھا رہے تھے۔
 ❁ بندر ادھر ادھر اچھل رہا تھا اور _____ کیلے کھا رہی تھی۔ ❁ ہم نے چڑیا گھر میں مور اور _____ دیکھے۔

۶۔ مناسب حروف استعجاب کا استعمال کرتے ہوئے جملے مکمل کریں۔

یہ میں نے کیا کر دیا۔

تیرے کیا کہنے۔

کیا لذیذ بریانی ہے۔

کتنے خوب صورت پھول ہیں۔

۷۔ نیچے دیے ہوئے الفاظ کے درست مترادف اور متضاد چُن کر متعلقہ خانوں میں لکھیں۔



متضاد	مترادف	الفاظ
		دُکھ
		دُشوار
		سُست
		صادق
		أجالا

۸۔ دیے ہوئے ہندسوں کے سامنے لفظی گنتی لکھیں۔

۳۰

۲۸

۲۲

۲۹

۲۶

۲۳

۹۔ اپنے سکول میں سپورٹس ڈے منعقد کرنے کے لیے پرنسپل صاحب کے نام درخواست لکھیں۔

حضرت خدیجۃ الکبریٰ رضی اللہ تعالیٰ عنہا

سبق
۱۴

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- روزمرہ گفتگو میں اعتماد سے حصہ لے سکیں۔
- عبارت پڑھ کر (بلند خوانی / خاموش مطالعہ کر کے) تفہیمی سوالات کے درست جوابات دے سکیں۔
- ایک منٹ میں کم از کم ساٹھ کثیر الاستعمال الفاظ درست طریقے سے پڑھ سکیں۔
- تحریر میں عددی ترتیب (ایک تا دس) کا درست استعمال کر سکیں۔
- تذکیر و تانیث کا فرق جملوں میں واضح کر سکیں۔
- استفہامیہ، اقراری اور انکاری جملوں کو ایک دوسرے میں تبدیل کر سکیں۔
- گھر اور سکول میں پیش آنے والے چھوٹے چھوٹے مسائل کا حل بات چیت اور اتفاق رائے سے تلاش کر سکیں۔
- روزمرہ معاملات (گھر، سکول، کھیل کے میدان) میں رواداری اختیار کر سکیں۔

سوچیں اور بتائیں

- عورتوں میں سب سے پہلے کس نے اسلام قبول کیا؟
- حضرت فاطمہ الزہراء رضی اللہ تعالیٰ عنہا کی والدہ کا کیا نام تھا؟

کیا آپ جانتے ہیں؟

- نبی کریم ﷺ کی ازواجِ مطہرات کو اُمّ المؤمنین یعنی ”مومنوں کی مائیں“ کہا جاتا ہے۔
- حضرت خدیجۃ الکبریٰ رضی اللہ تعالیٰ عنہا کے بارے میں نبی کریم ﷺ نے فرمایا: ”دو عالم میں افضل ترین عورتیں مریم اور خدیجہ ہیں۔“ (صحیح بخاری)

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”نظہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔



حضرت خدیجہ الکبریٰ رضی اللہ تعالیٰ عنہا

تَلَفُّظُ سِیَاقِیْنِ



مُعَرَّز	تِجَارَت	سیرت	مُصِیْبَت	نُبُوَّت	تَسْلٰی
----------	----------	------	-----------	----------	---------

حضرت خدیجہ الکبریٰ رضی اللہ تعالیٰ عنہا مکہ مکرمہ کی ایک مُعَرَّز اور مال دار خاتون تھیں۔ آپ رضی اللہ تعالیٰ عنہا بہت نیک دل اور سخی تھیں۔ آپ رضی اللہ تعالیٰ عنہا کی سمجھ داری، نیک سیرت اور اعلیٰ اخلاق کی وجہ سے لوگ آپ رضی اللہ تعالیٰ عنہا کو ”طاہرہ“ کہتے تھے۔ طاہرہ کا مطلب ہے: ”پاکیزہ خاتون۔“

حضرت خدیجہ الکبریٰ رضی اللہ تعالیٰ عنہا تجارت کرتی تھیں۔ وہ اپنا مال تاجروں کے ہاتھ دوسرے ملکوں میں بھیجتی تھیں۔ ایک بار



نبی کریم ﷺ، حضرت خدیجہ الکبریٰ رضی اللہ تعالیٰ عنہا کا مال تجارت کی غرض سے ملک شام لے کر گئے۔ حضرت خدیجہ الکبریٰ رضی اللہ تعالیٰ عنہا کا غلام میسرہ بھی اس سفر میں آپ ﷺ کے ہم راہ تھا۔ واپسی پر غلام نے نبی کریم ﷺ کی دیانت اور تجارت میں ہونے والے منافع کے بارے میں حضرت خدیجہ الکبریٰ رضی اللہ تعالیٰ عنہا کو بتایا۔ آپ رضی اللہ تعالیٰ عنہا یہ سن کر بہت خوش ہوئیں۔

ٹھہریں اور بتائیں

- حضرت خدیجہ الکبریٰ رضی اللہ تعالیٰ عنہا کے غلام کا کیا نام تھا؟
- حضرت خدیجہ الکبریٰ رضی اللہ تعالیٰ عنہا سے شادی کے وقت نبی کریم ﷺ کی عمر مبارک کیا تھی؟

نبی کریم ﷺ کی عظمت، شخصیت، امانت، دیانت، شرافت اور صداقت سے متاثر ہو کر حضرت خدیجہ الکبریٰ رضی اللہ تعالیٰ عنہا نے آپ ﷺ کو شادی کا پیغام بھیجا۔ اُس وقت نبی کریم ﷺ کی عمر چالیس برس تھی۔

نمونے کی خواندگی درست تلفظ سے پہلے خود کریں، پھر بچوں سے کروائیں۔ بچوں کو بتائیں کہ حضرت خدیجہ الکبریٰ رضی اللہ تعالیٰ عنہا، نبی کریم ﷺ کی پہلی بیوی تھیں۔ بچوں کو بتائیں کہ بچوں میں حضرت علی رضی اللہ تعالیٰ عنہ، مردوں میں حضرت ابوبکر صدیق رضی اللہ تعالیٰ عنہ اور غلاموں میں حضرت زید بن حارثہ رضی اللہ تعالیٰ عنہ، سب سے پہلے نبی کریم ﷺ پر ایمان لائے۔



نکاح کے بعد حضرت خدیجہ الکبریٰ رضی اللہ تعالیٰ عنہا نے اپنا گھر بار، مال و دولت سب کچھ نبی کریم ﷺ پر قربان کر دیا۔ آپ دن رات نبی کریم ﷺ کی خدمت کرتیں اور ہر حال میں آپ ﷺ کا ساتھ دیتی رہیں۔ آپ رضی اللہ تعالیٰ عنہا ہمیشہ نبی کریم ﷺ کو مفید مشورے دیتی تھیں۔

نبی کریم ﷺ پر چالیس سال کی عمر میں غار حرا میں وحی نازل ہوئی۔ آپ ﷺ بہت گھبرائے ہوئے گھر واپس آئے۔ حضرت خدیجہ الکبریٰ رضی اللہ تعالیٰ عنہا نے آپ ﷺ کو تسلی دی اور کہا آپ ﷺ ہمیشہ سچ بولتے ہیں۔ غریبوں اور ضرورت مندوں کی مدد کرتے ہیں۔ مہمانوں کی خاطر کرتے ہیں اور رشتے داروں کا خیال رکھتے ہیں۔ اللہ تعالیٰ ایسے بندوں کو مصیبت میں نہیں ڈالتا۔ آپ رضی اللہ تعالیٰ عنہا نبی کریم ﷺ پر ایمان لے آئیں۔ عورتوں میں سے سب سے پہلے مسلمان ہونے کا شرف حضرت خدیجہ الکبریٰ رضی اللہ تعالیٰ عنہا ہی کو حاصل ہے۔

جب نبی کریم ﷺ نے نبوت کا اعلان کیا تو مکہ مکرمہ کے لوگ آپ ﷺ کے دشمن ہو گئے۔

حضرت خدیجہ الکبریٰ رضی اللہ تعالیٰ عنہا نے اس کڑے وقت میں بھی آپ ﷺ کا ساتھ نہ چھوڑا۔ حضور ﷺ کو حضرت خدیجہ الکبریٰ رضی اللہ تعالیٰ عنہا سے بہت محبت تھی۔ ان کی وفات کے بعد بھی نبی کریم ﷺ کا ساتھ دیا۔ حضرت خدیجہ الکبریٰ رضی اللہ تعالیٰ عنہا کا ذکر محبت سے کرتے تھے۔ آپ ﷺ فرماتے:

”جس وقت لوگوں نے میرا انکار کیا وہ مجھ پر ایمان لائیں، جب لوگوں نے مجھے جھٹلایا انھوں نے میری تصدیق کی۔“
(مسند احمد)

حضرت خدیجہ الکبریٰ رضی اللہ تعالیٰ عنہا ”اُمّ المؤمنین“ ہیں، یعنی ایمان والوں کی ماں۔ ان پر اللہ تعالیٰ کی بے شمار رحمتیں ہوں۔ (آئین)

ہم نے سیکھا

- ✿ حضرت خدیجہ الکبریٰ رضی اللہ تعالیٰ عنہا ایک مال دار اور نیک خاتون تھیں۔
- ✿ عورتوں میں سب سے پہلے حضرت خدیجہ الکبریٰ رضی اللہ تعالیٰ عنہا نے اسلام قبول کیا۔
- ✿ حضرت خدیجہ الکبریٰ رضی اللہ تعالیٰ عنہا نے مشکلات اور مصیبتوں کے باوجود ہمیشہ نبی کریم ﷺ کا ساتھ دیا۔
- ✿ حضرت خدیجہ الکبریٰ رضی اللہ تعالیٰ عنہا، نبی کریم ﷺ کی سب سے پہلی زوجہ اور اُمّ المؤمنین ہیں۔

مشق

نئے الفاظ



۱۔ دیئے ہوئے الفاظ کے معانی سمجھیں۔

معانی	الفاظ	معانی	الفاظ
وجہ	غرض	امیر، دولت مند	مال دار
فائدہ	مُنافع	ساتھ	ہم راہ
سال	برس	مُشکل	کڑے

آپ نے کیا سمجھا؟



۲۔ سبق کے مطابق درست جواب پر (✓) کا نشان لگائیں۔

چالیس سال

تیس سال

نبی کریم ﷺ سے نکاح کے وقت حضرت خدیجہ الکبریٰ رضی اللہ تعالیٰ عنہا کی عمر تھی:

تجارت

کھیتی باڑی

حضرت خدیجہ الکبریٰ رضی اللہ تعالیٰ عنہا کرتی تھیں:

حضرت عائشہ رضی اللہ تعالیٰ عنہا

حضرت خدیجہ الکبریٰ رضی اللہ تعالیٰ عنہا

عورتوں میں سب سے پہلے ایمان لائیں:

صادقہ

ظاہرہ

مکہ مکرمہ کے لوگ حضرت خدیجہ الکبریٰ رضی اللہ تعالیٰ عنہا کو کہتے تھے:

غارِ حرا میں

غارِ ثور میں

نبی کریم ﷺ پر پہلی وحی نازل ہوئی:

۳۔ سبق کے مطابق خالی جگہ میں درست الفاظ لکھ کر جملے مکمل کریں۔

حضرت خدیجہ الکبریٰ رضی اللہ تعالیٰ عنہا مکہ مکرمہ کی ایک _____ اور مال دار خاتون تھیں۔

حضرت خدیجہ الکبریٰ رضی اللہ تعالیٰ عنہا دن رات نبی کریم ﷺ کی _____ کرتیں۔

سوال نمبر ۱ میں دیئے ہوئے الفاظ بچوں سے درست تلفظ سے پڑھوائیں۔ بچوں کو ان کا مفہوم بتائیں۔ بعد ازاں ان الفاظ کے جملے بھی بنوائیں۔
سوال ۲ اور ۳ کی ہر گرمیوں سے قبل بچوں سے سبق کے اہم نکات پیش تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



- ❁ حضرت خدیجہ الکبریٰ رضی اللہ تعالیٰ عنہا نے نبی کریم ﷺ کو شادی کا _____ بھجوا یا۔
 - ❁ حضرت خدیجہ الکبریٰ رضی اللہ تعالیٰ عنہا اپنا _____ تاجروں کے ہاتھ دوسرے ملکوں میں بھیجتی تھیں۔
 - ❁ حضرت خدیجہ الکبریٰ رضی اللہ تعالیٰ عنہا بہت نیک دل اور _____ تھیں۔
- ۴۔ دیے ہوئے سوالوں کے جواب لکھیں۔

- (الف) حضرت محمد رسول اللہ ﷺ، حضرت خدیجہ الکبریٰ رضی اللہ تعالیٰ عنہا کا سامان کون سے ملک لے کر گئے؟
- (ب) نبی کریم ﷺ پر جب پہلی وحی نازل ہوئی تو حضرت خدیجہ الکبریٰ رضی اللہ تعالیٰ عنہا نے انھیں کن الفاظ میں تسلی دی؟
- (ج) حضرت خدیجہ الکبریٰ رضی اللہ تعالیٰ عنہا، حضور ﷺ کی کن خوبیوں سے متاثر ہوئیں؟
- (د) ”امّ المؤمنین“ کا کیا مطلب ہے؟
- (ه) حضرت خدیجہ الکبریٰ رضی اللہ تعالیٰ عنہا کی زندگی سے ہمیں کیا سبق ملتا ہے؟

مل کر کریں بات

۵۔ دی ہوئی عبارت غور سے سنیں اور سوالات کے زبانی جوابات دیں۔

اسلامی معاشرے میں مسجد کو بہت اہمیت حاصل ہے۔ مسجد مسلمانوں کی عبادت کا مرکز ہے۔ یہاں مسلمان دن میں پانچ مرتبہ باجماعت نماز ادا کرتے ہیں۔ ایک ہی صف میں کھڑے ہونے سے ان میں مساوات کا جذبہ پیدا ہوتا ہے۔ اس کے علاوہ بچے مسجد میں قرآن مجید کی تعلیم بھی حاصل کرتے ہیں۔ مسجد کے کچھ آداب ہیں، جن کا ہمیشہ خیال رکھنا چاہیے۔ جیسے:

- ❁ مسجد میں صاف ستھرا لباس پہن کر جانا چاہیے۔
- ❁ مسجد میں شور شرابا نہیں کرنا چاہیے۔
- ❁ مسجد کی صفائی کا خاص خیال رکھنا چاہیے۔
- ❁ مسجد میں داخل ہوتے وقت پہلے دایاں اور باہر نکلتے وقت پہلے بائیں پاؤں باہر رکھنا چاہیے۔

سوال نمبر ۴ میں دیے ہوئے سوالات کے جوابات پہلے بچوں سے زبانی سنیں، بعد ازاں کتابی میں لکھوائیں۔



- ❁ اسلامی معاشرے میں مسجد کو کیا اہمیت حاصل ہے؟
 ❁ مسجد کے تین آداب بتائیں۔
 ❁ بچے مسجد میں کس چیز کی تعلیم حاصل کرتے ہیں؟

لفظوں کا کھیل

عددی ترتیب دیا ہوا پیرا گراف غور سے پڑھیں۔

عمران کے سکول میں دوڑ کا مقابلہ ہوا۔ گل پانچ بچوں نے مقابلے میں حصہ لیا۔ مقابلہ شروع ہوا تو احمد سب سے آگے تھا، لیکن کچھ ہی دیر میں علی نے اُسے پیچھے چھوڑ دیا اور پہلے نمبر پر آ گیا۔ دوسرے نمبر پر ہارون اور تیسرے نمبر پر حسن آیا۔ جیتنے والے بچوں کو انعام دیا گیا۔

اوپر دیے ہوئے پیرا گراف میں نمایاں کیے ہوئے الفاظ پہلے، دوسرے اور تیسرے نمبر پر آنے والوں کی ترتیب کو ظاہر کر رہے ہیں، اسے ”عددی ترتیب“ کہتے ہیں۔

گنتی	عددی ترتیب	گنتی	عددی ترتیب
ایک	پہلا	پہلے	پہلی
دو	دوسرا	دوسرے	دوسری
تین	تیسرا	تیسرے	تیسری
چار	چوتھا	چوتھے	چوتھی
پانچ	پانچواں	پانچویں	پانچویں

۶۔ درست عددی ترتیب لکھ کر جملے مکمل کریں۔

تیسرے	تیسری	تیسرا
آٹھویں	آٹھویں	آٹھواں
پانچویں	پانچویں	پانچواں

- ❁ چڑیوں میں _____ چڑیا بڑی ہے۔
 ❁ احمد نے _____ غبارہ پھاڑ دیا۔
 ❁ عائشہ دوڑ میں _____ نمبر پر آئی۔

نویں

نویں

نواں

✿ ڈبوں میں _____ ڈبا کھلا ہے۔

ساتویں

ساتویں

ساتواں

✿ سارہ _____ جماعت میں پڑھتی ہے۔

قواعد سیکھیں



۷۔ خط کشیدہ مذکر الفاظ کے مونث لکھ کر خالی جگہ پُر کریں۔

✿ راجا اور _____ سیر کے لیے گئے۔

✿ دھوبی اور _____ نے کپڑے دھوئے۔

✿ خالو اور _____ لاہور آئے۔

✿ میرے مائوں جان استاد اور _____ ڈاکٹر ہیں۔

✿ چچا اور _____ کل لاہور جائیں گے۔

✿ **استفہامیہ، اقراری اور انکاری جملے** دیے ہوئے جملے غور سے پڑھیں۔

کالم: الف	کالم: ب	کالم: ج
کیا یہ تمھاری کتاب ہے؟	جی ہاں! یہ میری کتاب ہے۔	یہ میری کتاب نہیں ہے۔
کیا ہم میچ کھیلیں گے؟	جی ہاں! ہم میچ کھیلیں گے۔	ہم میچ نہیں کھیلیں گے۔

کالم: الف میں دیے ہوئے جملوں میں کوئی نہ کوئی سوال پوچھا جا رہا ہے۔ اس لیے یہ ”استفہامیہ جملے“ ہیں۔ کالم: ب میں دیے ہوئے جملوں میں استفہامیہ جملوں کے جواب میں اقرار کیا گیا ہے، اس لیے یہ ”اقراری جملے“ ہیں۔ جب کہ کالم: ج میں دیے ہوئے جملوں میں استفہامیہ جملوں کے جواب میں انکار کیا گیا ہے۔ وہ جملے جن میں کسی بات کا انکار کیا جائے، ”انکاری جملے“ کہلاتے ہیں۔

سوال نمبر ۶ کی سرگرمی سے قبل بچوں کو عددی ترتیب کا تصور سمجھائیں۔ کمرہ جماعت میں موجود مختلف چیزوں کی مدد سے اس کی وضاحت کریں۔
سوال نمبر ۷ میں دیے ہوئے مذکر کے مونث اور مونث کے مذکر بچوں سے پوچھیں۔ بعد ازاں جملے مکمل کرنے کی سرگرمی کروائیں۔



۸۔ دیے ہوئے جملوں میں سے استفہامیہ، اقراری اور انکاری جملے تلاش کر کے متعلقہ خانوں میں لکھیں۔

کیا احمد سکول گیا تھا؟ جی ہاں! یہ میری کتاب ہے۔ جی نہیں! دھوبی نے کپڑے نہیں دھوئے تھے۔

جی ہاں! سارہ نے کھانا کھالیا تھا۔ جی نہیں! علی نے فٹ بال نہیں کھیلا تھا۔ کیا باجی نے کھیر پکائی تھی؟

انکاری جملے	اقراری جملے	استفہامیہ جملے
_____	_____	_____
_____	_____	_____

۹۔ دیے ہوئے الفاظ ایک منٹ میں درست تلفظ اور روانی سے پڑھیں۔



فارغ	نگلڑے	خدمت	مہربان	وُضُو	لکڑی
روح	علم	داخل	تھکاؤٹ	نلک	شکریہ
عظیم	فیصلہ	موسم	سمندر	دھوپ	عادات
کہانی	وُصُول	یقین	ندی	سہیلی	چشمہ
جھیل	زشان	فیصلہ	آسمان	بُھوک	کنارے

بچے استفہامیہ اور اقراری جملوں کا تصور سیکھ چکے ہیں۔ ان تصورات کا اعادہ کروانے کے بعد انکاری جملوں کا تصور سمجھائیں۔ بچوں کے تین گروہ بنادیں۔ ایک گروہ استفہامیہ جملے بولے، دوسرا گروہ انہیں اقراری اور تیسرا گروہ انہیں انکاری جملوں میں تبدیل کرے۔ سوال نمبر ۹ میں دیے ہوئے کثیر الاستعمال الفاظ ایک منٹ میں بچوں سے درست تلفظ اور روانی سے پڑھوائیں۔ اس سرگرمی کا مقصد بچوں کی پڑھنے کی رفتار کو بہتر بنانا ہے۔





کچھ نیا لکھیں

۱۰۔ حضرت خدیجہ الکبریٰ رضی اللہ تعالیٰ عنہا کے بارے میں دس مربوط جملے لکھیں۔

آؤ کریں کام

۱۱۔ گھر اور سکول میں پیش آنے والے مختلف مسائل کی فہرست بنائیں۔ ان سے متعلق بات چیت کریں اور ان کے حل کے لیے تجاویز بھی دیں۔

سوال نمبر ۱۰ سے متعلق پہلے بچوں سے بات چیت کریں، پھر تحریری کام کروائیں۔

بچوں کو رواداری کا مفہوم بتائیں۔ بعد ازاں بچوں کے تین گروہ بنا دیں۔ تینوں گروہوں کو تین مختلف صورت حال دیں۔ جیسے: سب بچے کوشین پر قطار بنانے باری باری چیزیں خرید رہے ہیں کہ ان کا کوئی ہم جماعت آکر قطار میں سب سے آگے کھڑا ہو جاتا ہے۔ سب مل کر کرکٹ کھیل رہے ہیں کہ ایک دوست کا ہاتھ گٹنے سے دوسرا دوست گر گیا اور دونوں میں جھگڑا شروع ہو گیا۔ ان کا پسندیدہ کھلونا ان کے چھوٹے بھائی سے لوٹ گیا۔ بچوں سے کہیں کہ وہ متعلقہ صورت حال پر بات چیت کریں اور ان سے متعلقہ درست حل تجویز کریں۔



وہ کون تھا؟

سبق
۱۵

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- کہانی سن کر دوبارہ وہی کہانی خاص خاص نکات سمیت زبانی سنا سکیں۔
- اردو میں لکھی ہوئی کسی بھی عبارت کو سمجھ کر روانی سے پڑھ سکیں۔
- تیس سے چالیس تک گنتی اردو ہندسوں اور لفظوں میں لکھ سکیں۔
- کسی موضوع پر کم از کم دس جملوں پر مشتمل مربوط عبارت لکھ سکیں۔
- تقریر کے مراحل (آغاز، عروج اور اختتام) کا خیال رکھ کر اظہار کر سکیں۔
- اسم معرفہ اور اسم نکرہ کی پہچان کر کے بتا سکیں۔
- جملوں کو زمانہ ماضی، حال اور مستقبل کے لحاظ سے تبدیل کر سکیں۔
- کسی تقریب یا نمائش کو دیکھ کر اس کی کسی مخصوص سرگرمی پر اپنے ردعمل کا اظہار کر سکیں۔

سوچیں اور بتائیں

- کسی ایک شہید کا نام بتائیں، جسے سب سے بڑا فوجی اعزاز دیا گیا ہو۔
- کیا آپ بڑے ہو کر فوجی بننا چاہتے ہیں؟ وجہ بتائیں۔

کیا آپ جانتے ہیں؟

- نشانِ حیدر پاکستان کا سب سے بڑا فوجی اعزاز ہے۔ اب تک جتنے شہیدوں کو یہ اعزاز دیا گیا ہے، ان میں راشد منہاس وہ واحد شہید ہیں، جن کا تعلق پاک فضائیہ سے ہے۔

تدریسی عمل کو مؤثر بنانے کے لیے سبق کے "حاصلاتِ تعلم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "نظہریں اور بتائیں" کے سوالات متن پڑھانے کے دوران میں بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع عمل کے مطابق دی جائیں۔



وہ کون تھا؟

تَلَفُّظُ سِکھیں



دستہ تربیت جنت کنٹرول ٹاور تجربہ کار حکم گتھا تہیہ مستعد

یہ ۲۰ اگست ۱۹۷۱ء کی ایک روشن صبح تھی۔ پاک فضائیہ کی تربیت حاصل کرنے والے ہوابازوں کا دستہ اپنی مشقی پرواز کے



لیے تیار تھا۔ ان میں چمک دار آنکھوں والا ایک ذہین نوجوان بھی شامل تھا۔ یہ اُس نوجوان کی تیسری تنہا پرواز تھی۔ نوجوان نے اپنے طیارے کا انجن سٹارٹ کیا اور اُسے رن وے پر چلانا شروع کیا۔ اسی دوران میں رن وے پر ایک جیپ آ کر رکی۔ جیپ میں سے اس نوجوان کا اُستاد مطیع الرحمن باہر نکلا اور اُس نے نوجوان کو رکنے کا اشارہ

کیا۔ نوجوان نے سوچا کہ شاید اُس کا اُستاد اُسے کوئی ہدایت دینا چاہتا ہے۔ اس لیے اُس نے طیارہ روک دیا۔ طیارہ رکتے ہی مطیع الرحمن نے ایک جنت لگائی اور زبردستی طیارے میں بیٹھ گیا۔ اُس نے بیٹھتے ہی طیارے کا کنٹرول اپنے ہاتھ میں لے کر اُسے اڑانا شروع کر دیا۔ نوجوان کی یہ تنہا پرواز تھی اس لیے وہ حیران ہوا کہ اُستاد کیوں طیارہ چلا رہا ہے۔ جلد ہی اُسے پتا چل گیا کہ طیارے کا رن بھارت کی طرف ہے۔ اُسے یقین ہو گیا کہ اُس کا اُستاد ملک دشمن ہے اور وہ طیارہ اغوا کر کے بھارت لے جانا چاہتا ہے۔ نوجوان نے فوراً کنٹرول ٹاور کو طیارہ اغوا ہونے کی اطلاع دی۔

ٹھہریں اور بتائیں

- نوجوان نے طیارہ کیوں روکا؟
- مطیع الرحمن کون تھا اور وہ زبردستی طیارے میں داخل کیوں ہوا؟

مطیع الرحمن نے نوجوان کو دوا کے ذریعے سے بے ہوش کرنے کی کوشش کی مگر ناکام رہا۔ اب نوجوان مُستعد ہو گیا۔ اُس

سبق کی بلند خوانی درست تلفظ کے ساتھ پہلے خود کریں، پھر بچوں سے کروائیں۔ بچوں کو شکل الفاظ کا درست تلفظ اور مفہوم بتائیں۔ بچوں کو اسلام کی رو سے شہید کے مقام اور مرتبے کے بارے میں بتائیں۔



نے اپنے اُستاد سے طیارے کا کنٹرول چھیننے کی کوشش شروع کر دی۔ چونکہ اُس کا مقابلہ ایک تجربہ کار اور طاقت ور شخص سے تھا، اس لیے وہ کام یاب نہ ہو سکا۔ طیارہ تیزی سے بھارت کی سرحد کی جانب بڑھ رہا تھا۔

نوجوان نے تہیہ کر لیا کہ وہ طیارے کو کسی صورت میں بھی بھارت نہیں جانے دے گا۔ وہ اپنے اُستاد سے حکم گتھا



ہو گیا۔ جب اُسے یقین ہو گیا کہ طیارے پر قابو پانا اب ممکن نہیں رہا تو اُس نے طیارے کا رخ زمین کی طرف کر دیا۔ طیارہ پوری رفتار سے نیچے کی طرف آیا اور زمین سے ٹکرا کر پاش پاش ہو گیا۔

کیا آپ جانتے ہیں کہ یہ نوجوان کون تھا؟ یہ نوجوان راشد منہاس تھے۔ راشد منہاس کراچی میں پیدا ہوئے۔ بی۔ ایس سی کا امتحان اعلیٰ نمبروں

سے پاس کرنے کے بعد وہ اگست ۱۹۷۱ء میں پائلٹ آفیسر بنے۔ شہادت کے وقت اُن کی عمر تقریباً بیس سال تھی۔

راشد منہاس نے جس بے مثال جرأت اور بہادری کا مظاہرہ کیا، اس کے صلے میں انھیں ملک کے سب سے بڑے فوجی

اعزاز ”نشانِ حیدر“ سے نوازا گیا۔

ہم نے سیکھا



- ✿ راشد منہاس نے وطن کی خاطر جان قربان کر دی۔
- ✿ راشد منہاس کی شہادت نے پاکستانی نوجوانوں کو جرأت، بہادری اور جان نثاری کا سبق دیا۔
- ✿ راشد منہاس کو نشانِ حیدر سے نوازا گیا۔

بچوں کو بتائیں کہ راشد منہاس شہید نے اپنے وطن کے لیے جان قربان کر دی۔ ہمیں چاہیے کہ ہم بھی اپنے وطن کے لیے کسی قربانی سے دریغ نہ کریں۔ بچوں سے کہیں کہ اگر

بہادری کا کوئی اور واقعہ انھیں یاد ہو تو کمرہ جماعت میں سنائیں۔



مشق

نئے الفاظ



۱۔ دیے ہوئے الفاظ کے معانی سمجھیں۔

معنی	الفاظ	معنی	الفاظ
تھکڑے تھکڑے ہونا	پاش پاش ہونا	کسی کو اُس کی مرضی کے بغیر لے جانا	انگوا کرنا
بہادری	جزأت	پکا ارادہ کرنا	تہیہ کرنا
فوجی سپاہیوں پر مشتمل ایک گروہ	دستہ	چھلانگ	جست
چوکس، تیار	مستعد	بدلتا	صلہ

آپ نے کیا سمجھا؟



۲۔ سبق کے مطابق درست جواب کے گرد دائرہ لگائیں۔

۲۱ اگست ۱۹۷۱ء کی	۲۰ اگست ۱۹۷۱ء کی	ایک روشن صبح تھی:
تیسری	دوسری	ذہین نوجوان کی تہا پرواز تھی:
جہاز اڑانے کا	جہاز روکنے کا	مطیع الرحمن نے نوجوان کو اشارہ کیا:
بھارت کی	چین کی	طیارہ تیزی سے سرحد کی جانب بڑھ رہا تھا:
نشان حیدر	ستارہ جزأت	راشد منہاس کو فوجی اعزاز دیا گیا:

۳۔ سبق کے مطابق درست الفاظ لکھ کر جملے مکمل کریں۔

- پاک فضائیہ کی تربیت حاصل کرنے والے ہوا بازوں کا _____ اپنی مشقی پرواز کے لیے تیار تھا۔
- نوجوان نے اپنے طیارے کا _____ شارٹ کیا۔

سوال نمبر ۱ میں دیے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔
سوال نمبر ۲ اور ۳ کی سرگرمی سے قبل بچوں سے سبق کا خلاصہ سنیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



NOT FOR SALE-PESRP

✿ طیارہ پوری رفتار سے نیچے کی طرف آیا اور _____ سے ٹکرا گیا۔

✿ طیارہ رکتے ہی مطیع الرحمن نے ایک _____ لگائی اور زبردستی طیارے میں بیٹھ گیا۔

✿ شہادت کے وقت راشد منہاس کی عمر تقریباً _____ سال تھی۔

۴۔ دیے ہوئے سوالوں کے جواب لکھیں۔

(الف) مطیع الرحمن طیارے کو انخوا کیوں کرنا چاہتا تھا؟ (ب) راشد منہاس نے کنٹرول ٹاور کو کیا پیغام دیا؟

(ج) راشد منہاس نے طیارہ کیوں تباہ کر دیا؟ (د) اگر آپ راشد منہاس شہید کی جگہ ہوتے تو کیا کرتے؟

(ہ) سبق کے مطابق راشد منہاس شہید کے کردار کی دو خوبیاں لکھیں۔

مل کر کریں بات

۵۔ دی ہوئی تصویروں کو غور سے دیکھ کر کہانی بنائیں اور گمرہ جماعت میں سنائیں۔



لفظوں کا کھیل

۶۔ دیے ہوئے اعداد کو لائن لگا کر لفظی گنتی سے ملائیں۔

۴۰	۳۷	۳۳	۳۶	۳۸	۳۵	۳۲	۳۹	۳۱	۳۴
تینتیس	چھتیس	ارٹیس	چالیس	سینتیس	اکتیس	پینتیس	چوتیس	بیس	انتالیس

سوال نمبر ۴ میں دیے ہوئے سوالات کے جوابات پہلے بچوں سے زبانی سنیں پھر کہانی میں لکھوائیں۔ سوال نمبر ۵ کے تحت دی ہوئی تصاویر سے متعلق بچوں سے بات چیت کریں۔ بچوں کے مختلف گروہ بنا کر انھیں کہانی بنانے اور سنانے کے لیے کہیں۔ بچوں سے کہانی کا عنوان اور اخلاقی سبق بھی پوچھیں۔ بعد ازاں اساتذہ بہادری کے موضوع پر بچوں کو کہانی سنائیں اور کہانی کے اہم نکات بھی پوچھیں۔ سوال نمبر ۶ کی سرگرمی کا مقصد بچوں کو لفظی گنتی سکھانا ہے۔



قواعد سیکھیں ۷۔ دیے ہوئے الفاظ میں سے اسم معرفہ اور اسم نکرہ چُن کر متعلقہ خانوں میں لکھیں۔




دریائے سندھ اُستاد کوئٹہ پہاڑ
پنل صوبہ پنجاب کار محترمہ فاطمہ جناحؒ



سوال نمبر ۷ کی سرگرمی کے لیے بچوں کے دو گروہ بنا دیں۔ ایک گروہ کو الفاظ میں سے اسم معرفہ اور دوسرے کو اسم نکرہ تلاش کرنے کے لیے کہیں۔

اسم معرفہ	اسم نکرہ

۸۔ دی ہوئی تصویر سے متعلق فعل ماضی کے پانچ جملے کاپی میں لکھیں اور پھر انھیں فعل حال اور فعل مستقبل میں تبدیل کریں۔



سوال نمبر ۸ کی سرگرمی کے لیے بچوں سے فعل ماضی، فعل حال اور فعل مستقبل کی تعریف سنیں۔ بچوں کو تصویر سے متعلق فعل ماضی کے پانچ جملے بنانے کے لیے کہیں۔ اس سے قبل بچوں کے تین گروہ بنا دیں۔ ایک گروہ فعل ماضی کے جملے باری باری بولے، دوسرا گروہ انھیں فعل حال اور تیسرا گروہ انھیں فعل مستقبل میں تبدیل کرے۔





۹۔ دی ہوئی عبارت درست تلفظ اور روانی سے پڑھیں اور سوالات کے زبانی جوابات دیں۔

دوپہر کا وقت تھا اور دُھوپ بہت تیز تھی۔ دو مسلمان بھائی سائیکل پر سواری ایک قصبے کی طرف جا رہے تھے۔ اچانک ایک ہندو لڑکا ان کی سائیکل سے ٹکرا کر زخمی ہو گیا۔ دونوں بھائی اُسے اٹھا کر ہسپتال لے گئے۔ ڈاکٹر نے لڑکے کو ابتدائی طبی امداد دینے کے بعد جو دوا لکھ کر دی، وہ قریبی دوا خانوں سے نہ ملی۔ پتا کرنے پر معلوم ہوا کہ یہ دوا ۱۴۔ کلومیٹر دور واقع شہر کے دوا خانے سے ملے گی۔ دونوں بھائیوں نے فاصلے کی پروا کیے بغیر شہر سے دوا لا کر دی۔ یہ دونوں بھائی عزیز احمد اور سردار احمد تھے۔ یہ وہی عزیز احمد ہیں، جنھیں ہم میجر عزیز بھٹی شہید کے نام سے جانتے ہیں۔

سوالات

- ✿ میجر عزیز بھٹی شہید اور ان کے بھائی نے زخمی ہندو لڑکے کے ساتھ کیسا سلوک کیا؟
- ✿ اگر آپ میجر عزیز بھٹی شہید اور ان کے بھائی کی جگہ ہوتے تو کیا کرتے اور کیوں؟
- ✿ اس واقعہ سے آپ نے کیا سبق سیکھا؟ ✿ اگر آپ کسی کو تکلیف میں دیکھیں تو کیا کریں گے؟



۱۰۔ ایک طالب علم کی حیثیت سے آپ اپنے وطن کے لیے کیا کرنا چاہیں گے؟ دس جملوں میں لکھ کر بتائیں۔



۱۱۔ آغاز، عروج اور اختتام کا خیال رکھتے ہوئے دیے ہوئے موضوع پر ایک منٹ کی تقریر تیار کر کے کمرہ جماعت میں پیش کریں۔

ہیں لوگ وہی جہاں میں اچھے آتے ہیں جو کام دوسروں کے

۱۲۔ اپنے سکول میں منعقد ہونے والی کسی بھی تقریب کا احوال کمرہ جماعت میں ساتھیوں کو سنائیں اور بتائیں کہ آپ کو اس کی کون سی سرگرمی زیادہ پسند آئی اور کیوں؟

سوال نمبر ۱۰ سے متعلق بچوں سے بات چیت کریں۔ ان کے جوابات لیں۔ بعد ازاں تقریری کام کروائیں۔

سوال نمبر ۱۱ کی سرگرمی کے لیے موضوع سے متعلق تقریر تیار کرنے میں بچوں کی مدد اور راہ نمائی کریں۔



اور صلہ مل گیا

سبق
۱۶

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- کہانی یا عبارت پڑھ کر (بلند خوانی، خاموش مطالعہ کر کے) تفہیمی سوالات کے درست جوابات دے سکیں۔
- اپنی جماعت کے معیار کے مطابق وی گئی کہانی کا اختتام تبدیل کر کے لکھ سکیں۔
- جملوں کو زمانہ ماضی اور حال کے لحاظ سے تبدیل کر سکیں۔
- استفہامیہ، اقراری اور انکاری جملوں میں فرق کر سکیں۔
- مکالماتی گفتگو میں حصہ لے سکیں۔

سوچیں اور بتائیں

- کیا کبھی کسی نے آپ کی مدد کی ہے؟ اگر کی ہے تو کیسے؟
- چند اچھی عادات کے بارے میں بتائیں۔

کیا آپ جانتے ہیں؟

- حضرت محمد رسول اللہ خاتم النبیین صَلَّى اللهُ عَلَيْهِ وَعَلَى آلِهِ وَآصْحَابِهِ وَسَلَّمَ کا ارشاد ہے:
”تم زمین والوں پر رحم کرو۔ آسمان والوں پر رحم کرے گا۔“ (مسند ابی داؤد)

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹپھریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔



اور صلہ مل گیا

تلفظ سیکھیں



صلہ

نصب

فکر مند

زر خیز

افسردہ

تختی

موسلاً دھار

شام کا وقت تھا۔ تیز بارش میں ایک ننھی سی چڑیا جان بچانے کے لیے جیسے ہی گیندے کے پھول پر بیٹھی، وہ چلا یا: ”ارے ارے کیا کرتی ہو؟ ہٹو، نہیں تو میں گرا۔“ ننھی چڑیا جلدی سے اڑ کر زمین پر بیٹھ گئی اور پھوٹ پھوٹ کر رونے لگی۔



موسلاً دھار بارش ہو رہی تھی۔ اس باغ میں سوائے چند پھولوں اور ننھے منے پودوں کے پناہ لینے کے لیے کوئی جگہ نہ تھی اور ان میں سے کوئی بھی مدد کے لیے آمادہ نہ تھا۔

ننھے پودے نے جو چڑیا کو یوں روتے ہوئے دیکھا تو اُسے اُس پر رحم آ گیا۔ وہ بولا: ”ننھی چڑیا! اُداس مت ہو۔ آؤ! میرے پاس آ کر بیٹھ جاؤ۔ میں تمہیں اپنی ٹہنی پر

نہیں بٹھا سکتا۔ ابھی میں بہت چھوٹا اور نازک سا ہوں۔“ چڑیا جلدی سے پھدک کر اس کے پاس آ کر بیٹھ گئی۔

اُسے اُداس دیکھ کر پودا بولا: ”ننھی چڑیا! تم افسردہ کیوں ہو؟“ یہ سن کر چڑیا کہنے لگی: ”رات ہو گئی ہے۔ میرے ساتھ نہ جانے کہاں ہیں اور میں اتنی تیز بارش میں واپس گھر بھی نہیں جاسکتی۔“ ننھا پودا بولا: ”تو کیا ہوا؟ تم آج رات یہیں گزار لو اور سونے کی کوشش کرو۔“ چڑیا نے کہا: ”مجھے ٹہنی پر بیٹھ کر نیند آتی ہے۔ میں ٹہنی پر بیٹھ کر اپنے پروں کو پھیلا کر اپنا منہ اُس میں چھپا کر سوتی ہوں۔“ پودا بولا: ”ابھی میں چھوٹا ہوں۔ میں جب بڑا ہو جاؤں گا تو میری بہت سی شاخیں ہوں گی۔ اُن پر پھول کھلیں

بچوں کو خاموشی سے سبق پڑھنے کے لیے کہیں۔ بعد ازاں سبق کی خواندگی منونے کے طور پر پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔



گے اور پھولوں سے پھل پیدا ہوں گے۔ لوگ پھل کھائیں گے۔ تم بھی آنا، پھل کھانا اور مزے سے پھر میری ٹہنیوں پر بیٹھنا۔“



چڑیا نے دُعا دی: ”خدا کرے تم جلد سے جلد بڑے ہو جاؤ۔“ پودے نے کہا: ”ان شاء اللہ! یہ زمین بہت زرخیز ہے، میں خوب پروان چڑھوں گا۔ ہاں! مجھے ایک بات کا ڈر رہتا ہے۔“ ”وہ کیا؟“ چڑیا نے پوچھا۔ ”آج

کل کچھ بچے سامنے سڑک پر فٹ بال کھیلتے ہیں۔ وہ روزانہ یہاں آتے ہیں۔ باغ سے پھول توڑتے اور میرے پتے نوچتے ہیں، اگر یہی حال رہا تو میں بچ نہیں پاؤں گا۔ شاید یہ پورا باغ ویران ہو جائے۔“ پودے نے اُداسی سے کہا۔ ”تم فکر مند مت ہو، تم نے مجھ پر رحم کھا کر میری مدد کی ہے تو اللہ تعالیٰ بھی تمھاری مدد ضرور کرے گا، ان شاء اللہ!“ چڑیا نے جواب دیا۔

ٹھہریں اور بتائیں

- ننھی چڑیا نے جان بچانے کے لیے کیا کیا؟
- پودا کیوں پریشان تھا؟

یونہی باتیں کرتے رات گزر گئی۔ صبح ہوتے ہی چڑیا نے پودے کا شکریہ ادا

کیا اور واپس گھر چلی گئی۔ چڑیا کی دُعا قبول ہوئی۔ اگلے ہی روز آس پاس کے کچھ لوگ آئے۔ انھوں نے باغ کے ارد گرد باڑ لگائی اور ایک طرف ایک تختی نصب کی۔ تختی پر لکھا تھا: ”پھول توڑنا منع ہے۔“ ننھے پودے کی آنکھوں میں آنسو تھے۔ اُسے اس کی رحم دلی کا صلہ مل گیا تھا۔

ہم نے سیکھا

- کسی کو تکلیف میں دیکھ کر اُس کی مدد کرنی چاہیے۔
- اللہ تعالیٰ رحم کرنے والوں کو پسند کرتا ہے۔
- پودے ماحول کو صاف رکھنے میں اہم کردار ادا کرتے ہیں۔ ہمیں ان کو نقصان نہیں پہنچانا چاہیے۔

بچوں کو رحم دلی کا مفہوم بتائیں اور نبی کریم ﷺ کی زندگی سے رحم دلی کے مختلف واقعات سنائیں۔ بچوں کو بتائیں کہ ہمیں تکلیف میں ہمیشہ دوسروں کے کام آنا چاہیے۔ کبھی زبان سے کوئی ایسی بات نہیں کہنی چاہیے جس سے کسی کا دل دکھے۔ انسانوں اور جانوروں غرض یہ کہ ہر کسی کے ساتھ اچھا سلوک کرنا چاہیے۔ بچوں کو رحم دلی کے فوائد بتائیں، جیسے: ایک دوسرے کے ساتھ محبت کا تعلق قائم ہوتا ہے۔ اللہ تعالیٰ خوش ہوتا ہے۔ وغیرہ۔



مشق

نئے الفاظ



۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
سہارا، حفاظت	پناہ	اُداس، غم گین	اُفسردہ
پریشان	فکر مند	تیار	آمادہ
چھوٹے چھوٹے	نتھے مئے	لگانا، گاڑنا	نصب کرنا

آپ نے کیا سمجھا؟



۲۔ سبق کے مطابق لکھ کر بتائیں کہ یہ جملے کس نے کہے؟

Web Version of PCTP Textbook
Not For Sale

”ہٹو، نہیں تو میں گرا۔“

”آؤ! میرے پاس آ کر بیٹھ جاؤ۔“

”مجھے ٹہنی پر بیٹھ کر نیند آتی ہے۔“

”تم افسردہ کیوں ہو؟“

”وہ کیا؟“

۳۔ سبق کے مطابق درست جواب کے گرد دائرہ لگائیں۔

گیندے کے

گلاب کے

چڑیا پھول پر بیٹھی:

چڑیا پر

فاختہ پر

نتھے پودے کو رحم آ گیا:

کرکٹ

فٹ بال

سڑک پر بچے کھیلتے تھے:

سوال نمبر ۱ کے تحت دئے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے تعلق بھی بتوائیں تاکہ وہ ان کے مفہوم کو سمجھتے ہوئے روزمرہ زندگی میں ان کا بہتر استعمال کر سکیں۔ سوال نمبر ۲ کی سرگرمی سے قبل بچوں سے سبق کے اہم نکات سنیں۔ بعد ازاں تحریری کام کروائیں۔



شام

رات

• باتیں کرتے کرتے گزر گئی:

باغ کے

پارک کے

• لوگوں نے اردگرد باڑ لگائی:

۴۔ دیے ہوئے سوالوں کے جواب لکھیں۔

چڑیا نے اپنے سونے کا کیا طریقہ بتایا؟

(ب)

(الف) چڑیا کیوں اُداس تھی؟

(ب)

اگر آپ پودے کی جگہ ہوتے تو کیا کرتے؟

(د)

(ج) پودے کو رحم دلی کا کیا صلہ ملا؟

(ج)

(د) اس کہانی میں آپ کو کون سا کردار زیادہ پسند آیا اور کیوں؟

(د)

مل کر کریں بات



۵۔ آپس میں بات چیت کریں اور بتائیں کہ ایسی صورت حال میں آپ کیا کریں گے، اگر:

• کوئی معذور شخص سڑک پار کرنا چاہتا ہو:

• جماعت کا کوئی ساتھی کھانے کا ڈبا گھر بھول آیا ہو:

• کسی کو پیاس لگی ہو:

• راستے میں پتھر پڑا ہو:

• آپ کے پاس دو پنسلیں ہوں اور آپ کے دوست کے پاس کوئی نہیں:


لفظوں کا کھیل



۶۔ تصاویر کے مطابق ڈبوں میں درست حروف لکھ کر الفاظ بنائیں اور جملے مکمل کریں۔


ہم نے _____ کی سیر کی۔

آسمان پر _____ اڑ رہی تھی۔



سوال نمبر ۵ اور ۶ سے متعلق بچوں سے بات چیت کریں اور ہر بچے کو اظہار خیال کا موقع دیں۔ سوال نمبر ۶ کے تحت دی ہوئی تصویروں کے نام بچوں سے پوچھیں اور نام مکمل جملے پڑھوائیں۔ بعد ازاں ڈبوں میں تصویروں کے ناموں کے حروف لکھو اور جملے مکمل کرنے کی سرگرمی کروائیں۔







بچوں نے _____ کی سواری کی۔

بوڑھے شخص کے ہاتھ میں _____ ہے۔

شاخ پر _____ بیٹھا ہے۔

سارہ نے گملے میں _____ لگایا۔



میرے ابو کے پاس ایک _____ ہے۔

رانی کے گلے میں سونے کا _____ ہے۔

۷۔ دیے ہوئے سادہ جملوں کو فعل ماضی اور فعل حال میں تبدیل کریں۔

قواعد سیکھیں



بلی دودھ پیتی ہے۔

موسم بہار میں پھول کھلیں گے۔

سادہ جملے

فعل ماضی

سادہ جملے

فعل حال

احمد نے کتاب خریدی۔

مالی نے پودوں کو پانی دیا۔

۸۔ دیے ہوئے استفہامیہ جملوں کو اقراری اور انکاری جملوں میں تبدیل کریں۔

انکاری جملے	اقراری جملے	استفہامیہ جملے
		کیا علی نے کھانا کھایا تھا؟
		کیا لڑکوں نے فٹ بال کھیلا تھا؟
		کیا سڑک پر بھیر تھی؟
		کیا کل رات بارش ہوئی تھی؟
		کیا حسن نے سبق پڑھا تھا؟



۹۔ دیا ہوا واقعہ درست تلفظ اور روانی سے پڑھیں اور سوالات کے زبانی جوابات دیں۔

ایک دفعہ ایک یتیم بچے کے پاؤں میں کانٹا چبھ گیا۔ وہ درد کی شدت سے رونے لگا۔ ایک امیر گھڑسوار کا ادھر سے گزر ہوا۔ یتیم کو تکلیف میں دیکھ کر اُسے رحم آ گیا۔ وہ گھوڑے سے اُترا اور اُس کے پاؤں سے کانٹا نکال دیا۔ یتیم کو سکون محسوس ہوا۔ گھڑسوار نے اُسے گھوڑے پر بٹھایا اور اُس کے گھر چھوڑ دیا۔ چند دنوں بعد امیر آدمی کا انتقال ہو گیا۔ ایک آدمی نے اسے دیکھا کہ وہ جنت میں ٹہل رہا ہے۔ آدمی نے اُس سے پوچھا کہ آپ کو یہ مقام کیسے ملا؟ امیر آدمی نے جواب دیا کہ اللہ تعالیٰ بہت مہربان ہے۔ اُس نے مجھے کانٹا نکالنے کے بدلے میں جنت کے باغ عطا کر دیے۔

سوالات

- * یتیم بچے کیوں رو رہا تھا؟
- * آدمی نے امیر آدمی کو جنت میں کیا کرتے دیکھا؟
- * گھڑسوار نے بچے کی مدد کیسے کی؟
- * اللہ تعالیٰ نے امیر آدمی کو جنت کے باغ کیوں عطا کیے؟

کچھ نیا لکھیں



۱۰۔ کہانی ”اور صلہ مل گیا“ کا اختتام بدل کر اپنے الفاظ میں لکھیں۔

آؤ کریں کام




۱۱۔ پلاسٹک کی خالی بوتلوں اور خالی ٹین کے ڈبوں کی مدد سے گملے بنا کر ان میں مٹی بھریں۔ اپنے نام کا ایک ایک پودا لگائیں اور انھیں سکول میں مناسب جگہوں پر رکھیں۔ نیز خالی ڈبوں کی مدد سے کوڑے دان بنا کر ان پر لکھیں: ”کچرا کوڑے دان میں ڈالیں“ اور پھر یہ کوڑے دان کمرہ جماعت اور سکول میں مختلف جگہوں پر رکھیں۔

سوال نمبر ۱۱ کی سرگرمی کے لیے بچوں کو گھر سے خالی گتے کے ڈبے، خالی پلاسٹک کی بوتلیں اور ایک ایک پودا لانے کی تاکید کریں۔ بعد ازاں گملے اور کوڑے دان بنانے میں بچوں کی مدد اور راہ نمائی کریں۔



ہم نے دیکھا ایک روبوٹ

سبق
۱۷



حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- لطیفہ سن کر لطف حاصل کر سکیں۔
- سنی ہوئی کہانی سے متعلق سوالات کے جوابات دے سکیں۔
- آہنگ اور لے کے حوالے سے اشعار اور نظمیں سن کر بتا سکیں۔
- روزمرہ اردو بول چال میں حصہ لے سکیں۔
- ایک منٹ میں کم از کم پچاس اختراعی جہوں والے بے معانی الفاظ پڑھ سکیں۔
- سو کثیر الاستعمال ارکان درستی کے ساتھ پڑھ سکیں۔
- استعجابیہ جملوں کی نشان دہی کر سکیں۔
- معنی کے لحاظ سے متضاد الفاظ کو سمجھ کر بول / لکھ سکیں۔
- لطیفے سننے اور سنانے سے لطف اندوز ہو سکیں۔
- ابلاغ یادگیر ایسے ہی ذرائع سے نظمیں پڑھ / سن کر دوسروں کو بھی سنا سکیں۔

سوچیں اور بتائیں

- آپ روبوٹ کے بارے میں کیا جانتے ہیں؟
- روبوٹ سے کون کون سے کام لیے جاسکتے ہیں؟

کیا آپ جانتے ہیں؟

- دنیا کا پہلا روبوٹ مسلمان انجینئر ابو العزیز الجزیری نے بنایا تھا۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔



ہم نے دیکھا ایک روبوٹ

تلفظ سیکھیں



روبوٹ	اوور کوٹ	دھیرے	ٹم ٹم	آخروٹ
-------	----------	-------	-------	-------

ہم نے دیکھا ایک روبوٹ
پہنے تھا وہ اوور کوٹ

دھیرے دھیرے چلتا تھا وہ
ٹم ٹم، ٹم ٹم چلتا تھا وہ

ناک تھی اُس کی آلو جیسی
آنکھیں تھیں جیسے آخروٹ

ہم نے دیکھا ایک روبوٹ
پہنے تھا وہ اوور کوٹ

ٹھہریں اور بتائیں

- روبوٹ کا کام کیا تھا؟
- روبوٹ کی آنکھیں کیسی تھیں؟

اچھا سا اک نام تھا اُس کا
چلتے رہنا کام تھا اُس کا

فوراً واپس مُڑ جاتا تھا
کہتے تھے جب اُس کو لوٹ

ہم نے سیکھا



- روبوٹ ایک مشین ہے، جسے انسان نے بنایا ہے۔
- روبوٹ انسان کے اشاروں پر کام کرتا ہے۔

ہم نے دیکھا ایک روبوٹ
پہنے تھا وہ اوور کوٹ

(امجد اسلام امجد)

لظم کی خواندگی درست تلفظ، لے، آہنگ اور روانی سے پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ ہر شعر کے اختتام پر بچوں کو اس کا مفہوم بتائیں۔ بچوں کو بتائیں کہ یہ ایک مزاحیہ لظم ہے۔ کبھی کبھی مزاح ضروری ہوتا ہے لیکن یہ بات واضح رہے کہ ہمیں ایسا مذاق نہیں کرنا چاہیے جس سے کسی کا دل دکھے۔ بچوں کو طنز و مزاح کا فرق بتائیں۔



مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی	الفاظ	معانی
دھیرے دھیرے	آہستہ آہستہ	فوراً	جلدی سے	مڑ جانا	واپس پلٹنا

آپ نے کیا سمجھا؟



۲۔ کالم: الف کو کالم: ب سے ملا کر اشعار مکمل کریں۔

کالم: ب

کالم: الف

آ نکھیں تھیں جیسے آخرت

ٹم ٹم ، ٹم ٹم جلتا تھا وہ

پہنے تھا وہ اوور کوٹ

کہتے تھے جب اُس کو لوٹ

دھیرے دھیرے چلتا تھا وہ

ناک تھی اُس کی آلو جیسی

فوراً واپس مڑ جاتا تھا

ہم نے دیکھا ایک روبوٹ

۳۔ نظم کے مطابق درج ذیل الفاظ جن مصرعوں میں آئے ہیں، وہ مصرعے لکھیں۔

اچھا	دھیرے
نام	پہنے

۴۔ دیے ہوئے سوالوں کے جواب لکھیں۔

(الف)	روبوٹ کیسے چلتا تھا؟	(ب)	روبوٹ کی ناک کیسی تھیں؟
(ج)	ٹم ٹم جلنے سے کیا مراد ہے؟	(د)	روبوٹ کو جب لوٹنے کا کہتے تھے تو وہ کیا کرتا تھا؟
(ہ)	انسان اور روبوٹ میں کیا فرق ہے؟		

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بعد ازاں بچوں سے ان الفاظ کے جملے بنوائیں۔ سوال نمبر ۲، ۳ کی سرگرمی سے قبل بچوں سے نظم کے اہم نکات سنیں تاکہ نظم سے متعلق اہم معلومات کا اعادہ ہو سکے۔ بعد ازاں تحریری کام کروائیں۔ سوال نمبر ۳ کے تحت دیے ہوئے سوالات کے جوابات پہلے بچوں سے زبانی سنیں، پھر کاپیوں میں لکھوائیں۔





۵۔ دی ہوئی کہانی غور سے سنیں اور سوالات کے زبانی جوابات دیں۔

گیسو ہاتھی اپنے امی ابو کے ساتھ جنگل میں ہنسی خوشی زندگی گزار رہا تھا۔ اُس وقت ہاتھیوں کی سونڈ نہیں ہوتی تھی۔ ایک دن اُس نے اپنے ابو کو کہتے سنا کہ مگر مچھ بہت خطرناک جانور ہے۔ بس اُسے تجسس ہوا کہ مگر مچھ کون سا جانور ہے۔ اُس نے اپنے ماموں سے مگر مچھ کے بارے میں پوچھا تو انھوں نے اپنی دم اُس کے سر پہ ماری اور بولے: ”مگر مچھ ایک ڈراؤنا جانور ہے، اُس کا ذکر نہیں کرتے۔“ گیسو کی تسلی نہیں ہوئی۔ ایک دن بغیر بتائے مگر مچھ کی تلاش میں گھر سے نکل کھڑا ہوا۔ چلتے چلتے وہ ایک ندی پر پہنچا۔ وہاں اُسے بڑے سے منہ والا ایک لمبا سا جانور دکھائی دیا۔ وہ اُس کے قریب گیا اور بولا: ”کیا آپ جانتے ہیں کہ مگر مچھ کہاں رہتا ہے؟“ اُس جانور نے ہاں میں سر ہلایا اور بولا: ”میرے پاس آؤ، میں تمہارے کان میں بتاتا ہوں کہ مگر مچھ کہاں رہتا ہے؟“ گیسو جیسے ہی اُس جانور کے قریب گیا، اُس نے فوراً اپنا بڑا سا منہ کھولا اور اُس کی ناک پکڑ لی۔ گیسو نے پورا زور لگا کر خود کو چھڑانے کی کوشش کی تو اُس کی ناک کھینچتے کھینچتے لمبی ہو گئی۔ تب سے ہاتھیوں کی ناک لمبی ہے، جسے ہم سونڈ کہتے ہیں۔

سوالات

گیسو کہاں رہتا تھا؟

گیسو نے اپنے ماموں سے مگر مچھ کے بارے میں پوچھا تو انھوں نے کیا کہا؟

گیسو کی ناک لمبی کیسے ہو گئی؟

آپ کے خیال میں بڑے سے منہ والا جانور کون تھا؟

۶۔ آپس میں بات چیت کریں اور بتائیں کہ ہمیں ہنسی مذاق کرتے وقت کن باتوں کا خیال رکھنا چاہیے؟

سوال نمبر ۵ میں دی ہوئی کہانی بچوں کو سنا میں، بعد ازاں بچوں سے اس سے متعلق مختلف سوالات پوچھیں۔

سوال نمبر ۶ سے متعلق بچوں سے بات چیت کریں اور ہر بچے کو بولنے کا موقع دیں۔



لفظوں کا کھیل



۷۔ مثال کے مطابق نئے الفاظ بنائیں اور انہیں جملوں میں استعمال کریں۔

مثال: لفظ ”سیر“ کے اوپر تین نقطے لگائیں تو بنے گا: شیر [] شیر کو جنگل کا بادشاہ بھی کہتے ہیں۔

لفظ ”پیتھی“ کے اوپر سے دو نقطے ہٹا کر ”ط“ لگائیں تو بنے گا: []

لفظ ”بل“ کے نیچے دو نقطے اور لگائیں تو بنے گا: []

لفظ ”چار“ کے نیچے سے دو نقطے ہٹا دیں تو بنے گا: []

لفظ ”چاک“ کے نیچے سے نقطے ہٹا کر اوپر ایک نقطہ لگائیں تو بنے گا: []

قواعد سیکھیں



۸۔ خط کشیدہ الفاظ کے درست متضاد لکھ کر جملے مکمل کریں۔

امیر لوگوں کو ہمیشہ _____ لوگوں کی مدد کرنی چاہیے۔ _____ صبح سے _____ تک بارش ہوتی رہی۔

ہمارے گاؤں سے _____ تک پکی سڑک بن چکی ہے۔ _____ ہمیں کام کرنے کے بعد ہی _____ کرنا چاہیے۔

روبوٹ سے بتیاں جلانے اور _____ کا کام بھی لیا جاتا ہے۔

۹۔ دیے ہوئے جملوں میں سے استعجابیہ (حیرت کے) جملے تلاش کر کے دی ہوئی خالی جگہ میں لکھیں۔

افوہ! میری بات آپ کی سمجھ میں نہیں آئی۔

افسوس! میرا بیٹوہ گم ہو گیا۔

سُبْحَانَ اللَّهِ! کیا خوب صورت آواز ہے۔

دروازے پر کون ہے؟

واہ! کیا لذیذ کھیر ہے۔

لوگو! میری بات سنو۔

یا اللہ! رحم فرما۔

یہ کتاب کس کی ہے؟

اوہو! یہ چینی تو کھٹی ہے۔

سوال نمبر ۷ کی سرگرمی کا مقصد بچوں کو الفاظ سازی کی مشق کروانا ہے۔ نئے الفاظ بنانے میں بچوں کی مدد کریں۔ سوال نمبر ۸ کی سرگرمی کے لیے بچوں کے دو گروہ بنا دیں۔ ایک گروہ الفاظ بولے اور دوسرا گروہ ان کے متضاد بتائے۔ بعد ازاں خط کشیدہ الفاظ کے متضاد لکھو اور جملے مکمل کروائیں۔ سوال نمبر ۹ کی سرگرمی سے قبل بچوں سے استعجابیہ جملوں کا مفہوم پوچھیں۔ بعد ازاں سوال نمبر ۹ کی سرگرمی کروائیں۔



پڑھیں



۱۰۔ درج ذیل بے معانی الفاظ کو ایک منٹ میں روانی سے پڑھیں۔

تاقا	صوٹھی	کالما	ٹوزو	سانی	کابھے	ٹاکھا	عاضا	شانانا	باچی
چاغا	خوطو	جاسا	بھاجا	ماجے	کھوزا	واشی	جھاپا	عاشی	گھرچی
فانا	لوزا	خابھا	ٹاضی	بوکھا	چھاجا	بھاشی	روصو	تھونما	نوفانا
مانھی	قوٹو	نمابو	ٹنا بھی	گا کھلا	راگھی	ڑاسا	ٹایا	فورہو	کاتھے
واتھی	جاڑھی	ڈوٹو	زاگو	واغی	ڈوچی	ٹودھو	زوفو	لازی	کاجے

کچھ نیا لکھیں



۱۱۔ فرض کریں کہ اگر آپ کو ایک روبوٹ مل جائے تو آپ اُس سے کیا کام لینا چاہیں گے اور کیوں؟ چند جملوں میں لکھ کر بتائیں۔

آؤ کریں کام



۱۲۔ بچوں کے رسائل/ اخبارات یا میگزین میں سے لطیفے اور مزاحیہ نظمیں پڑھیں اور کمرہ جماعت میں ساتھیوں کو سنائیں۔

۱۳۔ طلبہ کو گروہوں میں تقسیم کریں، تمام گروہ ویب سائٹ <https://rekhta.org/ebooks/okhlaqo-kahaniyan-ebooksplang=ur>

سے ایک ایک کہانی پڑھیں اور اپنی کہانیوں پر مبنی کتابچہ تیار کر کے لائبریری میں رکھیں۔

سوال نمبر ۱۰ کے تحت دیے ہوئے بے معانی الفاظ بچوں سے ایک منٹ میں روانی سے پڑھوائیں۔ اس سرکاری کامتھم بچوں کو رٹے سے ہٹانا ہے۔

اس کے علاوہ سوکھیر الاستعمال ارکان تھمہ تحریر پر لکھ کر بچوں سے درست تلفظ سے پڑھوائیں۔

سوال نمبر ۱۱ سے متعلق بچوں سے بات چیت کریں۔ ان کے جوابات لیں۔ بعد ازاں تحریری کام کروائیں۔



ملکہ کوہ سار کی سیر

سبق
۱۸

حاصلاتِ تعلّم

- اس سبق کی تکمیل کے بعد آپ اس قابل ہو جائیں گے کہ:
- اپنے ارد گرد کے ماحول (اہم عمارات، قدرتی مناظر اور تفریحی مقامات وغیرہ) پر بات کر سکیں۔
- اپنی جماعت کے معیار کے مطابق کم از کم ستر الفاظ پر مشتمل عبارت ایک منٹ میں روانی سے پڑھ سکیں۔
- چالیس سے پچاس تک گنتی اردو ہندسوں اور لفظوں میں لکھ سکیں۔
- چھٹی کے دن کی مصروفیات لکھ سکیں۔
- معنی کے لحاظ سے مترادف الفاظ کو سمجھ کر بول / لکھ سکیں۔
- تذکیر و تانیث کا فرق جملوں میں واضح کر سکیں۔
- فطرت سے متعلق موضوعات پر دی گئی تحریروں سے لطف اٹھا سکیں۔
- اپنی اور دوسروں کی پسند، ناپسند اور دل چسپیوں سے متعلق بات چیت کر سکیں۔
- اپنے ماحول (تفریحی مقامات، قدرتی مناظر اور اہم عمارات) سے متعلق کسی موضوع پر ایک منٹ تک تقریر کر سکیں۔
- تصویر / منظر کو دیکھ کر اپنی رائے کا اظہار کر سکیں۔

سوچیں اور بتائیں

- آپ گرمیوں کی چھٹیاں کیسے مناتے ہیں؟
- آپ گرمیوں کی چھٹیوں میں سیر کے لیے کہاں جاتے ہیں؟
- پاکستان کے چند تفریحی مقامات کے نام بتائیں۔

کیا آپ جانتے ہیں؟

- مری کو ملکہ کوہ سار یعنی ”پہاڑوں کی ملکہ“ بھی کہتے ہیں۔

تدریسی عمل کو موثر بنانے کے لیے سبق کے ”حاصلاتِ تعلّم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع عمل کے مطابق دی جائیں۔



ملکہ کوہ سار کی سیر

تلفظ سیکھیں



مضامین

دلکش

مختلی

سیاح

پرکشش

آکھیلیاں

بے ساختہ

بلندوبالا

”سبحان اللہ! کتنا خوب صورت منظر ہے۔“ چیر، دیودار، صنوبر اور پائرن کے درختوں سے ڈھکے ہوئے پہاڑوں اور اُن کے درمیان بہتے ہوئے چشموں کو دیکھ کر بے ساختہ سب کے منہ سے نکلا۔ عائشہ اپنے بھائی احمد اور اُمی، ابو کے ساتھ لاہور سے مری جا رہی تھی۔ راستے میں خوب صورت مناظر دیکھ کر بچے خوش ہو رہے تھے۔



اسلام آباد سے تقریباً ۱۵۰ کلومیٹر کے فاصلے پر بڑے بڑے برقی جھولے اور واٹر سلائیڈ دکھائی دینے لگے۔ عائشہ خوشی سے کہنے لگی: ”آہا! ہم مری پہنچ گئے۔“ ابا جان نے ہنستے ہوئے کہا: ”ارے نہیں بیٹا! یہ چھتر پارک ہے۔ یہاں لوگ سارا سال تفریح کی غرض سے آتے ہیں۔“

بلندوبالا درختوں، پرکشش پہاڑوں اور وقفے وقفے سے آتی جاتی بادلوں کی ٹولیوں کے بیچ بل کھاتی ہوئی سڑک پر سفر کرنے میں مزا

آ رہا تھا۔ آخر ٹھنڈی ہوا کے جھونکوں نے وادی مری کے قریب آنے کی خبر دی۔ ”چھراپانی“ کے مقام پر سب نے گرم گرم پکوڑوں اور آلو کے چپس کے ساتھ چائے کا لطف لیا۔ ”چھراپانی“ کے قدرتی جھرنوں کا پانی گاڑی کے ٹائروں پر ڈالنے کے بعد سفر پھر سے شروع ہوا۔

مری پہنچ کر ابا جان نے گاڑی ایک ہوٹل کی پارکنگ میں کھڑی کی اور پھر سب مال روڈ کی جانب چل دیے۔ مری کی مشہور سڑک مال روڈ پر خوب رونق تھی۔ غیر ملکی سیاح بڑی تعداد میں ادھر ادھر گھومتے نظر آ رہے تھے۔ ارد گرد دکانوں پر خشک میوہ جات، اونی چادریں، خوب صورت سویٹر اور ہاتھ سے بنی ہوئی مصنوعات رکھی تھیں۔ تھوڑا آگے گئے تو ایک تاریخی عمارت کی طرف اشارہ کرتے ہوئے ابا جان نے بتایا کہ یہ سرکاری ڈاک خانے (جی پی او) کی عمارت ہے۔ مال روڈ سے پنڈی پوائنٹ

متن پڑھانے سے قبل سبق میں دی ہوئی تصویروں سے متعلق بچوں سے بات چیت کریں۔ نمونے کی خواندگی درست تلفظ کے ساتھ پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔



کی جانب جاتے ہوئے بچوں نے ایک بڑے سے گھڑیال کو دیکھ کر اُس کے سامنے تصویریں بنوائیں۔



راستے میں ایک ریستوران سے کھانا کھانے کے بعد وہ پنڈی پوائنٹ سے چیئر لفٹ میں بیٹھے۔ پہلی بار چیئر لفٹ میں بیٹھنے کی وجہ سے بچے کچھ خوف زدہ تھے۔ بادل اٹکھیلیاں کرتے نیچے آگئے تھے۔ جلد ہی وادی مری کے دلکش نظاروں نے بچوں کا خوف دور کر دیا۔

”بھائی! وہ دیکھیں، اتنے سارے بندر!“ ایک جگہ پر بندروں کی ٹولی دیکھ کر عائشہ نے خوشی سے تالیاں بجاتے ہوئے کہا۔ وہاں موجود سب لوگ بندروں کو کھیلے، چنے اور کھانے پینے کی دوسری چیزیں کھلا رہے تھے۔ مزے کی بات یہ تھی کہ بندر بھی بڑے مزے سے اُن کے ہاتھوں سے وہ چیزیں لے کر کھا رہے تھے۔ عائشہ اور احمد نے بھی اُن کے آگے کیلے ڈال دیے، جو اُنہوں نے جھٹ سے پکڑ کر کھالیے۔

ٹھہریں اور بتائیں

- سبق میں بتائے گئے کرداروں کے نام بتائیں۔
- ”چھتر پارک“ اسلام آباد سے کتنے فاصلے پر واقع ہے؟

فضا میں مُتکلی بڑھ جانے کی وجہ سے واپسی کا ارادہ کیا گیا۔ مال روڈ

سے ابوجان نے عائشہ کے لیے بیٹری سے چلنے والی گڑیا، احمد کے لیے ریموٹ سے چلنے والا جہاز اور امی جان کے لیے شال خریدی۔

عائشہ نے امی جان سے فرمائش کر کے تازہ پھولوں کا بنا ہوا خوب صورت تاج خریدا۔ بچوں نے وادی مری کی سیر کو تصویروں میں محفوظ کیا۔ شام ہو رہی تھی اور سب تھک چکے تھے۔ اس لیے ملکہ کوہ سار کی خوب صورت یادوں کو دل میں بسائے سب واپس گھر کے لیے روانہ ہوئے۔

ہم نے سیکھا

- مری پاکستان کا ایک مشہور سیاحتی مقام ہے۔
- مری کو ملکہ کوہ سار یعنی ”پہاڑوں کی ملکہ“ بھی کہا جاتا ہے۔
- یہاں سارا سال سیاحتی سیر و تفریح کے لیے آتے ہیں۔

بچوں کو بتائیں کہ پاکستان میں بیرونی سیاحت کے لیے بے شرحیت افزا مقامات ہیں، جنہیں دیکھنے کے لیے دنیا بھر سے لوگ یہاں آتے ہیں۔ یہ لوگ ”سیاح“ کہلاتے ہیں۔



مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
بلند و بالا	اونچے قد کا	بے ساختہ	بے اختیار، سوچے سمجھے بغیر
جھٹ	فوراً	خوف زدہ	ڈرا ہوا
دلکش	خوب صورت، دل کو اچھا لگنے والا	سیاح	سیر کا شوق رکھنے والا

آپ نے کیا سمجھا؟



۲۔ سبق کے مطابق درست جواب میں رنگ بھریں۔

- بے ساختہ سب کے منہ سے نکلا:
 - ا الحمد للہ
 - ب جزاک اللہ
 - ج سبحان اللہ
- عائشہ نے تازہ پھولوں کا بنا ہوا خریدا:
 - ا تاج
 - ب ہار
 - ج گجرا
- وادی مری کے راستے میں آیا:
 - ا گلشن پارک
 - ب جیلانی پارک
 - ج چھتر پارک
- اباجان نے احمد کے لیے ریمورٹ سے چلنے والا خریدا:
 - ا ٹرک
 - ب جہاز
 - ج ربوٹ
- مال روڈ پر مشہور تاریخی عمارت تھی:
 - ا ہوٹل کی
 - ب ڈاک خانے کی
 - ج سکول کی

سوال نمبر ۱ کے تحت دیے ہوئے الفاظ کا بچوں کو درست تلفظ اور مفہوم بتائیں۔ بعد ازاں بچوں کو ان الفاظ کا استعمال کرتے ہوئے ایک ہر آگراف لکھنے کی ہدایت دیں۔
سوال نمبر ۲ اور ۳ کی سرگرمی سے قبل بچوں سے سبق کے اہم نکات سنیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



۳۔ سبق کے مطابق درست الفاظ لکھ کر خالی جگہ پر کریں۔

- ٹھنڈی ہوا کے _____ نے وادی مری کے قریب آنے کی خبر دی۔
- غیر ملکی _____ بڑی تعداد میں ادھر ادھر گھومتے نظر آ رہے تھے۔
- ایک بڑے سے _____ کے سامنے بچوں نے تصویریں بنوائیں۔
- ’چھراپانی‘ کے قدرتی _____ کا پانی گاڑی کے ٹائروں پر ڈالا گیا۔
- فضا میں _____ بڑھ جانے کی وجہ سے واپسی کا ارادہ کیا گیا۔

۴۔ دیے ہوئے سوالوں کے جواب لکھیں۔

- (الف) عانتشہ اور اس کے گھر والے چھٹیوں میں سیر کے لیے کہاں گئے؟
- (ب) ”سیاح“ کسے کہتے ہیں؟
- (ج) مال روڈ پر چہل پہل کیوں تھی؟
- (د) اگر آپ عانتشہ اور احمد کی جگہ ہوتے تو آپ کیا خریداری کرتے؟
- (ہ) اگر آپ کو سیر کے لیے کہیں جانے کا موقع ملے تو آپ کس جگہ جانا پسند کریں گے اور کیوں؟

مل کر کریں بات

- ۵۔ سیر و تفریح کے حوالے سے اپنے صوبے یا علاقے کی چند مشہور جگہوں کے نام بتائیں نیز یہ بھی بتائیں کہ وہاں کی کون سی چیزیں آپ کو پسند ہیں اور کون سی پسند نہیں ہیں اور کیوں؟
- ۶۔ پاکستان میں بہت سی خوب صورت جگہیں ہیں۔ دی ہوئی تصویروں کو غور سے دیکھیں اور بتائیں کہ آپ ان میں سے کس جگہ جانا پسند کریں گے اور کیوں؟



وادی کیلاش



جھیل سیف الملوک



شالامار باغ

سوال نمبر ۴ میں دیے ہوئے سوالات کے جوابات پہلے بچوں سے زبانی سنیں، پھر کتابوں میں لکھوائیں۔ سوال نمبر ۵ سے متعلق بچوں سے بات چیت کریں۔ ہر بچے کو اظہار خیال کا موقع دیں۔ سوال نمبر ۶ میں دی ہوئی تصاویر کے بچوں کو نام بتائیں اور ان سے متعلق معلومات فراہم کریں۔ بعد ازاں بچوں کو اپنی پسندیدہ جگہ کے بارے میں بتانے کے لیے کہیں۔





وادی نیلم



شاہ جہانی مسجد



ہینگیل

۷۔ درج ذیل ہندسوں کو لفظی گنتی میں لکھیں۔



۲۲ ۲۹ ۲۵ ۲۷ ۲۳

۲۸ ۲۴ ۲۶ ۲۱ ۵۰

قواعد سیکھیں



۸۔ خط کشیدہ الفاظ کے درست مترادف لکھ کر جملے دوبارہ لکھیں:

- اللہ تعالیٰ نے ہمارے وطن کو بے شمار نعمتوں سے نوازا ہے۔
- پاکستان میں سیر و سیاحت کے لیے انتہائی حسین جگہیں ہیں۔
- باغ میں ہر طرف پھولوں کی مہک پھیلی ہوئی تھی۔
- ہمیں اپنے فرائض میں غفلت سے کام نہیں لینا چاہیے۔
- وادی مری کا خوب صورت منظر دیکھنے والوں پر ایک جاؤ و طاری کردیتا ہے۔

سوال نمبر ۷ کی سرگرمی سے قبل ہندی گنتی تہذیبی تحریر پر لکھیں اور بچوں سے پڑھوائیں۔ بعد ازاں لفظی گنتی اکتالیس تا پچاس بے ترتیب تہذیبی تحریر پر لکھیں اور بچوں سے ہندسوں کو لکیر کی مدد سے متعلقہ لفظی گنتی سے ملوائیں۔ بعد ازاں سوال نمبر ۷ کی سرگرمی کروائیں۔

سوال نمبر ۸ کی سرگرمی کے لیے بچوں کے دو گروہ بنادیں۔ ایک گروہ لفظ بولے اور دوسرا گروہ اس کا مترادف بتائے۔ اس دوران میں بچوں کو جہاں دقت پیش آئے، ان کی راہ نمائی کریں۔



۹۔ دیا ہوا تحریری خاکہ پڑھیں اور اس میں دیے ہوئے مذکر اسما کے مؤنث اور مؤنث اسما کے مذکر لکھ کر خالی جگہ پُر کریں۔

ایک دن عائشہ اپنے امی ابو کے ساتھ گاؤں گئی۔ وہاں اُس کے دادا جان، _____، تایا جان، _____، _____، اور چچی رہتے ہیں۔ انہوں نے گھر میں بہت سے جانور پال رکھے ہیں۔ جیسے: _____، طوطی، گھوڑا، _____، بیل اور _____ وغیرہ۔ اُس نے وہاں مُرغا اور _____ بھی دیکھے جو دانہ دُنکا چُک رہے تھے۔ عائشہ نے گاؤں کی سیر سے خُوب لطف اٹھایا۔



۱۰۔ دی ہوئی عبارت ایک منٹ میں درست تلفظ اور روانی سے پڑھیں۔

لولوسر جھیل صوبہ خیبر پختونخوا کا ایک خوب صورت سیاحتی مقام ہے۔ ہر سال بڑی تعداد میں سیاح یہاں آتے ہیں۔ دریائے کنہار میں پانی کا بڑا ذریعہ لولوسر جھیل ہی ہے۔ جھیل کا پانی شیشے کی طرح شفاف ہے۔ لولوسر کی برف سے ڈھکی ہوئی پہاڑیوں کا عکس جب جھیل کے صاف پانی میں دکھائی دیتا ہے تو دیکھنے والے حیران رہ جاتے ہیں۔ یہ منظر بہت خوب صورت ہوتا ہے۔



۱۱۔ اپنے پسندیدہ کسی ایک سیاحتی مقام کی تصویر اپنی کاپی میں چسپاں کریں اور اُس سے متعلق دس مربوط جملے لکھیں۔
۱۲۔ آپ نے اس سال گرمیوں کی چھٹیاں کیسے گزاریں؟ اپنے کسی ایک دن کا احوال ڈائری کی صورت میں کاپی میں لکھیں۔



۱۳۔ اپنی پسند کے کسی موضوع پر ایک منٹ کی تقریر تیار کر کے کمرہ جماعت یا صبح کی اسمبلی میں پیش کریں۔

سوال نمبر ۹ کے تحت دیے ہوئے مذکر اسما کے مؤنث اور مؤنث اسما کے مذکر لکھ کر خالی جگہ پُر کروائیں۔ سوال نمبر ۱۰ میں دی ہوئی عبارت بچوں سے ایک منٹ میں درست تلفظ اور روانی سے پڑھوائیں۔ سوال نمبر ۱۱ سے متعلق پہلے بچوں سے بات چیت کریں۔ ان کے جوابات لیں۔ بعد ازاں تحریری کام کروائیں۔ سوال نمبر ۱۳ کی سرگرمی کے لیے بچوں کو اپنی پسند کا موضوع چن کر اس سے متعلق تقریر تیار کرنے اور کمرہ جماعت یا صبح کی اسمبلی میں پیش کرنے میں ان کی مدد کریں۔



۱۔ دیا ہوا واقعہ غور سے سنیں اور پوچھے ہوئے سوالات کے زبانی جوابات دیں۔

مائیکل اور دلیر سنگھ پڑوسی ہیں۔ دونوں ایک دوسرے کا خیال رکھنے کے ساتھ ساتھ محلے کے دوسرے لوگوں سے بھی اچھا میل جول رکھتے ہیں۔ مائیکل کی طبیعت کچھ دنوں سے خراب تھی۔ وہ دفتر بھی نہیں جا رہا تھا۔ دلیر سنگھ روزانہ اُس کی خیریت دریافت کرنے اُس کے گھر جاتا اور اُس کی ذمہ داریوں میں ہاتھ بٹانے کی کوشش کرتا۔ دلیر سنگھ، مائیکل کو سودا سلف لا کر دیتا۔ اس کے علاوہ اپنے بچوں کے ساتھ ساتھ مائیکل کے بچوں کو بھی سکول لانے اور لے جانے کی ذمہ داری دلیر سنگھ نے اٹھالی۔ تین دُرست ہونے پر مائیکل نے دلیر سنگھ کا شکریہ ادا کیا۔ ہمیں چاہیے کہ جب پڑوسی کو مدد کی ضرورت ہو، اس کی مدد کریں۔ بیمار ہو جائے تو اُس کی عیادت کریں۔ جان بوجھ کر شور نہ کریں۔ ایک دوسرے کا احترام کریں۔

سوالات

- (الف) مائیکل اور دلیر سنگھ کون تھے؟ (ب) مائیکل آفس کیوں نہیں جا رہا تھا؟
(ج) دلیر سنگھ نے مائیکل کی مدد کیسے کی؟ (د) اگر آپ دلیر سنگھ کی جگہ ہوتے تو کیا کرتے؟

پڑھنا

۲۔ دیے ہوئے اشعار درست تلفظ، لے، آہنگ اور روانی سے پڑھیں۔

نظر رات کے وقت آتے ہیں تارے
نہ جانے کہاں دن کو جاتے ہیں تارے
اندھیری ہوں راتیں تو پھر کچھ نہ پوچھو
کہ کس شان سے جگمگاتے ہیں تارے
چلا جائے جب شام کے بعد سورج
تو پھر اپنی محفل جماتے ہیں تارے


۳۔ الفاظ کے مترادف لکھیں۔

مترادف	الفاظ
	کالے
	شک
	حرارت
	ایشار

۴۔ دیئے ہوئے واحد کے جمع اور جمع کے واحد لکھیں۔

جمع	واحد
	درخت
وظیفے	بچے
منزلیں	
مکانات	

۵۔ اسم معرفہ والے پھولوں میں پیلا اور اسم نکرہ والے پھولوں میں سُرخ رنگ بھریں۔



۶۔ کوئی سے چار استفہامیہ جملے لکھیں اور پھر انہیں اقراری اور انکاری جملوں میں تبدیل کریں۔

انکاری جملے	اقراری جملے	استفہامیہ جملے
_____	_____	_____
_____	_____	_____
_____	_____	_____
_____	_____	_____

۷۔ الفاظ کو لکیر کے ذریعے سے اُن کے متضاد سے ملائیں۔

الفاظ	تاریک	آقا	دوست	سیاہ	جزا
متضاد	دشمن	سفید	خدا	روشن	غلام
لکھنا					

۸۔ فرض کریں کہ آپ ایک سایہ دار درخت ہیں۔ اپنے تصور کو استعمال میں لاتے ہوئے دیے ہوئے الفاظ کی مدد سے دس جملے لکھیں۔

تعارف	میرے احساسات	میرے فائدے	سایہ
پھل	بچوں کے جھولے	پرندوں کے گھونسلے	درخواست

۹۔ جملوں کے سامنے دیے ہوئے اعداد کی عددی ترتیب لکھ کر جملے مکمل کریں۔

۴	عبداللہ دوڑ میں _____ نمبر پر آیا۔	۲	آج بپتے کا _____ دن ہے۔
۹	سارہ گلی کے _____ گھر میں رہتی ہے۔	۵	میں نے اپنی _____ سال گرہ منائی۔

دلِ دلِ پاکستان

سبق
۱۹

حاصلاتِ تعلّم



- اس سبق کی تکمیل کے بعد آپ اس قابل ہو جائیں گے کہ:
- ایک جملے میں ایک سے زائد ہدایات سن کر ان پر عمل کر کے دکھا سکیں۔
- اپنے دوستوں اور رشتہ داروں کا تعارف کروا سکیں۔
- نظم کو درست تلفظ اور لے، روانی کے ساتھ پڑھ سکیں۔
- تحریر میں عددی ترتیب (گیارہ تا بیس) کا درست استعمال کر سکیں۔
- کسی موضوع پر خود سے کم از کم دس مربوط جملے لکھ سکیں۔
- جملوں کو زمانہ ماضی، حال اور مستقبل کے لحاظ سے تبدیل کر سکیں۔
- واحد اور جمع کا فرق جملوں میں واضح کر سکیں۔
- روزمرہ اردو بول چال میں اعتماد سے حصّہ لے سکیں۔

سوچیں اور بتائیں

- پاکستان کے قومی پرچم میں کون کون سے رنگ ہیں اور اس پر کیا بنا ہوا ہے؟
- آپ پاکستان کے کس صوبے یا علاقے میں رہتے ہیں؟

کیا آپ جانتے ہیں؟

- پاکستان کے قومی پرچم کا نمونہ امیر الدین قدوائی نے بنایا تھا۔
- دنیا کی دوسری بلند ترین چوٹی ”کے۔ ٹو“ پاکستان کے پہاڑی علاقوں گلگت بلتستان میں واقع ہے۔

تدریسی عمل کو موثر بنانے کے لیے سبق کے ”حاصلاتِ تعلّم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ظہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقعِ عمل کے مطابق دی جائیں۔



دلِ دلِ پاکستان

تَلْفُظُ سِیَاحِیْنَ



مہنگتا

خطے

بندرگاہ

جھاکش

شندور

ملن سار

بل کھاتے دریا، سرسبز میدان، بلند پہاڑ اور گھنے جنگل۔ کتنی خوب صورت ہے یہ سرزمین۔ اسے پاک سرزمین بھی کہتے ہیں۔ پاک سرزمین یعنی پاکستان۔ پاکستان ۱۴ اگست ۱۹۴۷ء کو وجود میں آیا۔ اس کے چار خوب صورت صوبے ہیں: پنجاب، سندھ، بلوچستان اور خیبر پختونخوا۔ آزاد کشمیر اور گلگت بلتستان بھی اس کا حصہ ہیں۔ اس کا سبز ہلالی پرچم بھلا لگتا ہے۔ آئیے! آج آپ کو پاکستان کی سیر کرائیں۔



”دلِ دلِ پاکستان“ یہ سچ ہے کہ پاکستان ہمارا دل ہے لیکن پاکستان کا دل لاہور ہے۔ لاہور، صوبہ پنجاب کا دار الحکومت ہے، جو آبادی کے لحاظ سے پاکستان کا سب سے بڑا صوبہ ہے۔ لاہور کو کالجوں اور باغات کا شہر بھی کہا جاتا ہے۔

سمندر کسی بھی ملک کی تجارت میں اہم کردار ادا کرتا ہے۔ پاکستان کی سب سے بڑی بندرگاہ کراچی میں ہے۔ کراچی آبادی کے لحاظ سے پاکستان کا سب سے بڑا شہر ہے۔ کراچی، صوبہ سندھ کا دار الحکومت ہے۔ صوبہ سندھ آبادی کے لحاظ سے پاکستان کا دوسرا بڑا صوبہ ہے۔



”چاند میری زمیں، پھول میرا وطن۔“ یوں تو پورا پاکستان پھولوں کی طرح مہنگتا ہے لیکن پھولوں کا شہر پشاور کو کہا جاتا



ہے۔ پشاور صوبہ خیبر پختونخوا کا دار الحکومت ہے، خیبر پختونخوا رقبے کے لحاظ سے پاکستان کا سب سے چھوٹا صوبہ ہے۔ جان شیر خان اور جہانگیر خان نے سکواش کے میدان میں پوری دنیا میں پاکستان کا نام خوب روشن کیا ہے۔ ان کا تعلق بھی اسی صوبے سے ہے۔

بچوں سے سبق کی خواندگی درست تلفظ اور روانی سے کروائیں۔ انہیں مشکل الفاظ کا درست تلفظ اور مفہوم بتائیں۔ بچوں کو پاکستان کے بارے میں معلومات فراہم کریں۔ بچوں کو پاکستان کے صوبوں، اس کے مشہور شہروں اور قومی نشانات وغیرہ کے بارے میں بتائیں۔



پاکستانی پھل اپنے ذائقے کی وجہ سے پوری دُنیا میں بہت مشہور ہیں۔ پھلوں کا شہر کوئٹہ کو کہا جاتا ہے۔ کوئٹہ، صوبہ



بلوچستان کا دارالحکومت ہے۔ صوبہ بلوچستان رقبے کے لحاظ سے پاکستان کا سب سے بڑا صوبہ ہے۔ اس کا مشہور سیاحتی مقام زیارت ہے، جہاں قائد اعظم محمد علی جناح رحمۃ اللہ علیہ نے اپنی زندگی کے آخری دن گزارے تھے۔
”تیری وادی وادی گھوموں، تیرا کونہ کونہ چوموں۔“ خوب صورت

وادیوں، بلند پہاڑوں، جھیلوں اور بہتے چشموں کی یہ سرزمین آزاد کشمیر کہلاتی ہے۔ اس کا دارالحکومت مظفر آباد ہے۔ یہ ۱۹۴۷ء میں سخت جدوجہد کے بعد آزادی حاصل کر کے پاکستان کا حصہ بنا تھا۔ اس کے ایک حصے پر ابھی بھارت کا قبضہ ہے۔ دُعا ہے کہ اُسے بھی جلد آزادی نصیب ہو۔ آمین!



پولو کو کھیلوں کا بادشاہ کہتے ہیں۔ پولو پاکستان کے علاقے گلگت بلتستان میں بہت شوق سے کھیلا جاتا ہے۔ دُنیا کا

گھمیں اور بتائیں

- پاکستان کب وجود میں آیا؟
- پاکستان کے کتنے صوبے ہیں اور ہر صوبے کی خاص بات کیا ہے؟

سب سے بلند پولو گراؤنڈ اسی خطے میں واقع ہے۔ یہاں ہر سال ایک میلا لگتا ہے، جسے شہدور میلا کہتے ہیں۔ دُنیا بھر سے سیاح اس میلے میں شریک ہونے کے لیے آتے ہیں۔

پاکستان ایک خوب صورت ملک ہے، جسے اللہ تعالیٰ نے بے شمار نعمتوں سے نوازا ہے۔ یہاں کے لوگ بہت جفاکش اور ملن سار ہیں۔ وہ آپس میں محبت اور بھائی چارے سے رہتے ہیں۔ اللہ تعالیٰ پاکستان کو سدا قائم و دائم رکھے۔ (آمین)

ہم نے سیکھا

- پاکستان ۱۴ اگست ۱۹۴۷ء کو وجود میں آیا۔
- پاکستان کے چار صوبے ہیں۔ اس کے علاوہ گلگت بلتستان اور آزاد کشمیر بھی اس کا اہم حصہ ہیں۔
- پاکستان بہت خوب صورت ملک ہے، جس کو اللہ تعالیٰ نے بے شمار نعمتوں سے نوازا ہے۔

بچوں کو بندرگاہ کا مفہوم بتائیں۔ بچوں کو بتائیں کہ ہمارے بزرگوں نے پاکستان حاصل کرنے کے لیے بے شمار قربانیاں دی تھیں۔ ہمیں چاہیے کہ ہم مل جل کر رہیں، دل دلا کر علم حاصل کریں اور اس کا نام پوری دُنیا میں روشن کریں۔



مشق

نئے الفاظ



۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
جھنڈا	پرچم	ہمیشہ	سدا
ملک کا حصہ، سرزمین	خطہ	خوب صورت، پیارا	حسین
محنتی	جفاکش	خوش اخلاق، ہر ایک سے ملنے والا	ملن سار
		سمندر کے کنارے جہازوں کے ٹھہرنے کا مقام	بندرگاہ

آپ نے کیا سمجھا؟



۲۔ سبق کے مطابق درست الفاظ لکھ کر خالی جگہ پُر کریں۔

- ❁ لاہور کو کالجوں اور _____ کا شہر کہا جاتا ہے۔ ❁ صوبہ سندھ کا دار الحکومت _____ ہے۔
 - ❁ گلگت بلتستان کا مشہور کھیل _____ ہے۔ ❁ پاکستان کے لوگ بہت جفاکش اور _____ ہیں۔
 - ❁ قائد اعظم رحمۃ اللہ علیہ نے اپنی زندگی کے آخری دن _____ میں گزارے۔
- ۳۔ سبق کے مطابق درست جواب پر (✓) کا نشان لگائیں۔

❁ ”پھولوں کی وادی“ کہا جاتا ہے:

پشاور کو ج

کراچی کو ب

لاہور کو ا

❁ پاکستان کا سب سے بڑا شہر ہے:

کوئٹہ ج

لاہور ب

کراچی ا

❁ ”پھولوں کا شہر“ کہا جاتا ہے:

گلگت بلتستان کو ج

پشاور کو ب

کوئٹہ کو ا

سوال نمبر ۱ میں دیے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے زبانی جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔
سوال نمبر ۲ اور ۳ کی سرگرمیوں سے قبل بچوں سے سبق کے اہم نکات پیش تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



آزاد کشمیر کا دار الحکومت ہے:

- ۱۔ میرپور ۲۔ راولا کوٹ ۳۔ مظفر آباد

رقبے کے لحاظ سے پاکستان کا سب سے بڑا صوبہ ہے:

- ۱۔ صوبہ پنجاب ۲۔ صوبہ بلوچستان ۳۔ صوبہ سندھ

۴۔ دیے ہوئے سوالوں کے جواب لکھیں۔

- (الف) آبادی کے لحاظ سے پاکستان کا سب سے بڑا صوبہ کون سا ہے؟
 (ب) پاکستان کا دل کس شہر کو کہا جاتا ہے اور یہ کس صوبے میں واقع ہے؟
 (ج) دنیا کا بلند ترین پولو گراؤنڈ کہاں واقع ہے؟
 (د) آپ کو اپنے وطن کی کون سی بات خاص لگتی ہے اور کیوں؟
 (ه) آپ کے خیال میں ہمیں کون کون سے ایسے کام کرنے چاہئیں، جن کی وجہ سے ہمارا وطن ترقی کرے؟

مل کر کریں بات

۵۔ اپنے کسی ایسے دوست یا رشتے دار کا چند جملوں میں تعارف کروائیں، جو پاکستان کے کسی دوسرے صوبے یا علاقے میں رہتا ہو۔

۶۔ مثال کے مطابق ایک عدد کی عددی ترتیب کو لکیر کے ذریعے سے آپس میں ملائیں۔

تیرھواں	اٹھارھویں	سترھواں	بارہ	۱۲
بیسویں	پندرھویں	بارھواں	پندرہ	۱۵
بارھویں	سترھویں	بیسواں	سترہ	۱۷
پندرھویں	بارھویں	اٹھارواں	تیرہ	۱۳
اٹھارھویں	تیرھویں	پندرھویں	بیس	۲۰
سترھویں	بیسویں	تیرھواں	اٹھارہ	۱۸

سوال نمبر ۴ میں دیے ہوئے سوالات کے جوابات پہلے بچوں سے زبانی سنیں، بعد ازاں کاپی میں لکھوائیں۔ سوال نمبر ۵ سے متعلق بچوں سے بات چیت کریں۔ بچوں سے پوچھیں کہ کیا ان کا کوئی دوست یا رشتے دار پاکستان کے کسی دوسرے صوبے یا علاقے میں رہتا ہے۔ بچوں سے کہیں کہ وہ چند جملوں میں اپنے اس رشتے دار یا دوست کا تعارف کروائیں۔ سوال نمبر ۶ کی سرگرمی سے قبل ارد گرد موجود مختلف چیزوں کی مدد سے بچوں سے عددی ترتیب کی مشق کروائیں۔ بعد ازاں سوال نمبر ۶ کے تحت دیے ہوئے اعداد کی عددی ترتیب پوچھیں اور انہیں درست عددی ترتیب سے ملانے کی سرگرمی کروائیں۔

قواعد سیکھیں



۷۔ دیے ہوئے جملوں میں سے فعل ماضی، فعل حال اور فعل مستقبل کے جملے الگ الگ کر کے متعلقہ خانوں میں لکھیں۔

✿ مچھلیاں پانی میں تیرتی ہیں۔

✿ احمد نے ضرورت مند شخص کی مدد کی۔

✿ ہم کل چڑیا گھر کی سیر کے لیے جائیں گے۔

✿ لڑکے فٹ بال کھیلیں گے۔

✿ آمنہ ہمیشہ سچ بولتی ہے۔

✿ دانش نے نماز ادا کی۔

فعل ماضی	فعل حال	فعل مستقبل

واحد جمع دیے ہوئے الفاظ غور سے پڑھیں۔

واحد	جمع	واحد	جمع
کہانی	کہانیاں	انگٹھیاں	انگٹھی

اوپر دیے ہوئے واحد الفاظ کے آخر میں ”اں“ لگا کر ان کی جمع بنائی گئی ہے۔ ایسے الفاظ جو مؤنث کے لیے بولے جاتے ہیں، ان کی جمع بنانے کے لیے واحد الفاظ کے آخر میں ”اں“ کا اضافہ کیا جاتا ہے۔

۸۔ جملوں کے سامنے دیے ہوئے واحد الفاظ کی جمع بنا کر خالی جگہ پُر کریں۔

✿ لاہور میں بے شمار کالج اور _____ ہیں۔

✿ یونیورسٹی _____ باغ میں _____ اڑ رہی تھیں۔

✿ تیلی _____

✿ نانی جان نے بچوں کو _____ سنائیں۔

✿ کہانی _____ پل کے اوپر سے _____ گزر رہی تھیں۔

✿ گاڑی _____

✿ آزاد کشمیر میں خوب صورت _____ بہتی ہیں۔

✿ ندی _____

سوال نمبر ۷ کی سرگرمی سے قبل بچوں سے فعل ماضی، فعل حال اور فعل مستقبل کی تعریف پوچھیں۔ بعد ازاں بچوں کے تین گروہ بنادیں۔ ہر گروہ کو ایک ایک زمانہ تفویض کر دیں اور پھر ہر گروہ کو سوال نمبر ۷ کے تحت دیے ہوئے جملوں میں سے متعلقہ زمانہ تلاش کرنے کے لیے کہیں۔

سوال نمبر ۸ کی سرگرمی سے قبل بچوں کو واحد الفاظ کے آخر میں ”اں“ لگا کر ان کی جمع بنانے کا طریقہ بتائیں اور مختلف مثالوں کے ذریعے سے اس کی وضاحت کریں۔ اور پھر واحد الفاظ کی جمع بنا کر جملے مکمل کرنے کی سرگرمی کروائیں۔



پڑھیں



۹۔ دیے ہوئے اشعار درست تلفظ، لے، آہنگ اور روانی سے پڑھیں اور ان کا مفہوم بتائیں۔

اپنا وطن ہے پاکستان
اس پر تن من دھن قربان
اس کی شان ہے اپنی شان
اپنا وطن ہے پاکستان


اس کی عزت ، اپنی عزت
اس کی عظمت ، اپنی عظمت
اس کی آن ہے اپنی آن
اپنا وطن ہے پاکستان

(حسین سحر)

کچھ نیا لکھیں



۱۰۔ دیے ہوئے اشاروں کی مدد سے پیارے وطن پاکستان کے بارے میں دس جملے لکھیں۔



آؤ کریں کام



۱۱۔ ہم جماعت ساتھیوں کے ساتھ مل کر نیچے دیے ہوئے موضوعات میں سے کسی ایک موضوع پر تصویری کتابچہ تیار کریں اور کمرہ جماعت میں اس کی نمائش کریں۔

پاکستان کے مشہور سیاحتی مقامات

پاکستان کی مشہور تاریخی عمارتیں

سوال نمبر ۹ میں دیے ہوئے اشعار بچوں سے درست تلفظ، لے، آہنگ اور روانی سے پڑھوائیں۔ بعد ازاں بچوں سے ان کا مفہوم پوچھیں۔

سوال نمبر ۱۱ کی سرگرمی کے لیے بچوں کے دو گروہ بنا دیں اور دیے ہوئے عنوانات سے متعلق کتابچہ تیار کرنے میں ان کی مدد اور راہنمائی کریں۔ اور پھر کمرہ جماعت میں

اس کی نمائش کا اہتمام کریں۔



قائدِ اعظم رحمۃ اللہ علیہ

حاصلاتِ تعلیم

- اس سبق کی تکمیل کے بعد آپ اس قابل ہو جائیں گے کہ:
- آہنگ اور لے کے حوالے سے اشعار اور نظمیں سن کر بتائیں۔
- تحریر میں عددی ترتیب (اکیس تا تیس) کا درست استعمال کر سکیں۔
- اپنی جماعت کے معیار کے مطابق املا لکھ سکیں۔
- متن میں شامل نئے الفاظ کو اپنے جملوں میں استعمال کر سکیں۔
- اسم معرفہ اور اسم نکرہ کی پہچان کر کے بتائیں۔
- معنی کے لحاظ سے متضاد الفاظ کو سمجھ کر بول / لکھ سکیں۔
- کسی موضوع پر کم از کم دس جملوں پر مشتمل مربوط عبارت لکھ سکیں۔
- ابلاغ یا دیگر ایسے ہی ذرائع سے نظمیں پڑھ / سن کر دوسروں کو بھی سنائیں۔
- موقع کی مناسبت سے آدابِ کُفّت گو (شکریہ، افسوس اور معذرت وغیرہ) کا استعمال کر سکیں۔

سوچیں اور بتائیں

- بانی پاکستان کن کو کہا جاتا ہے اور کیوں؟
- پاکستان کے پہلے گورنر جنرل کون تھے؟

کیا آپ جانتے ہیں؟

- قائدِ اعظم محمد علی جناح رحمۃ اللہ علیہ نے قانون کی تعلیم حاصل کرنے کے لیے ”لنکنز ان“ میں اس لیے داخلہ لیا کیوں کہ اس کے دروازے پر دنیا کے عظیم قانون دانوں کے نام لکھے تھے، جن میں سب سے اوپر نبی کریم ﷺ کا اسم مبارک تھا۔



تدریسی عمل کو موثر بنانے کے لیے سبق کے ”حاصلاتِ تعلیم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تفہیریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



قائدِ اعظم رحمۃ اللہ علیہ

تلفظ سیکھیں



پاشاں

شادماں

آبرو

گُستان

بھٹکتے

ہمتوں

دلِ شاد

تیرے خیال سے ہے دلِ شادماں ہمارا
تازہ ہے جاں ہماری، دل ہے جواں ہمارا

تیری ہی ہمتوں سے آزاد ہم ہوئے ہیں
خوشیاں ملی ہیں ہم کو، دلِ شاد ہم ہوئے ہیں

آباد ہے شجھی سے یہ گُستاں ہمارا
ہم سو رہے تھے تُو نے آ کر ہمیں جگایا
پھرتے تھے ہم بھٹکتے، رستہ ہمیں بتایا
تُو راہ نما ہمارا، تُو پاشاں ہمارا

تیرے ہی حوصلے سے طاقت ملی ہے ہم کو
تیری ہی آبرو سے عزت ملی ہے ہم کو
چمکا ہے تیرے دم سے قومی نشان ہمارا
ہم جو قدم اٹھائیں، آتی ہے یاد تیری
ہم جس طرف بھی جائیں آتی ہے یاد تیری
شجھ سے رواں دواں ہے یہ کارواں ہمارا

(صوفی غلام مصطفیٰ تبسم)

ہم نے سیکھا



- قائدِ اعظم محمد علی جناح رحمۃ اللہ علیہ ہمارے مخلص ہیں۔
- انھوں نے ہندوستان کے مسلمانوں میں الگ وطن حاصل کرنے کا جذبہ ابھارا۔
- انھیں کی جدوجہد سے پیارا وطن پاکستان آزاد ہوا اور ہمیں دنیا میں ایک الگ قوم کی حیثیت سے پہچان ملی۔

نظم کی خواندگی نمونے کے طور پر پہلے خود کریں، پھر بچوں سے کروائیں۔ بچوں کو مشکل الفاظ کا درست تلفظ اور مفہوم بتائیں۔ بچوں کو تحریک پاکستان میں قائدِ اعظم رحمۃ اللہ علیہ کے کردار اور ان کی زندگی سے متعلق ایسے واقعات سنائیں جن سے انھیں محنت اور لگن کا سبق ملے۔



مشق

نئے الفاظ



۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
راستہ بھولنا	بھٹکانا	عزت	آبرو
دل خوش ہونا	دل شاد	حفاظت کرنے والا، محافظ	پاشاں
قافلہ	کارواں	جاری و ساری	رواں دواں

آپ نے کیا سمجھا؟



۲۔ نظم کے مطابق بے ترتیب الفاظ کو ترتیب دے کر مصرعے درست کر کے لکھیں۔

	ہے ملی ہی تیری آبرو کو ہم سے عزت
	ہمارا رواں کارواں دواں سے تجھ یہ ہے
	تھے بھٹکتے ہم پھرتے بتایا ہمیں رستہ
	ہے ہماری تازہ جواں جاں ہے دل ہمارا
	تھے ہم رہے سو آ کر جگایا ہمیں نے تو

۳۔ دیے ہوئے سوالوں کے جواب لکھیں۔

(الف) ہمارا قومی نشان کس طرح سے چمکا؟

(ب) ”تجھ سے رواں دواں ہے یہ کارواں ہمارا“ سے کیا مراد ہے؟

سوال نمبر ۱ میں دیے ہوئے الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے زبانی جملے بھی بنوائیں تاکہ وہ روزمرہ زندگی میں ان کا بہتر استعمال کر سکیں۔
سوال نمبر ۲ کی سرگرمی سے قبل بچوں سے سبق کے اہم نکات شیئیں تاکہ سبق سے متعلق اہم معلومات کا اعادہ ہو سکے۔ بعد ازاں تحریری کام کروائیں۔



- (ج) قائد اعظم رحمۃ اللہ علیہ کا ہم پر کیا احسان ہے؟
- (د) آپ کو اس نظم کا کون سا شعر سب سے زیادہ پسند آیا اور کیوں؟
- (ہ) اس نظم کو پڑھ کر آپ قائد اعظم رحمۃ اللہ علیہ کی کن کن عادات کو اپنانا چاہیں گے؟ وجہ بتائیں۔

مل کر کریں بات



۴۔ آپس میں بات چیت کریں اور بتائیں کہ کام یاب ہونے کے لیے کن باتوں پر عمل کرنا چاہیے؟

لفظوں کا کھیل



۵۔ دیے ہوئے الفاظ کا درست املا لکھیں اور ان پر اعراب لگا کر درست تلفظ ادا کریں۔

ورسا

الامت

زندگی

تجولیض

رہنمائی

رسطا

۶۔ مثال کے مطابق الفاظ بنائیں اور لکھیں۔

اکیسویں

اکیسویں

اکیسواں

اٹیس

تیس

چوبیس

چھتیس

اٹھائیس

تیس

سوال نمبر ۳ میں دیے ہوئے سوالات کے جوابات پہلے بچوں سے زبانی سنیں، بعد ازاں کاپی میں لکھوائیں۔ سوال نمبر ۴ سے متعلق بچوں سے بات چیت کریں۔ سوال نمبر ۵ کی سرگرمی کے لیے غلط املا تھنہ تحریر پر لکھ کر بچوں سے ان کی ادائیگی کرواتے ہوئے درست الفاظ لکھوائیں اور اعراب لگوا کر درست تلفظ ادا کروائیں۔ سوال نمبر ۶ کی سرگرمی کے لیے بچوں کو عددی ترتیب کا مفہوم بتائیں، پھر تھنہ تحریر پر مثال لکھ کر اس کے ذریعے سے بچوں کو عددی ترتیب لکھنے کا طریقہ سمجھائیں۔ اور پھر یہ سرگرمی دوسرے اعداد پر مختلف بچوں سے کروائیں۔



قواعد سیکھیں



۷۔ دیے ہوئے جملے پڑھیں اور ان میں سے اسم معرفہ اور اسم نکرہ الگ الگ کر کے متعلقہ خانوں میں لکھیں۔

اسم نکرہ	اسم معرفہ	جملے
		احمد اسکول میں پڑھتا ہے۔
		گلاب ایک خوش بو دار پھول ہے۔
		چچین ہمارا اہم سایہ ملک ہے۔
		قرآن مجید آخری آسمانی کتاب ہے۔
		فیصل آباد ایک صنعتی شہر ہے۔

۸۔ الفاظ کو لکیر کے ذریعے سے دُرست متضاد سے ملائیں۔

طاقت ور	ناخوش	جوان	نیا	آزاد	الفاظ
---------	-------	------	-----	------	-------

پُرانا	بُوڑھا	کمزور	غلام	خُوش	مُتضاد
--------	--------	-------	------	------	--------

سوال نمبر ۷ کی سرگرمی سے قبل بچوں کو اسم معرفہ اور اسم نکرہ کا مفہوم بتائیں اور مختلف مثالوں کے ذریعے سے اس کی وضاحت کریں۔ بعد ازاں جملوں میں سے اسم معرفہ اور اسم نکرہ کی شناخت کرنے کی سرگرمی کروائیں۔ سوال نمبر ۸ کے تحت دیے ہوئے الفاظ کے بچوں سے متضاد پوچھیں اور پھر الفاظ کو درست متضاد سے ملانے کی سرگرمی کروائیں۔





۹۔ دیا ہوا پیرا گراف درست تلفظ اور روانی سے پڑھیں اور پوچھے ہوئے سوالات کے زبانی جوابات دیں۔

حضرت ابو بکر صدیق رضی اللہ تعالیٰ عنہ ہمارے پیارے نبی حضرت محمد رسول اللہ ﷺ کے گہرے دوست تھے۔ آپ رضی اللہ تعالیٰ عنہ بہت مال دار آدمی تھے۔ آپ رضی اللہ تعالیٰ عنہ اللہ تعالیٰ کی راہ میں بہت خرچ کرتے تھے۔ آپ رضی اللہ تعالیٰ عنہ لوگوں کی خدمت کرتے تھے۔ آپ رضی اللہ تعالیٰ عنہ کو پیارے نبی ﷺ سے بہت محبت تھی۔ آپ رضی اللہ تعالیٰ عنہ نے ہر موقع پر رسول اکرم ﷺ کا ساتھ دیا۔ اُم المؤمنین حضرت عائشہ رضی اللہ تعالیٰ عنہا آپ رضی اللہ تعالیٰ عنہ کی بیٹی تھیں۔ آپ رضی اللہ تعالیٰ عنہ مسلمانوں کے پہلے خلیفہ تھے۔

سوالات

- * مسلمانوں کے پہلے خلیفہ کون تھے؟
- * حضرت عائشہ رضی اللہ تعالیٰ عنہا کا حضرت ابو بکر صدیق رضی اللہ تعالیٰ عنہ سے کیا رشتہ تھا؟
- * حضرت ابو بکر صدیق رضی اللہ تعالیٰ عنہ اپنا مال کہاں خرچ کرتے تھے؟

کچھ نیا لکھیں



۱۰۔ دیے ہوئے اشاروں کی مدد سے بوجھیں کہ یہ کس شخصیت کے بارے میں ہیں؟ اس شخصیت کے بارے میں دس مربوط جملے لکھیں۔

۲۵ / دسمبر ۱۸۷۶ء

بانی پاکستان

۱۱ / ستمبر ۱۹۳۸ء

کراچی

مشہور وکیل

عظیم راہ نما

آؤ کریں کام



۱۱۔ لائبریری سے نظموں کی کوئی کتاب حاصل کر کے یا انٹرنیٹ کی مدد سے قائد اعظم رحمۃ اللہ علیہ سے متعلق کوئی نظم پڑھیں اور کمرہ جماعت میں لے، آہنگ اور ترنم سے پڑھ کر سنائیں۔

سوال نمبر ۹ میں دیا ہوا پیرا گراف بچوں سے درست تلفظ اور روانی سے پڑھوایں۔ بعد ازاں بچوں سے سوالات کے جوابات بھی پوچھیں۔
سوال نمبر ۱۰ میں دیا ہوا کہ تختہ تحریر پر بنائیں۔ اس کی مدد سے بچوں کو قائد اعظم محمد علی جناح رحمۃ اللہ علیہ کے بارے میں معلومات فراہم کریں اور پھر تحریری کام کروائیں۔
سوال نمبر ۱۱ کی سرگرمی کے لیے بچوں کی مدد اور راہ نمائی کریں۔



قدرتی آفات (سنانے کا سبق)

سارہ بے چینی سے ابوجان کے دفتر سے واپس آنے کا انتظار کر رہی تھی۔ ابوجان گھر واپس آ کر جیسے ہی کھانا کھا کر فارغ

ہوئے، سارہ کا پی، پنسل لیے اُن کے پاس آئی اور بولی: ”ابوجان! تین دن

بعد ہمارے سکول میں تقریری مقابلہ ہے۔ میں نے بھی اس مقابلے میں

حصہ لیا ہے۔ مجھے موضوع سے متعلق کچھ معلومات چاہئیں۔ کیا آپ میری

مدد کر دیں گے؟

ابوجان! جی، جی ضرور! یہ بتائیں کہ آپ کی تقریر کا موضوع کیا ہے؟

سارہ: ابوجان! میری تقریر کا موضوع ہے: قدرتی آفات۔ آپ مجھے یہ بتائیں کہ قدرتی آفات کیا ہوتی ہیں؟



ابوجان: سارہ بیٹا! ایسے قدرتی واقعات کو جن میں انسان کا کوئی عمل دخل

نہیں ہوتا لیکن ان واقعات کی وجہ سے انسانی جان اور مال کو

نقصان پہنچتا ہے، ”قدرتی آفات“ کہتے ہیں۔

سارہ: ابوجان! قدرتی آفات کون کون سی ہیں؟

ابوجان: سمندری طوفان، سیلاب، زلزلے، آتش فشاں اور آسمانی بجلی، وغیرہ قدرتی آفات ہیں۔

سارہ: ابوجان! قدرتی آفات کیوں آتی ہیں؟

ابوجان: قدرتی آفات کے آنے کی کئی وجوہات ہیں۔ یہ کبھی زیر زمین پیدا ہونے والی حرکت کے نتیجے میں ظاہر ہوتی ہیں،

جیسے: زلزلہ آنا اور آتش فشاں کا پھٹ جانا۔ کبھی یہ دریاؤں میں پانی کی مقدار بڑھنے کی وجہ سے سیلاب کی صورت میں

ظاہر ہوتی ہیں۔ اسی طرح سے برفانی طوفان، گرمی کی شدید لہر، جنگلوں میں لگنے والی آگ اور تیز رفتار آندھی بھی قدرتی

آفات ہیں، جو موسمی اثرات کی وجہ سے رونما ہوتی ہیں۔ ہاں، ایک بات میں بھول گیا۔ اس کے علاوہ کسی جگہ وبا کا

پھیل جانا یا قحط پڑ جانا بھی قدرتی آفات میں شمار ہوتا ہے۔

سارہ: ابوجان! ان قدرتی آفات سے کیا نقصانات ہوتے ہیں؟

ابوجان: قدرتی آفات کی وجہ سے جانی اور مالی دونوں طرح کا نقصان ہوتا ہے۔ کھری فصلیں تباہ ہو جاتی ہیں۔ مویشی پانی میں

دُوب جاتے ہیں اور مختلف بیماریاں پھیلتی ہیں۔ ان کی وجہ سے درختوں، سڑکوں اور عمارتوں کو بھی نقصان پہنچتا ہے۔

سارہ: ابو جان! ان قدرتی آفات سے کیسے بچا جاسکتا ہے؟

ابو جان: بیٹا! قدرتی آفات کو روکنے پر اللہ تعالیٰ کے سوا کوئی قادر نہیں، لیکن ہاں، اگر کچھ حفاظتی اقدامات کر لیے جائیں تو ان کے نقصانات سے بڑی حد تک محفوظ رہا جاسکتا ہے، جیسے: جن علاقوں میں زلزلے زیادہ آتے ہیں، وہاں مکانات کھڑی کے بنائے جائیں اور بلند عمارتیں تعمیر نہ کی جائیں۔ سیلاب سے بچنے کے لیے ضروری ہے کہ زیادہ سے زیادہ درخت لگائے جائیں۔ دریاؤں کے کنارے گھر نہ بنائے جائیں۔ زیادہ سے زیادہ ڈیم بنائے جائیں تاکہ پانی کی زائد مقدار کو محفوظ کیا جاسکے۔ برفانی طوفان کے دنوں میں پہاڑی علاقوں میں نہ جائیں۔

سارہ: ابو جان! جب کہیں کوئی قدرتی آفت آجائے تو لوگ کیا کرتے ہیں؟

ابو جان: بیٹا! ایسی صورت حال میں لوگ مصیبت زدہ بھائیوں کی مدد کرنے میں بڑھ چڑھ کر حصہ لیتے ہیں۔ حکومت کے سب ادارے لوگوں کی جان و مال بچانے اور انھیں ہر طرح کی مدد فراہم کرنے میں مصروف ہو جاتے ہیں۔ اس کے علاوہ باہر کے ممالک سے بھی ڈاکٹر اور رضا کار مصیبت زدہ لوگوں کی مدد کے لیے پہنچ جاتے ہیں۔

سارہ: کیا ہم بچے بھی امدادی کاموں میں حصہ لے سکتے ہیں؟

ابو جان (پیارے سے): جی بیٹا! کیوں نہیں، آپ بچے اپنے جیب خرچ کے پیسے امدادی کاموں میں دے سکتے ہیں۔ اس کے علاوہ اپنے گھروں سے روزمرہ استعمال کی چیزیں جمع کر کے اپنے والدین کی مدد سے امدادی کیمپوں تک پہنچا سکتے ہیں۔

سارہ: ابو جان! اگر ہم پر کوئی قدرتی آفت آجائے تو ہمیں کیا کرنا چاہیے؟

ابو جان: بیٹا! ہر وقت اللہ تعالیٰ سے پناہ مانگنی چاہیے اور اگر کوئی قدرتی آفت آجائے تو صبر کا مظاہرہ کرتے ہوئے اپنے ساتھ ساتھ دوسروں کی جانیں بچانے کی بھی کوشش کرنی چاہیے۔

سارہ نے اتنی مفید معلومات فراہم کرنے پر ابو جان کا شکریہ ادا کیا اور پھر تقریر کی تیاری کرنے کے لیے ابو جان سے اجازت لے کر اپنے کمرے کی جانب چل دی۔

سبھی اور بتائیں



- سارہ ابو جان کا انتظار کیوں کر رہی تھی؟
- سبق میں کن کن قدرتی آفات کا ذکر کیا گیا ہے؟
- قدرتی آفات سے کیا مراد ہے؟
- سیلاب سے بچاؤ کے لیے کیا کیا حفاظتی اقدامات کرنے چاہئیں؟
- قدرتی آفات کو روکنے پر کون قادر ہے؟
- مصیبت زدہ لوگوں کی مدد کیسے کی جاسکتی ہے؟
- ہنگامی حالات (سیلاب، زلزلہ، حادثہ وغیرہ) میں اپنے اور دوسروں کے بچاؤ کے لیے کیا کیا حفاظتی اقدامات کرنے چاہئیں؟

بچے کی دُعا

حاصلاتِ تعلیم

اس سبق کی تکمیل کے بعد آپ اس قابل ہو جائیں گے کہ:

- پہیلی سُن کر بوجھ سکیں۔
- موقع کی مناسبت سے آدابِ کُفّت کو (شکریہ، افسوس اور معذرت وغیرہ) کا استعمال کر سکیں۔
- آہنگ اور لے کے حوالے سے اشعار اور نظمیں سن کر بتا سکیں۔
- نظم کو تلفظ، آہنگ، لے اور روانی کے ساتھ پڑھ سکیں۔
- اپنی پسند کی کہانیاں، ڈرامے اور نظمیں پڑھ کر نتائج اخذ کر سکیں۔
- سبق (نظم) پڑھ کر اس کے متن سے متعلق سوالات کے جواب لکھ سکیں۔
- تذکیر و تانیث کا فرق جملوں میں واضح کر سکیں۔
- فعل ماضی، فعل حال اور فعل مستقبل کی پہچان کر کے بتا سکیں۔
- مرکباتی کُفّت گو میں حصّہ لے سکیں۔
- پہیلیاں سننے، سنانے اور بوجھنے سے لطف اندوز ہو سکیں۔

سوچیں اور بتائیں

- دُعا سے کیا مراد ہے؟
- ہمیں دُعا کس سے مانگنی چاہیے؟

کیا آپ جانتے ہیں؟

- دُعا کو عبادت میں بنیادی حیثیت حاصل ہے۔ دُعا مانگنے سے اللہ تعالیٰ خوش ہوتا ہے۔

تدریسی عمل کو موثر بنانے کے لیے سبق کے "حاصلاتِ تعلیم" دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل "سوچیں اور بتائیں" کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ "مظہریں اور بتائیں" کے سوالات متن پڑھانے کے دوران میں بچوں سے پوچھیں۔ "کیا آپ جانتے ہیں؟" میں دی ہوئی معلومات بھی بچوں کو موقع عمل کے مطابق دی جائیں۔



بچے کی دُعا

تلفظ سیکھیں



حمایت

درد مندوں

ضعیفوں

زینت

تمنا

لب

لب پہ آتی ہے دُعا بن کے تمنا میری زندگی شمع کی صورت ہو خدایا میری
دور دُنیا کا مرے دم سے اندھیرا ہو جائے ہر جگہ میرے چمکنے سے اُجالا ہو جائے

ہو مرے دم سے یونہی میرے وطن کی زینت
جس طرح پھول سے ہوتی ہے چمن کی زینت



ٹھہریں اور بتائیں

- ہمیں اللہ تعالیٰ سے دُعا کیوں مانگنی چاہیے؟
- ”ہر جگہ میرے چمکنے سے اُجالا ہو جائے“ سے کیا مراد ہے؟

نظم درست تلفظ، لے، آہنگ اور روانی سے پہلے خود پڑھیں، پھر بچوں سے پڑھوائیں۔ بچوں کو مشکل الفاظ کا درست تلفظ اور مفہوم بتائیں۔ ہر شعر کے اختتام پر بچوں کو اس کا مطلب آسان الفاظ میں سمجھائیں۔



زندگی ہو مری پروانے کی صورت یا رب علم کی شمع سے ہو مجھ کو محبت یا رب!
 ہو میرا کام غریبوں کی حمایت کرنا دردمندوں سے، ضعیفوں سے محبت کرنا
 مرے اللہ! بُرائی سے بچانا مجھ کو
 نیک جو راہ ہو، اُس رہ پہ چلانا مجھ کو

(علامہ محمد اقبال رحمۃ اللہ علیہ)

ہم نے سیکھا

- ہمیں دنیا میں روشنی پھیلانے کی دعا مانگنی چاہیے۔
- ہمارے دل میں علم حاصل کرنے کی لگن ہونی چاہیے۔
- ہمیں نیک کام کرنے اور بُرائی سے بچنے کی کوشش کرنی چاہیے۔



بچوں کو دعا کا مفہوم اور دعا مانگنے کی ضرورت و اہمیت سے آگاہ کریں۔ بچوں کو بتائیں کہ ہمیں دُعا صرف اللہ تعالیٰ سے مانگنی چاہیے کیوں کہ صرف وہی ہماری دعائیں سننے والی ذات ہے۔



NOT FOR SALE-PESRP

مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
تمنا	خواہش، آرزو	حمايت	طرف داری
زینت	خوب صورتی	شمع	موم بتی، چراغ
ضعیفوں	بزرگوں، بزرگوں	لب	ہونٹ

۲۔ آپ نے کیا سمجھا؟
۲۔ بے ترتیب الفاظ کو ترتیب دے کر مصرعے درست کر کے لکھیں۔



دور کا دم مرے دنیا سے جائے ہو اندھیرا

راہ ہو جو نیک رہ چلانا کو مجھ اُس پہ

ہو میری زندگی کی صورت پروانے یا رب

اللہ! بچانا مجھ کو سے مرے برائی

مرا کام ہو کرنا کی حمایت غریبوں

۳۔ نظم کے مطابق درست الفاظ لکھ کر خالی جگہ پُر کریں۔

ہر جگہ میرے چمکنے سے _____ ہو جائے

ہو مرے _____ سے یونہی میرے وطن کی زینت

زندگی _____ کی صورت ہو خدایا میری

جس طرح _____ سے ہوتی ہے چمن کی زینت

_____ کی شمع سے ہو مجھ کو محبت یا رب

_____ پہ آتی ہے دعا بن کے تمنا میری


سوال نمبر ۱ کے تحت دیے ہوئے مشکل الفاظ کا بچوں کو درست تلفظ اور مفہوم بتائیں۔ بچوں سے ان الفاظ کے تعلق بھی بنوائیں تاکہ وہ ان کے مفہوم کو مد نظر رکھتے ہوئے روزمرہ زندگی میں ان کا بہتر استعمال کر سکیں۔ سوال نمبر ۱۲ اور ۱۳ کی سرگرمی سے قبل بچوں کو نظم دہرانے کے لیے کہیں تاکہ نظم سے متعلق اہم معلومات کا اعادہ ہو سکے۔



۴۔ دیے ہوئے سوالوں کے جواب لکھیں۔

- (الف) ایک طالب علم کو کس چیز سے محبت ہونی چاہیے؟
- (ب) نظم کے مطابق ”پروانے“ اور ”علم کی شمع“ سے کیا مراد ہے؟
- (ج) علم حاصل کرنے کے دو فائدے لکھیں۔
- (د) اس نظم کے آخری شعر میں کیا دُعا مانگی گئی ہے؟
- (ہ) اس نظم کا کون سا شعر آپ کو سب سے زیادہ پسند آیا اور کیوں؟

۵۔ دی ہوئی تصویروں کو غور سے دیکھیں، ان سے متعلق کہانی بنائیں اور ساتھیوں کو سنائیں۔



سوال نمبر ۴ میں دیے ہوئے سوالات کے جوابات پہلے بچوں سے زبانی سنیں، پھر کاپیوں میں لکھوائیں۔ سوال نمبر ۵ کے تحت دی ہوئی تصویروں سے متعلق بچوں سے بات چیت کریں اور ان سے مختلف سوالات پوچھیں۔ بچوں کے مختلف گروہ بنادیں اور انہیں تصاویر کی مدد سے کہانی بنانے کے لیے کہیں۔ بعد ازاں ہر گروہ کو اپنی بنائی ہوئی کہانی سنانے اور دوسرے گروہوں کو سوالات کرنے کا موقع دیں۔ اور پھر اساتذہ کرام ان تصویروں سے متعلق کہانی بچوں کو سنائیں۔ بچوں کو بتائیں کہ اگر کوئی بچہ جسمانی یا ذہنی طور پر معذور یا کمزور ہو تو ہمیں اس کا مذاق نہیں اڑانا چاہیے بلکہ اس کی ہر طرح سے مدد کرنی چاہیے اور اس کے ساتھ اچھا سلوک کرنا چاہیے۔



۶۔ دی ہوئی پہیلیاں غور سے سنیں اور بوجھیں۔

چھوڑو مت تم اس کا ہاتھ
لے لو اس کو ہاتھوں ہاتھ
چھپکے چھپکے عرش پہ جائے
تخنے لے کر واپس آئے

ایک سمندر تیس جزیرے
بکھرے ان میں موتی ہیرے
جو بھی ان کی سیر کو جائے
مفت میں ہیرے موتی پائے

اُس کے ہوتے کچھ نہ کھایا
کھایا جب اُس کو نہ پایا

اشارے: نماز قرآن روزہ پچکھا فون دُعا

لفظوں کا کھیل



۷۔ مثال کے مطابق دیے ہوئے الفاظ کے حروف الگ الگ کریں اور ہر لفظ کے آخری حرف سے اپنی کوئی خوبی بتا کر نیا لفظ بنائیں۔

نیا لفظ/خوبی	حروف	الفاظ
رحم دلی	ش۔ہ۔ر	شہر
		کتاب
		دیس
		تمنا
		خاص

۸۔ خط کشیدہ مذکور الفاظ کے مؤنث اور مؤنث الفاظ کے مذکر لکھ کر جملے مکمل کریں۔ قواعد سیکھیں



بھائی پھل لایا اور _____ نے چاٹ بنائی۔ اور درزن نے کپڑوں کی سلائی کی۔

سوال نمبر ۷ کے تحت دیے ہوئے الفاظ بچوں سے درست تلفظ سے پڑھوائیں۔ بچوں سے ان الفاظ کے حروف الگ الگ کروائیں اور ہر لفظ کے آخری حرف سے کوئی اچھی عادت یا خوبی بتانے کے لیے کہیں۔ سوال نمبر ۸ کی سرگرمی سے قبل بچوں سے مذکور مؤنث کی تعریف پوچھیں۔ بچوں کے دو گروہ بنادیں۔ ایک گروہ خط کشیدہ مذکور الفاظ بولے اور دوسرا گروہ ان کے مؤنث الفاظ بتائے، پھر دوسرا گروہ مؤنث الفاظ بولے اور پہلا گروہ ان کے مذکر بتائے۔



گمہار اور _____ نے مٹی کے برتن بنائے۔ ❀ _____ نے اخبار اور اُتی نے کتاب پڑھی۔
میرے دادا جان اور _____ روز صبح سویرے سیر کے لیے جاتے ہیں۔ ❀

قواعد سیکھیں ۹۔ خالی جگہ میں زمانے کے مطابق درست جملے لکھیں۔

فعل مستقبل	فعل حال	فعل ماضی
		رضا پشا اور میں رہتا تھا۔
احمد کراچی جائے گا۔		
	بچے کرکٹ کھیلتے ہیں۔	
		دادی جان نے بچوں کو کہانی سنائی۔
احمد نماز پڑھے گا۔		

پڑھیں 

۱۰۔ دیے ہوئے اشعار درست تلفظ، لے، آہنگ اور روانی سے پڑھیں اور بتائیں کہ ان اشعار میں شاعر نے اللہ تعالیٰ سے کیا دُعا کی ہے؟

اللہ! مجھے نیک انسان بنا
میں ہر آن سوچوں ہر اک کا بھلا
کسی کا بُرا میں نہ سوچوں کبھی
مجھے پیار دل سے کرے ہر کوئی

سوال نمبر ۹ کی سرگرمی سے قبل بچوں سے فعل ماضی، فعل حال اور فعل مستقبل کی تعریف پوچھیں اور دو مثالیں دینے کے لیے کہیں۔ بعد ازاں جملوں کو زمانے کے مطابق تبدیل کرنے کی سرگرمی کروائیں۔
سوال نمبر ۱۰ کے تحت دیے ہوئے اشعار بچوں سے درست تلفظ، لے، آہنگ اور روانی سے پڑھوائیں۔ اور پھر اشعار سے متعلق بچوں سے مختلف سوالات بھی پوچھیں۔



نہ گالی کبھی لب پہ آئے مرے
نہ پاؤں برائی کی جانب اٹھے

مجھے علم کی روشنی کر عطا
صداقت ، دیانت کا رستہ دکھا

(سرور انبالوی)

میں پڑھ لکھ کے انسان اچھا بنوں
میں ماں باپ کی دل سے خدمت کروں

کچھ نیا لکھیں



۱۱۔ اچھے انسان میں کون کون سی عادتیں پائی جاتی ہیں؟ ذیل میں دیے ہوئے الفاظ کی مدد سے ایک پیرا گراف لکھیں۔



آؤ کریں کام



۱۲۔ دوسروں کی مدد کرنے سے متعلق ایک مکالمہ تیار کریں اور کمرہ جماعت میں پیش کریں۔ مکالمے میں شکریہ، معاف کیجیے، خوش آمدید، افسوس، اُف اور سُبحان اللہ وغیرہ جیسے الفاظ کا بھی استعمال کریں۔

سوال نمبر ۱۳ کی سرگرمی کے لیے بچوں کے دو گروہ بنادیں اور انہیں دیے ہوئے الفاظ کا استعمال کرتے ہوئے موضوع سے متعلق مکالمہ تیار کرنے اور کمرہ جماعت میں ساتھیوں کے سامنے پیش کرنے کے لیے کہیں۔ اس دوران میں بچوں کی مدد اور راہنمائی کریں۔



جائزہ: ۵

سُننا/ بولنا

۱۔ دیا ہوا پیرا گراف توجہ سے سنیں اور گُفت گُو کے آداب سے متعلق پانچ اہم باتیں بتائیں۔

بات چیت کے کچھ آداب ہیں، ہمیں ہمیشہ ان کا خیال رکھنا چاہیے۔ ہمیں چاہیے کہ ضرورت کے وقت بات کریں اور کام کی بات کریں۔ جب بھی بات کریں تو نرمی سے کریں۔ کسی کی بات کاٹ کر اپنی بات شروع نہیں کرنی چاہیے۔ کبھی کسی کے بارے میں کوئی غلط بات نہیں کرنی چاہیے۔ بلند آواز سے بولنا بھی گُفت گُو کے آداب کے خلاف ہے۔

۲۔ دیے ہوئے الفاظ کا استعمال کرتے ہوئے ایک ایک جملہ بولیں اور بتائیں کہ ہم ان الفاظ کا استعمال کب اور کیوں کرتے ہیں؟

افسوس

مُعاف کیجیے گا

مہربانی

السلام علیکم

پڑھنا

۳۔ دی ہوئی عبارت درست تلفظ اور روانی سے پڑھیں اور سوالات کے زبانی جوابات دیں۔

احمد ہر سال سکول میں کھیلوں کے مقابلے میں اول آتا ہے۔ اس سال بھی اُسے امید تھی کہ وہی یہ مقابلہ جیتے گا۔ دوڑ کا مقابلہ شروع ہوا۔ احمد ہمیشہ کی طرح سب سے آگے تھا۔ دوڑ ختم ہونے والی تھی کہ اچانک رضاتیز دوڑتا ہوا اُس سے آگے نکل گیا اور یہ مقابلہ جیت گیا۔ احمد دوسری پوزیشن پر آنے کی وجہ سے اُداس تھا۔ اُستاد صاحب نے اُسے اُداس دیکھا تو اُسے سمجھایا کہ آپ نے اچھی کوشش کی۔ اس لیے اُداس مت ہوں۔ ہارجیت تو کھیل کا حصہ ہوتے ہیں۔ احمد کو یہ بات سمجھ آگئی۔ اُس نے اُستاد صاحب کا شکر یہ ادا کیا اور پھر جا کر رضا کو جیتنے پر مبارک باد دی۔

سوالات

احمد کس مقابلے میں اول آتا تھا؟

(الف)

احمد کیوں اُداس تھا؟

(ب)

اُستاد صاحب نے احمد کو کیا سمجھایا؟

(ج)

۴۔ دیے ہوئے مذکر کے مؤنث لکھیں۔

مؤنث	مذکر
	تیل
	بندر
	شیر
	ہاتھی
	چڑا

۵۔ زمانے کے مطابق درست جملے لکھ کر خالی جگہ پُر کریں۔

فعل مستقبل	فعل حال	فعل ماضی
		احمد نے کتاب خریدی۔
	مچھلیاں پانی میں تیرتی ہیں۔	
بچے کرکٹ کھیلیں گے۔		
	احمد سبق یاد کرتا ہے۔	

۶۔ دیے ہوئے آسمائے ضمیر کو جملوں میں استعمال کریں۔

جملے

اسم ضمیر

انھیں

آپ

وہ

مجھے

اس

۷۔ جملوں کے سامنے دیے ہوئے جمع الفاظ کے واحد بنائیں اور خالی جگہ پر کریں۔

منزلیں

مسافر اپنی _____ پر پہنچ گئے۔

تلواروں

یہ تیز دھار _____ ہے۔

وظیفے

عاصم کو سکول سے _____ ملا۔

اشتہارات

میں نے اخبار میں صاف پانی کی فراہمی سے متعلق _____ پڑھا۔

گُرسیاں

رضانے لکڑی کی _____ خریدی۔

۸۔ ”وقت کی پابندی“ کے موضوع پر دس جملے لکھیں۔

لکھنا



قومی ترانہ

پاک سرزمین شاد باد کشورِ حسین شاد باد
تُو نشانِ عزمِ عالی شان ارضِ پاکستان
مرکزِ یقین شاد باد
پاک سرزمین کا نظام قوتِ اُخوتِ عوام
قوم، ملک، سلطنت پایندہ تابندہ باد
شاد باد منزلِ مراد
پرچمِ ستارہ و ہلال رہبرِ ترقی و کمال
ترجمانِ ماضی، شانِ حال جانِ استقبال
سایۂ خدائے ذوالجلال

پنجاب کریکولم اینڈ ٹیکسٹ بک بورڈ، لاہور

